

بُشّه او حقوق ئى

نجلى او نکاح ئى

اسلام خە وايى،

غريبپالى مېرمنى خە غوارى؟

حڪمتيار

Ketabton.com

فهرست

صفحه

عنوان

۱.....	مقدمه
۹.....	آيا د نکاح لپاره یوازي د زوجينو توافق کافي دي؟
۱۶.....	په نکاح کي د جانبينو توافق شرط دي
۱۸.....	آيا په ازدواج کي د ملي موافقه د بشئي پر آزادي تبری دي؟
۱۹.....	د ژوند همسفر په احتیاط او دقت سره انتخاب کړئ
۲۱.....	د مجردو څوانانو او پېغلو په اړه د چارواکو ديني دنده
۲۹.....	د تصرف لپاره بلوغ شرط دي که رشد؟
۳۷.....	د بشئي او مېړه حقوق یو پر بل
۳۹.....	آيا مېړه حق لري خپله مېرمن ووهی؟
۴۴.....	د زوجينو تر منځ په کورنيو چارو کي د مشوري سپارښتنه
۴۵.....	د کورني اهمیت
۴۷.....	د کور حرمت
۵۳.....	څوک به د کورني مدیر او قيم وي؟
۵۷.....	آيا تر یوې مېرمني زیاتي بشئي درلودل جرم دي؟
۶۶.....	ولي د طلاق واک نارينه ته سپارل شوي؟

۶۹.....	کوندې او مطلقه مېرمني د خپل مېره د انتخاب حق لري
۷۲.....	د مېروښو په اړه د اسلام لارښوونه
۷۷.....	آيا زنا او لواطت په خپل ذات کي جرم نه دئ؟
۱۱۰.....	له زاني او زانيه سره د نکاح حکم
۱۱۲.....	نامحرم سېري او نامحرمي بسحې ته کتل
۱۳۱.....	له نامحرم سره خلوت
۱۳۲.....	د جنسی شذوذ انتهاء او بدې پایلي
۱۳۶.....	د حدودو نافذول د چا دنده او صلاحیت دئ؟
۱۴۸.....	ولي په گواهي کي دوه مېرمني له یوه نارينه سره برابري دي؟
۱۵۰.....	ولي لور ته د زوي په پرقله نيمائيي ميراث ورکول کېري؟
۱۵۳.....	اسلام او مریتوب
۱۵۷.....	غرب او د بسحۇ حقوق

بسم الله الرحمن الرحيم

مقدمة

په دې وروستیو کي د (قانون منع خشونت عليه زنان) تر نامه لاندي یوه سپېره، کچه او زموږ د مؤمن ولس د معتقداتو ضد ليکنه په خو پابو او مادو کي ولسي جرګي ته د تصویب لپاره وړاندی شوه، دا ليکنه څلور کاله وړاندی په ۱۳۸۸ کال کي د کابل حکومت جمهور رئیس له لوري د قانون په توګه توشیح شوې، اړوند ادارو ته د تعامل لپاره ېړل شوې، په تېرو خو کلونو کي د نافذ قانون په توګه مراعات شوې او له مخي ئې ئینو ته سزاګاني ورکړي شوې!! د دې سپېړي ليکني ګن شمېر مادي د اسلام د صريحو احکامو خلاف، د افغان ولس د غوره او منل شوو دودونو ضد او د هغه قانون مغایر دی چې د کابل امریکایي حکومت ئې د اساسی قانون په نامه یادوي!!

دا قانون نه یوازي د محتوى له پلوه ډېر پربوټي او د افغان مسلمان ولس د معتقداتو، عنعناتو، دود دستور، او افغانی فرهنگ او ګلتور مغایر دئ بلکي الفاط او د الفاظو تركيب ئې هم رکیک، غیرمعیاري، کچه، د رسميقاموس او ملي ترمینالوژي خلاف او وارداتي دي. ګن شمېر مادي ئې په

خرگنده توګه له صريحو اسلامي اصولو سره تضاد او نعارض لري. د جمهور

رئيس له لوري د دي قانون توشیح نبی چي د کابل لاس پوشی حکومت
خومره ذلیل، پردي واک، د اسلام، ملي هویت او افغانی کلتور په وړاندی
خومره بې باک او بې پروا او د خپلو حامیانو د ارضاء لپاره خنگه هر کار ته
چمتو او لاس پر سینه ولار دی!!

د هغو ناولو څېرو جسارت د حیرانتیا وړ دئ چي دا سپېږي پاني ئې د
قانون په توګه وړاندی کړي دي، هغه ئې منلي دي، لاس ليک کړي ئې دي،
او ځينو بې وزلو او مظلومانو ته ئې د دي قانون مطابق سزاګاني ورکړي دي.
د دي قانون په وړاندی د هغو څېرو سکوت او رضایت او په دې خلورو
کلونو کې د هغه په ضد له خه ويلو ډډه کول هم د حیرانتیا وړ دئ چي خان
ته مسلمان وايي او د کابل مرتد لاس پوشی امریکایي حکومت ته د اسلامي
حکومت نوم ورکوي!!

دا قانون په اصل کې د اسلام په ضد د صلیبیي نسکپلاک د کرکجن پراخ
فرهنگي او تبلیغاتي جنگ یوه بله بېلګه ده، هدف ئې نه د بسخو د حقوقو
تامینول دئ، نه د دي مظلومي ټولني ژغورنه او نه د دوى په خلاف د تشدد
مخنیوی، په دې سپېرو پانو سره ئې یوازي دا هڅه کړي چي د بسخو د ځينو
اسلامي حقوقو او وجائيو او په دې اړه د اسلام د ځينو اصولو او لارښوونو
په اړه پوبستني راولاري کړي او هغه د بسخو د انساني حقوقو او عدالت خلاف
ونبیي، دا ئې د تشدد بارز او خرگند موارد ګڼۍ: نارينه ته تر یوې بسخې د
زياتو نکاح کولو حق، د بسخې د پلار او بل ملي موافقه په نکاح کې ضروري

(c) ketabton.com: The Digital Library

گنل، د نارینه قیومیت په کورنی کي، خاوند نه دا حق ورکول چي چپله مېرمن د نشوز او اعراض په صورت کي وھلی شي، له کوره د مېرمني په وتلو کي د مېره د موافقی لزوم، له نامحرم سره د مېرمني له خلوت او یوازي لیدلو ممانعت، د طلاق حق یوازي مېره ته ورکول،... په قانون منع خشونت عليه زنان کي نه یوازي دغو مواردو ته د جرم په سترګه کتل شوي بلکي عامل ئي د سزا مستحق گنل شوي!!

د دي قانون مسوده د یوې امريکايی مېرمني له لوري وراندي شوې او ژباره ئي د یوه ايراني له لوري شوې، په ژباري کي ئي گن شمبر داسي ايراني اصطلاحات راغلي چي زموږ د ملي ترمinalوژي خلاف دي، چي خو بېلگي ئي دا دي: استان کابل د ولایت کابل پر ئاي، دادستانی د خارنوالي پر ئاي، دادگاه د محکمي او قضاي پر ئاي، رئيس دادگاه اختصاصي خانواده د محکمه اختصاصي خانواده پر ئاي، معاون وزارت بهداشت د معين وزارت صحت پر ئاي، معاون وزارت دادگستري د معين وزارت عدليه پر ئاي، معاون وزارت امور کشور د معين وزارت داخله پر ئاي، معاون وزارت آموزش و پرورش د معين وزارت معارف پر ئاي، وظایف وزارت بهداشت عمومي د وظائف وزارت صحت عامه پر ئاي، وظایف وزارت کشور د وظائف وزارت داخله پر ئاي، وظایف وزارت دادگستري د وظائف وزارت عدليه پر ئاي، تدابير پيشگيرانه د تدابير احتیاطي پر ئاي، کوتاه مدت د قصیر المدت پر ئاي، مجلس نمايندگان د ولسي جرگي پر ئاي، به علاوه واگذاري د علاوه بر واگذاري پر ئاي او ډېر نور.... دا اصطلاحات په یوه قانون کي کارول خو آخوا

(c) ketabton.com: The Digital Library

ته پرپردي په مطبوعاتو کارول هم د فانون حلاف عمل او د پردي فرهنگ تحميلولو شرمناکه هڅه د. متأسفانه ئيني چي په خپله غولپدلي او د نورو غولولو هڅه کوي وايي: دا الفاظ په ايراني فارسي او افغاني دري کي شريک دي نو ئه کارول مانع نه لري، په داسي حال کي چي دا يوه مغالطه د، استان يو ايراني خاص نوم دئ چي د ولايت لپاره وضع شوي، وزارت کشور يو خاص ايراني نوم دئ چي د داخله وزارت لپاره وضع شوي او همداسي ټول نور اصطلاحات، پونسته دا د چي تاسو له دي پرته چي ايراني فرهنگ رائج او ايرانيان ارضاء کړئ بله خه موخه درلودي شئ او کوم مجبوريت دي ته اړ کړي یئ؟ ملي مروج افغاني نومونه پرپردي او نامأنوس پردي نومونه کاروی؟ کاش تاسو یوازي پښتو نومونه دري ته اړوی، تاسو خو ټولو افغانانو ته منلي او پېژندل شوي عربي الفاظ هم ايراني ته اړوی!!

د ۱۳۹۲ کال د جوزا په مياشت کي دا سڀري پاني ولسي جرگي ته د بحث او تصويب لپاره وړاندي شوي، ملي وړاندي شوي، چا وړاندي کړي، موخه ئي خه د، دا هغه پونستني دي چي ډېر ژر به ئي حقiqت جوت شي. د ولسي جرگي په غوندي کي هغو مېرمنو په ډېر جسارت سره له دي قانون دفاع کوله چي د یوناما د سوتی په زور ولسي جرگي ته رسول شوي دي، دوی ويبل: دا قانون د جمهور رئيس له لوري توشيح شوي، عملاً نافذ دي، او دي ته ضرورت نشه چي په ولسي جرگي کي تر بحث لاندي ونيول شي. ئينو ئي ويبل: که دا قانون لغو شي نه یوازي زموږ د تېرو دولسو کلونو لاسته راوړني به په اوړو لاهو شي بلکي د ټولو عربي هېوادو مرستي به هم بندي شي!! دا

گواښ په لومړي سر کي د هغې امریکایي مېرمنۍ له لوري په رسنیو ی حركند
 شو چې د دغه قانون لومړنۍ مسوده د هغې له لوري وړاندي شوې او هغو
 افغانی مېرمنو ته سپارل شوې چې امریکایانو د بسخو د حقوقو د مدافعينو
 په نامه ګمارلي دي، د ملګرو ملتونو سرمنشي بانکي مون هم د دي قانون
 ملاتېر وکړ او د کابل حکومت چارواکي ئې وګوابسل چې د دي قانون د لغو په
 صورت کي به د مرستندويو هېوادو غږگون سخت وي!! د ولسي جرګي دنه
 او بهر ځينو استازو، علماءو، خطيبانو، استادانو، ليکوالانو، مېرمنو، محصلينو
 او څوانانو مثبت او منفي عکس العملونه درلودل، غربپالو څېرو، په غربی
 هېوادو پوري تړلو خبری او تصویري رسنیو د دي قانون په حمایت کي او د
 هغو کړيو د دریئ په رد کي پراخي تبصرې درلودې چې دا قانون ئې د اسلام
 خلاف ګنډي. ما د ځينو مؤيدینو او مخالفینو نظریات د رسنیو له لاري
 اورېدلي، د ځينو اسلامپالو شخصيتونو دریئ او غږگون مي په زړه پوري او
 د قدر ور موندلی، خو هغه مي کافي او شافي نه دئ انګېرلي، بشائي د هغو
 محدوديتونو له کبله چې پر دغو رسنیو لګول شوي او د دغو رسنیو د هغه
 مأموریت له مخي چې ورپه غاره دئ د دي قانون د مخالفینو آراء په سمه
 او صحیح توګه نه دي منعکس شوي، دا راته ضروري وبرېښېده چې په دي
 اړه لېر تفصيلي بحث وشي. په مقدمه کي ئې خو عرائض لرم:

- که تاسو په هېواد کي مزدوری غربپالي خبری او تصویري رسنی تعقیب
 کړي وي، هغه چې د هېواد له اشغال وروسته رامنځته شوې، شمېر ئې نبردي
 پنځوس تلویزیونې شبکو، یوسل پنځوس راډیوګانو او زر نشريو ته رسپږي او

نه نوي سلنه ئي د بهرنيو له لوري تمول او توجيه کېږي، حپروني ئي د پرديو د ګټو پر محور خرخي، څوانان د اخلاقی فساد، له دين بغاوت، له خپل ملي هويت پردي توب، له منلو افغانی دودونو سره دبمني ته بلي، موسيقۍ، نخا، گنده سندري، برښد او د اخلاق ضد غربۍ، هندۍ او تركي سيراليونه چپرول، قمار، شراب او نورو گنده کارونو ته د څوانانو تشویق، د دغو رسنيو محوري خپروني دي، مأموريت ئي دا دئ چي د افغان ولس نوي نسل په ځانګړي توګه مېرمني تر فکري او اخلاقي يرغل لاندي ونيسي، له خپل سپېخلي ديني هويت او ملي دود دستور ئي لري او د پرديو سپک او مبتذل تقلييد، غلامي او مریتوب ته ئي چمتو کړي. ډېرى خبریالان او تحلیلگران ئي کمونيستان، بي هويته غربیال او دين دبمنن ملحدین دي، قومي، ژبني، سمتی او مذهبی اختلافات راولاروی، د مېرمنو په اړه دا وينا چي افغانستان دوي ته ستر زندان دئ، له خپلو انساني حقوقو محرومی دي، په کورنى کي تر تشدد لاندي دي، او دا ټول نه د دې لپاره چي د بسحومي حقوق تامين شي بلکي د دې لپاره چي هغوي د غربۍ گنده فرهنگ منلو ته چمتو کړي، دا صحيح د چي په ډپرو مواردو کي افغان بشئي له خپلو انساني او اسلامي حقوقو محرومی دي، خو خومره امتيازات چي اسلام بشئو ته ورکړي په هیڅ دين، مذهب او نظام کي ئي نشو موندلی، خومره چي په افغانستان کي بشئو ته په درنه سترګه کتل کېږي نه ئي په اروپا کي بېلګه موندلی شو او نه په امریکا کي، افغان نارينه تر بشئو زيات له محرومیتونو سره مخامخ دي، نارينه ته هم د واده مهر، ولور او نور مصارف ورپه غاره دي، هم د خپلي مېرمني

(c) ketabton.com: The Digital Library او اولاد مصارف، باید شپه ورخ کار وکړي چې د دعو مصارفو له عهدی ووخي، که په داخل کار ونه مومي پاکستان او ایران ته حې، شاقه کارونه کوي، نیول کېږي، خورول کېږي، وژل کېږي، کراوونه ګالي چې د خپلي مېرمني او کورني جامه، خوراک او دوا درمل برابر کري، دا ټول کراوونه د نارينه په غاره وي، يو نيم مليون افغانان په شهادت ورسپدل، له ډپرو کوندي او یتیمان پاته شول، خو ټول د خپلوانو په غېر کي وپالل شول، له ټولو هغو اقتصادي ستونزو سره چې افغانان ورسره مخامخ دي، هرچا دا د خپلو اسلامي او افغانی اخلاق او غيرت خلاف او د مرود منافي خبره ګنله چې د کورني کونده او یتیم ئې سؤال ته اړ شي، که داسي حالت په کوم اروپا يې هپواد راغلي وي خدای خبر چې کوندي او یتیمان به ئې له کوم دردناك برخليک سره مخامخ شوي وو، دا نن او په دې یویشتمي پېړي کي، د اروپا او امریکا په هر لوی بنار کي په زرگونو بسخې د خپل عزت خرڅولو له لاري خپل معیشت تأمینوي، یوازي د لندن په بنار کي اويا زره مېرمني؛ دې ګنده او د انساني فطرت خلاف کار ته اړي شوي او دولت ته د خپلو عوائدو کميشن ورکوي!!

• د دغه مزدورو رسنيو په لومړيتوبونو کي خو سپېره او کرکجن موارد په خرګنده توګه تر سترګو کېږي: ۱- هغه خه غندل چې دوي ئې د مرد سالاري په نامه یادوي او هدف ئې د نارينه قيموميت او مدیریت په کورني کي غندل او ختمول او د کورنيو افغانی جوړښت له منځه وړل دي، ۲- نخا، سندره، شراب، قمار، برښدې توب، اسلامي اصولو ته شا کولو او ملي دودونه

په لګته وھلو ته د مېرمنو هخول، ۳- د مېتذلو عربی، تری او هندی فیلمونو له لاري د الحادي او دین دېسمن غربی فرهنگ په ګنده خم کي د مېرمنو رنګول، ۴- اسلام او زموږ ملي عنعنات د هغو ستونزو اصلی عامل ګنيل چي- ولس په عامه توګه او افغان مېرمني په ځانګړې توګه ورسره مخامخ دي، ۵- د مېرمنو په ضد هغه تاو تريخواли چي منشأ ئې جهل او له اسلامي لارښوونو لري والي دئ اسلام ته منسوبول او دا په داسي حال کي چي دغه تاو تريخواли له هغه وروسته پراخ ابعاد غوره کړل چي زموږ هېواد صليبيي څواکونو اشغال کړ او دغه رسنۍ ئې د اخلاقې فساد خورولو لپاره رامنځته کړي، د همدغو له کبله وو چي په هېواد کي په پراخه پیمانه د نیشه ئې توکو د کر او تولید لړي پیل شوه؛ په شرابو او مخدره موادو د ځوان نسل په ځانګړې توګه د افغانی مېرمنو روږدي کېدو لړي پیل شوه، او په همدي تناسب د مېرمنو له لوري د ځان وژنو کچه په بې سابقه توګه لوره ولاړه، کورني تاو تريخواли زيات شو، په ناموسی قتلونو کي زیاتوالی رامنځته شو، د طلاقونو او د کورنيو د متلاشي کېدو کچه لوره شوه.

حکمتیار

آیا د نکاح لپاره یوازی د زوجینو توافق کافی دئ؟

غربپایی مېرمني او د دوى غريبي استادان د نکاح په اړه په دوو خبرو ډېر تینګار او اصرار کوي: ۱- یوازی د بنځي او سري تر منځ خپل منځ توافق د نکاح لپاره کافی ګني او د دواړو لوريو د خپلوانو (مور، پلار او بلولي) توافق ضروري نه بولي، ۲- دې ته ترجيح ورکوي چې نکاح د څوانۍ او پېغلتوب په لوړيو کې ترسره نشي، موخه ئې يا دا ده چې د ژوند دا برخه د آزاد جنسی تلذذ په حالت کې تېره شي او يا دا چې په واده کې څنډ د نفوس زياتوالی په مخنيوی کې ممد دئ.

په دغو دواړو مواردو کې د دوى دریغ نه یوازی د اسلام خلاف دئ بلکې د علم، عقل او فطرت خلاف هم دئ، په دې اړه خو خبری د یادولو وردي:

- علمي خپرنيو ثابته کړي ده چې خوک په څوانۍ کې واده وکړي اولاد به ئې تر هغه چا زيات روغ، پیاوړۍ او له عقلي پلوه وړاندۍ وي چې په زربست او له دېرش کلنۍ وروسته واده کوي.

- د غرب آزاد، ګنده، غير مهذب او غير قانوني جنسي تعلقاتو وښوده چې دا بي مهاره جنسی شذوذ انسان او انساني ټولني ته خومره ستري ستري ستونзи راولارووي، د ايدز خطرناکه او وژونکي بيماري د همدي غير فطري بشکارندويي زېرنده ده او ورخ په ورخ زياتېدونکي ناموسي قتلونه له دغې

• کله چې انسان د بلوغ سن ته ورسپېري، له فطري او جسمي پلوه د ازدواج ورتيا ترلاسه کړي، ملي او د کوم علمي او عقلي دليل له مخي به د هغه ازدواج ناسم او غير مجاز عمل ګنيو؟!! په تولو ژوو کي دا فطري قانون نافذ او مرعي الاجراء دئ چې هر يو ئي له بلوغ وروسته ځان ته جوړه غوره کوي او بېله کورنۍ جوړوی، ملي به انسان له دې عمومي، فطري او طبيعي قانون مستثنې کوو، د دې استثناء لپاره به کوم علمي او عقلي دليل وراندي کوو؟!!

• د ازدواج د ځنډولو منصوبه د هغو له لوري وراندي شوې چې د انسانانو ډېربشت د اقتصادي ستونزو عامل ګني، دا په داسي حال کي چې د نږي اقتصادي ستونزې له هغه ظالمانه اقتصادي نظام راولادري شوې چې د امکاناتو د غیرعادلانه وېش له کبله رامنځته شوي.

قرآن دا د فرعوني نظام یوه ااسي نښه ګني چې د مظلوم، مستضعف او بي وزلي قوم له ډېربدو به وېره لري او د دوى د شمېر راكمولو هڅه به کوي. قرآن وايې: فرعون د بنې اسرائيلو د زامنو د وزلوا لري په دې موخه پيل کړه چې دوى په ضعف او ناتوانې کي وساتې او پري نبردي شمېر ئې زيات شي، قرآن د بنې اسرائيلو لپاره د (مستضعف) اصطلاح کارولي، په دې لفظ کي دغه معنى نغښتي ده چې حاکم نظام په ناتوانې او ضعف کي د دوى د ساتلو هڅه کوله. دا اوس چې تاسو گورئ غرب او په سر کي ئې امريكا، په تول توان طاقت د دې هڅه کوي چې د درېيمې نږي، ولسونه دې

ته اړ کړي چې د اولاد پیدا کولو بهير کنټرول کړي او د حپل نفوس د سريع زیاتوالی مخه ونیسي، دوی خلکو ته دا وايي چې د نفوس زیاتوالی د فقر باعث دئ، حال دا چې په زمکه کې د رزق او روزي موجود وسائل هومره دي چې د موجوده شمېر خو برابره انسانانو ته روزي ورکولي شي، په تولنه کې فقر او لوره له دي نه ده راولاره شوي چې د رزق او روزي وسائل د نفوس په تناسب نه دي، برعكس د فقر اصلي عامل د زمکي د وسائلو او شتمنيو غیرعادلانه وېش دئ، دا ستونزه له طبقياني نظام راولاره شوي، دا د غرب د پانګوال او ظامانه اقتصادي نظام زېږنده ده. دا د انسانانو له خپلوا ظامانه تصرفاتو او غیرعادلانه وېش راولاره شوي ستونزه ده چې د شتمنيو لویه برخه ئې د محدود شمېر شتمنو په لاس کې ده او اکثریت ئې د ژوند له ضروري اړتیاوو محروم دي او همدغو محروممانو ته په دروغو ویل کېږي چې ستاسو د فقر او لوبري وجه د نفوس زیاتوالی دئ، شمېر مو کم کړئ، د ازدواج نېټه د عمر پاي ته وحنډوي، په یوه او دوه اولادونو اکتفاء وکړئ چې اقتصادي ستونزه مو حل شي. د تېري زمانې فرعونيانيو ئې زامن په چارو حلالول خو د اوس زمانې فرعونيانيو په خو تابلييتوно د مور په رحم کې وړنې.

دي ته مو باید پام وي چې د بنی اسرائيلو د عروج او زوال په قصه کې هغه ثابت الهي سenn توضیح شوي چې تل تکرارబری، انسانی تاریخ په حقیقت کې د هغو پېښو د تکرار او پرده قصه ده چې د بنی اسرائيلو په قصه کې ئې تاریخي بېلګي گورو. هرہ زمانه خانته فرعون لري او په مقابل کې ئې

(c) ketabton.com: The Digital Library د موسى عليه السلام په خبر یو مجاهد، تل به گوری چې د مجاهدینو په لیکو کې تګمار سامری راپیدا شي او مجاهدین د الله له بندگی د سخوندر په خبر د یوه جعلی او کاذب معبد بندگی ته بیایی، د زمانی په هر پراو کې به د بلعم بن باعوراء په خبر د تګمارو مذهبی مشرانو شاهد وي، هغه چې دین په دنیا پلوري، د مذهب تر نامه لاندی د فرعون ملګرتیا او د موسی مقابله کوي، تل به قارون د فرعون په خوا کې گورئ او فرعوني نظام به د خلکو د زامنو د وژلو او د ولس د شمېر کمولو هڅه کوي!!

قرآن نه یوازی د فرعون په قصی کې د نفوس کمولو هڅه فرعوني نظام ته منسوبوي بلکي په لاندی آيت کې د خلکو مال په ناحقه خورل د خلکو له وژلو سره مترادفعه کنې او دواړه خنګ په خنګ کې یادوي او فرمایي:
يَا أَيُّهَا الَّذِينَ عَامَنُوا لَا تَأْكُلُوا أَمْوَالَكُمْ بَيْنَكُمْ إِلَّا أَنْ تَكُونَ تِجَارَةً عَنْ تَرَاضٍ مِّنْكُمْ وَلَا تَقْتُلُوا أَنفُسَكُمْ إِنَّ اللَّهَ كَانَ بِكُمْ رَحِيمًا ۝ النساء: ۲۹

اې مؤمنانو! مالونه مو په خپل منځ کې په ناروا مه خورئ، مګر دا چې ستاسو د رضامندي، تجارت وي او خان وژنه مه کوئ، یقیناً چې الله درباندي مهربانه دئ. او چا چې په تېري او ظلم سره دا کار وکړ، حتماً به ئې اور ته نباسو او دا خو الله ته آسان دئ.

په دې مبارکو آیتونو کې د مسلمانانو ترمنځ د اقتصادي اړیکو په ارتباط خو ااسي لارښوونی شوې:

- (c) ketabton.com: The Digital Library • په ناروا به یو د بل مال نه خورئ. په دي یي ٻولو هعو ناراوو لارو نه اشاره شوي چي اسلام حرامي کري، ربا، قمار، احتكار، دوکه، رشوت، د حرامو شيانيو تجارت او نور.
- تجارت درته جائز دئ، په دي سره کولي شئ یو له بله جائزه گتهه ترلاسه کري، خو په تجارت یي به د طرفينو رضايت په پام یي نيسئ، یو به د بل له مجبوريتونو ناروا گتهه نه اوچتوي.
- له خان وژلو ڏدهه وکري، مبادا د فقر له وجهي او يا د فقر له وپري خان يا خپل اولاد ووژنئ. د الله له رحمته مه مأيوسه کري.
- خو که دا انسان وژنه له ظلم او تپري راولاره شوي وي او د انسانانو د مرگ او وژل کېدو عامل ظلم او تپري وي، نو دا ظالمان او تپري کوونکي دي د الله عذاب ته انتظار وکري. د دي معنى دا ده چي مبادا کوم انسان په ظلم او تپري سره ووژنئ او يا داسي اقتصادي نظام رائج کري چي د نېستمنو د مزيد نېستمن کېدو باعث شي او د دوى په تدریجي مرگ منتج شي. دا اوس چي غريي استعمار په نري باندي کوم اقتصادي نظام مسلط کري، نري ئي په بدایو او فقيرو هپوادو وپشلي، یو له ڏپرو خورو چوي او بل د يوې گولي وچي ڏودهي له نه موندلو مري، یو د پرسوب او پرپرتوب بيماريو لپاره دواگاني او علاجونه لتهوي او بل سل او ملاريا وهلى، د هدوکو له پاسه ئي له پوستكى پرته بل خه نشته، یو په سترو سترو افسانوي بنگلو کي هم قانع نه وي او بل يا له زروکو جوري شوي خېمي کي يا له تيم جوري شوي گودلي کي د ژمي سري شپي يا د دويي تودي ورخي تپروي، د غرب ظالمانه پانگوال نظام

د ژوري په څېر د وروسته پاته هېوادونو د مظلومو ولسونو ويني زېبېلې، ظالم او بې رحمه حکومتونه، جنرالان او پاچایان ئې ورباندي مسلط کړي، د دوى شتمنى ئې غارت کړي، یوه توبه او سپنه او پلاستیک د سرو زرو په بیع ورباندي پلوري، جنرالان ئې شتمنى په وسلو مصرفوي خو دا وسلې د دې پر خای چې د دېمن په ضد استعمال شي پخپله د ولس د خپلو لپاره کارول کېږي، په تېري پېږي کې به استعماري خواکونو د خپل فوځ په زور ملکونه نیول او خپلو کمپنيو ته به ئې سپارل، خو اوس د دغه هېوادونو خپل فوځونه دا کار ورته کوي. خو جنرالان په ارزانه بیع واخلي، هم فوځ د دوى په ولکه کې راشي او د قیامونو د خپلو لپاره تری کار اخلي او هم د کودتاګانو له لاري نظامونه او چارواکي ئې یو په بل بدلوی. د قرآن په دغه وینا کې دا ټول حقائق توضیح شوي، واقعاً چې په ناروا سره د خلکو مال خوړل، د انسانانو د مرگ او هلاکت لوی عامل دئ.

- اسلام د نکاح تیرون ته د داسي تعهد او تیرون په ستړګه ګوري چې د دوو انسانانو (نر او بسخي) تر منځ د یوه نوي ګډ ژوند بنست جوړوي، یوه نوي کورنى رامنځته کوي، د نسل د دوام شرائط برابروي، اولاد ته د پالني او روزني مصئون او خوندي غېړ جوړوي، د انسان جنسي اړتیا له قانوني او صفا لاري رفع کوي، په دې نکاح سره دواړه لوري په خپلو کې ژمنه کوي چې د ژوند په سفر کې به خنګ په خنګ وړاندي درومي، په ملګرتیا کې به ئې وفا، اخلاص، مینه او صداقت وي، د یوه غېړ به د بل لپاره داسي پناه ځي وي چې له جنسي انحراف ئې ساتي، اسلام په نکاح کې د جانبينو د توافق او

(c) ketabtan.com: The Digital Library نوموري تعهد او ژمني ترخنگ دا هم ضروري کني چي نکاح د جابينو د کورنيو او اوليانه او په رضايت او توافق ترسره شي، موخيه ئي د اولاد درلودل او د يوي نوي کورني جوريول وي، د نکاح ژمنه او تروون قانوني او خرگند وي، نور هم پري خبر شي، د دي لپاره ئي د وليمي په نامه محفل جوريول او خلك ورته رابلل غوره دود گنلي او حتى د دريا وهلو اجازه ئي وركري، او دا ټول د دي لپاره چي نور خلك هم له دې تروون او ژمني خبر شي او له دې خرگندي نکاح وروسته د ټولني هر غړي د دي تروون درناوي وکري او په دې اړه قانوني پولي داسي مراعات کري او له ړنګولو ئي ډډه وکري لکه چي د نورو ملکيتونو په اړه خپل او د بل حد مراعاتوي او له قانوني پولو اوښتل تېري او تجاوز ګني. اسلام وايي: نکاح به د اولاد درلودو په موخيه وي نه د جنسی غريزي د اشبعان په موخيه.

• غري منحط فرهنگ مور ته وايي: د انسانانو د ډېربنت مخنيوي وکري، چرگان، خوگان او سويان زييات کري!! له يوي خوا داسي ماشينونه جوريوي چي په سريع توګه او له طبيعي بهير پرته له هګيو چوچوني راوباسي خو بالي خوا ته داسي دواګاني بازار ته راپاسي او په پراخه پيمانه تبلیغات ورته کوي چي د حمل په مخنيوي او د سقط جنین په کاري له مېرمنو سره مرسته کوي، خوانانو او پيغلو ته وايي: له نکاح ډډه وکري، او د خپلو جنسی اړتیاواو رفع کولو لپاره GIRL FRIEND او BOUY FRIND (ملګري نجله او ملګري هلك) غوره کري، د حمل مخنيوي لپاره له دواګانو استفاده وکري!!! نه پوهېبرو د کوم انساني معیار له مخي دا د عقل، انساني عاطفي او فطري

سننو مخالف کار د توجیه ور دئ، اسلام وايي: کله چي حوانۍ ته ورسپدۍ
که توان ئې لرئ نو واده وکړئ، غوره مېرمن هغه ده چي ودود (مینه ناکه)
او ولود (د زیات اولاد زېږدونکي) وي، کومه مؤمنه مېرمن چي دوه او تر
هغه زیات اولاد وروزی جنت به ئې د پیغمبر عليه السلام خوا ته وي، که
نکاح درته مقدور نه وي نو د عفت او صبر ملن کلکه ونيسي، د روزې په
نيولو سره خپلي نفسي غوبستني مهار کړئ او له نارواوو لارو ډډه کوئ.

په نکاح کي د جانبينو توافق شرط دئ

اسلامي شريعت د نکاح او يوې نوي کورني د جوړلو لپاره د جانبينو
توافق شرط کړي، او د جانبينو د کورنيو تر منځ توافق ئې غوره او ګټور
ګنډي، دواړو ته په بنه سلوك او په خپلو کي په مشوره توصيه کوي، د لانجو
غوخولو لپاره دواړو ته د صبر، زغم او عفووي سپارښتنه کوي او که په دي ئې
لانجه حل نه شوه، د دواړو خپلوانو ته وايي چي مداخله وکړي او ستونزه
حل کړي، د روغي جوري لپاره دي په ګډه د مصالحي کوم هيئت او جرګه
غوره او لانجه دي حل کړي، که په دي هم مشکل حل نه شو نو مېړه ته ئې
د طلاق واک ورکړي، په داسي حال کي چي وايي: د الله په وړاندي تر تولو
کړجن حلال کار طلاق دئ. طلاق ئې له هغې ترخي دوا سره تشبيه کړي
چي ډاکټر ئې د علاج لپاره ناچار خپل بیمار ته ورکوي. د نکاح او طلاق په
اړه د اسلامي شريعت لارښوونې داسي دي چي هم د مېړه او بسټي ترمنځ
ګډ ژوند د ميني، پېرزويني او احترام په فضاء کي وي او هم ئې د مجبوريت

(c) ketabton.com: The Digital Library په صورت کي بېلېدل په بنه او غوره توګه، داسي صوابطي وی وضع کړي چې
دا معامله د دوو کورنيو ترمنځ د نبردي والي ذريعه وي نه د منافرت او
دېسمېنې باعث.

د طلاق واک نارينه ته او په مقابل کي ئې د مهر حق بسخي ته ورکړي
شوی، دا مهر د بسخي د مستقبل لپاره ډېر حکيمانه او غوره تضمین دئ، چې
مېړه ونشي کولی بې موجبه خپلي مېرماني ته طلاق ورکړي، يا د دې لپاره چې
د هغې پېغلتوب ختم او د خوانۍ بنايیست ئې نه وي پاته او مېړه ئې غواړي
له دې خان خلاص کړي او بله پېغله او بنايیسته وکړي، يا هسي تر دې ئې بله
خوبنه شوي وي، دې ته طلاق ورکړي او په بلي ئې بدله کړي، د دې لپاره
چې خوک د بسخو په برخليک لوبي ونکړي شي، اسلامي شريعت د مهر حق
بسخي ته ورکړي او د همدي لپاره شريعت د مهر لپاره خاص حد نه دئ
تاکلې، دا اختيار ئې بسخي ته ورکړي چې د خپل مستقبل د تضمین لپاره له
مېړه خه ترلاسه کول ضروري گني، که مېړه بسخي ته طلاق ورکوي نو دا حق
نه لري چې دې ته له ورکړو شيانو د مهر په شمول خه تري بېرته واخلي، خو
که بسخه د طلاق غونښنه کوي نو بيا به دې ته خود تيارېږي چې له مېړه
اخيسټي مهر بېرته مسترد کړي او په دې سره د دوى لانجه پاي ته ورسېږي.
د درېيم خل طلاق معنى دا ده چې دا دواړه نور د ګډ ژوند ورتياوي نه لري،
خو که دې بسخي له بل سره نکاح وکړه او دا نوي نکاح هم په طلاق منتج
شوه، بنايی دې ترخي تجربې لومړني جوړه دې نتيجي ته رسولي وي چې
يو خل بيا ګډ ژوند پيل کړي، دوى ته د دې کار اجازه ورکړي شوي، خو په

الله تعاليٰ سپري ته د رجعت جواز د دې لپاره ورکړي چې مېړه او مېرمني ته ئې د تجدید نظر او په خپلو کړو وړو د بیا کتنې فرصت ورکړي، د موقت بېلتون په دوران کې دواړه دا وګوري چې د تل لپاره یو له بل بېلتون؛ دوی دواړو او اولادونو ته ئې خومره ستونزی راپیدا کوي، خو مبادا له دې رخصت او جواز غلطه استفاده وشي او مېړه د بسحې د خورولو لپاره تري کار واخلي. الله تعاليٰ داسي کار په الهي آيتونو ملندي وهل او په خپل خان له ظلم کولو سره مترادفعه گنډي او دا ئې د هغه الهي نعمت ناشكري گنډي چې د کتاب او حکمت په بنه کې د دوی په برخه شوي. دوی باید متوجه وي چې معامله ئې له هغه علیم خدای سره ۵۵ چې په هر خه پوه دئ او د دوی هیڅ خه تري پت نه پاته کېږي.

آيا په ازدواج کې د ملي موافقه د بسحې پر آزادۍ تېرى دئ؟

د اسلامي ضوابطو په اړه د هغه چا اعتراض ډېر بې بنسته او غلط دئ چې وايي په ازدواج کې د ملي موافقه لازمي گنډي د بسحې د بشري حقوقو خلاف شرط دئ!! هغوي نه پوهېږي چې دا موافقه خومره اهمیت لري او له عدم مراعات ئې خومره ستونزی راولارېږي. هومره چې مور او پلار د خپلي لور مستقبل په پام کې ساقي او د خپلو تجربو له مخي هغې ته سمه لار بندولی شي او بنه مشوره ورکولی شي، په خپله دا ئې نشي کولی. دا خو نه

د مور پلار په اندازه تجربه لري او نه معرفت، ډېر حله داسي واقع ټپري چي هغه د جذباتو او احساساتو له مخي فيصله وکړي، د چا حسن، لباس او ظاهري وضع ئي تر اغېز لاندي راولي، جذباتي فيصلې ته ئي وهخوي، خو مور پلار ئي ډېرو نورو اړخونو ته هم توجه کوي او د خپلي لور مستقبل او بنه ژوند په پام کي نيسی.

کوم زوي او لور چي د مور او پلار له موافقې پرته له داسي چا سره نکاح کوي چي هغوي ورسه موافق نه وي، په حقیقت کي د یوې نوي او نه آزمولیل شوې اړیکی لپاره ګن شمېر ژوري او له میني او پېرزوینې ډکي اړیکی شلوی، آيا صحیح ۵۵ چي مور او پلار دومره بي ارزښته وګنل شي چي زوي او لور ئي د خپلي نکاح په اړه د هغوي رأيي ته اعتناء ونه کړي، د هغوي د خوبني او رضایت پرته عمل وکړي او خان پر دې هم مکلف ونه ګنۍ چي د هغوي قناعت او موافقه تراسه کړي؟!! دا رأيې یوازي هغه خوک ورکولی شي چي موخه ئي د کورنيو ړنگول وي نه جوړول!!

دا جنابان دي ته تيار نه دي چي کومه سېرلى، ئي د بل له سېرلى سره په خپل سر ولاړه شي، بل ته خنګه وايي چي ستا لور کولی شي له هغه چا سره په خپل سر او ستا له خبرولو پرته ولاړه شي چي ته ئي ورته مناسب نه ګنې!!

د ژوند همسفر په احتیاط او دقت سره انتخاب کړئ

اسلام مور ته سپارښتنه کوي چي د ژوند همسفر په انتخاب کي دقت

او احتیاط وکرو، په دې اړه زموږ پرپکړه پر جذبائو ولاړه له وي، ډا حقیقت

باید په پام کی ولرو چې په نکاح سره د یوې نوې کورنۍ بنسټ اپښودل کېږي، دوه کسان په خپلو کی تعهد کوي چې د ژوند په دې سفر کی به یو د بل مخلص او صادق ملګري وي، په دې اوږد ه سفر کی د دوى تر منځ فکري وحدت تر بل هر خه زیات مهم او ضروري دئ، د دوى دواړو لپاره هم او د اولاد لپاره ئې هم، د دې همسفر او ملګري په غوره کولو کی تر هر خه زیات باید د هغه ایمان او عقیدې ته اهمیت ورکړي شي، یوازی یو مؤمن همسفر به د ژوند په لوړو ژورو کی ستا چاډمن مت وي، بل ته به پر تا ترجیح نه ورکوي، نه به له تا سره خیانت کوي او نه ستا له اولاد سره، که د همسفر په غوره کولو کی؛ دې ته توجه ونکړي او د مال، جمال او حسب او نسب له مخي ئې غوره کړي، نو یا به دا ملګرتیا لنډه ثابته شي، یا به کور درته تنور شي او یا به ئې پایله د جهنم اور شي، ستا لپاره هم او ستا د اولاد لپاره هم، پیغمبر عليه السلام په دې اړه خومره عبرتناکه وینا لري:

عن أنس بن مالك قال سمعت النبي صلى الله عليه وسلم يقول من تزوج امرأة لعزها لم يزده الله إلا ذلا ومن تزوجها مالها لم يزده الله إلا فقرا ومن تزوجها لحسنها لم يزده الله إلا دناءة ومن تزوج امرأة لم يتزوجها إلا ليغض بصره أو ليحسن فرجه أو يصل رحمه بارك الله له فيها وبارك لها فيه. رواه الطبراني

انس رضي الله عنه وايي: له رسول الله صلى الله عليه وسلم مي واورېدل چې فرمایيل ئې: چا چې کومه بسخه د هغې عزت ته په پام سره نکاح کړه،

الله به ئې له ذلت پرته بل خه ورتە زيات نه کېرى او چا چى د هەغى د مال پە وجە پە نکاح کەرە نو الله تعالى بە له فقر پرته بل خه ورتە زيات نه کېرى او چا چى د هەغى د حسن پە وجە پە نکاح کەرە، نو الله تعالى بە له دنائىت پرته بل خه ورتە زيات نه کېرى او چا چى كومە بىخە يوازى د دې لپارە پە نکاح کەرە چى خېلى سترگى (لە گناھ) راتم کېرى او ياخېل عورت حفظ کېرى او ياخېل د خپلۇي ارىيکى تىينگى كېرى نو الله تعالى بە دوى دوايرە يو بل تە د بىرگەت باعث كېرى.

عن أبي هريرة عن النبي صلى الله عليه وسلم قال تنكح المرأة لأربع لجمالها ولحسبها ومالها ولدينها فعليك بذات الدين.

لە ابو هريرة رضى الله عنه روایت دئ چى رسول الله صلى الله عليه وسلم وفرمايىل: بىخى د خلورو خصلتونو له مخي پە نکاح كېرى: بىايىست ئى، حسب و نسب ئى، مال ئى او ديانات ئى، نو تە ئى ديندارە غورە كەرە.

د مجردو ئوانانو او پېغلو پە اىرە د چارواكى دينى دندە

قرآن تۈل مسلمانان او د دوى چارواكى كە دا پلار وي او كە بل ولى او حكومتى چارواكى پر دې گمارلى چى د پېغلو او ئوانانو د نکاح بند و بست وکېرى، دوى تە لاربىدونە كوي چى اقتصادى ستونزى بايد د دې كار مانع نشي، قرآن پە دې اىرە فرمابىي:

وَأَنِّكُحُوا الْأَيْمَنَ مِنْكُمْ وَالصَّلِحَيْنَ مِنْ عِبَادِكُمْ وَإِمَامَيْكُمْ إِنْ يَكُونُوا فُقَرَاءٌ مُّغْنِيهِمُ اللَّهُ مِنْ فَضْلِهِ وَاللَّهُ وَاسِعٌ عَلَيْهِ^{٢٤}

وَلَيُسْتَعِفَّ إِلَّا مَنْ أَنْزَلَ كِتَابًا وَهُوَ بِهِ أَعْلَمُ
 وَالَّذِينَ يَتَعَوَّنُونَ الْكِتَابَ مِمَّا مَلَكَتْ أَيْمَانُهُمْ فَكَاتِبُوهُمْ إِنْ عَلِمْتُمْ
 فِيهِمْ خَيْرًا وَءَاثُوْهُمْ مِنْ مَا لِلَّهِ الْأَكْبَرِ إِنَّمَا يُنَزَّلُ إِلَيْكُمْ وَلَا تُنَزَّلُ
 فَتَيَّبِّئُكُمْ عَلَى الْبِغَاءِ إِنْ أَرَدْنَا تَحْصِنَاهُ لِتَبْتَغُوا عَرَضَ الْحَيَاةِ الدُّنْيَا
 وَمَنْ يُكَرِّهُهُنَّ فَإِنَّ اللَّهَ مِنْ بَعْدِ إِكْرَاهِهِنَّ غَفُورٌ رَّحِيمٌ

النور: ٣٢-٣٣

او خپل بي واده (نارينه او سخني) او خپل بي واده صالح مريان او وينخي
 واده کري، که فقيران وي الله به ئې په خپل فضل سره شتمن کري، او الله
 پوه د وسعت خاوند دئ، او هغه چي واده نه مومي تر هغه دي عفت غوره
 کري چي الله ئې په خپل فضل سره شتمن کري، او ستاسو په لاس کي هغه
 (مريان او وينخي) چي د مکاتبت غوبستنه کوي نو مکاتبت ورسره وکري که
 کومه سېگنې په کي وګوري، او د الله له هغه مال خه ورکري چي تاسو ته ئې
 درکري، او د دنیاپی گتنې په لته کي خپلي وينخي بدمنۍ ته مه اړباسې،
 (خاستاً) که هغوي پاک ملي غواړي، او خوک چي هغوي اړباسې نو یقیناً چي
 الله د دوى له اړ کېدو وروسته (ورته) مهربان بخښونکي دئ.

په دې مبارکو آيتونو کي دا لارښوونې څلپري:

- مؤمنانو ته ويل شوي چي د خپلو بي واده او مجردو نارينه او سخنو او
 د بي واده صالح مريانو او وينخو د واده بند و بست وکري، د بدمنيو او

(c) ketabton.com: The Digital Library
اخلاقي فساد د مخنيوي تر ټولو اغپزمنه او ډاډمنه طريقه ڈا ڈا چي بلوع
ته رسپدلي څوانان او پېغلي او له واده پاته شوي نارينه او بسخي واده کري
شي او د اوردي مودي لپاره د مجرد پاته کېدو مخنيوي وشي، د کورني مشران
او د ټولني واکمنان باید دي لوري ته خاصه توجه وکري او هغه خندونه له
منځه یوسې چي نکاح پېچلي او ځنډمنه کوي.

• فقر او اقتصادي مشکلات باید په واده کي د ځنډ باعث نشي، نه دي واده
کوونکي د خپلو اقتصادي ستونزو له کبله او يا له دي وپري چي واده به ئي
له اقتصادي مشکلاتو سره مخامخ کري د واده کار ځنډوي، او نه دي پلروننه
دا غلطې کوي چي کوم صالح او نېک انسان ته د خپلي لور له ورکولو له دي
کبله ډده وکري چي هغه نېستمن او فقير دئ. باور او هيله ئي باید دا وي
چي الله تعالى به ئي په خپل فضل سره شتمن کري، دا لارښووني د هغه الله
تعالي له لوري دي چي بنه پوه او د وسعت خاوند دئ، په هغه خه موګاري
چي ستاسو خير په کي مضمر دئ، که د عليم خدای په لارښوونو عمل وکري
له تنگسي به مو وباسي او پراخي به درپه برخه کري.

• هغه چي د واده توان نه لري او امکانات ئي نه مومي تر هغه دي د
عفت ملنہ کلكه ونيسي او په گناه کي له پربوتو دي ځان وساني چي الله تعالى
ئي په خپل فضل سره شتمن کري. له شتمن کېدو سره سم دي له ځنډ پرته
دا کار وکري.

• کوم مریان او وینځي چي د مکاتبت غوبتنه کوي، غواړي له غلامي
وژغورل شي او د آزاد او خپلواک انسان په څېر ژوند وکري، خپله آزادي پېري،

(c) ketabtop.com: The Digital Library

له مالک سره داسی تړون ته چمتو کېږي چې د ځپلي ازادي په بدل یې کومه مالي معاوضه یا کوم ګټور کار ترسره کړي، نو الله تعالى مؤمنانو ته لارښوونه کوي چې نه یوازي داسی تړون ته چمتو شي بلکي مالي مرسته ورسره وکړي او له هغه مال یو خه ورکړي چې الله تعالى د دوى په واک کې ورکړي، خو مشروط په دې چې په هغه کې کومه بېټګه وګوري، د آزاد ژوند لپاره ئې مستعد ومومي، په دې پوه شي چې هغه دومره اهلیت او کفایت لري چې خپل کارونه په سمه توګه ترسره کړي او د یوه صالح او نېک انسان په توګه آزاد ژوند وکړي. داسی نه چې آزادی ورته له اخلاقی حدودو د وتلو لار پرانیزی او بدرو کارونو ته مخه کړي.

• مؤمنانو ته سپارښتنه شوې چې د دنیاېي ګټي په لته کې خپلی وینځۍ بدملنى ته اړي نه کړي، خاصتاً که هغوي پاک ډلنۍ غواړي، او خوک چې هغوي ارباسي نو یقیناً چې الله د دوى له اړ کېدو وروسته ورته مهربان بخښونکي دئ. لکه چې ومو لیدل تر دې وړاندي د دوى په اړه دا مهمي سپارښتنې وشوې چې د واده بند وبست ئې وکړئ او که ئې آزادی غونښه او تاسو د آزاد ژوند اهلیت په کې ولید، آزاد ئې کړئ او مرسته ورسره وکړئ، دلته د هغو ڏليلو انسانانو په کړکجنې کړنې نیوکه کوي چې د وینځو د ناموس او عفت سوداګران دي، د دنیوی ګټي په موخه له وینځو د فاحشو او عزت پلورو په توګه استفاده کوي، تر اسلام وړاندي د عربی ټولني حالت همداسي وو، وینځي به د همدي حرفې لپاره کارول کېډي، په جاهلي ټولنو کې، که دا تر اسلام وړاندي وي او که نن او په یوویشتمني پېړي کې، هلتہ چې دين

حاکم نه وي، او د حلال او حرام پولي د الهي دین له محي له یاکل کېږي، هلته چي د شیطان پاچایي وي، هلته چي انسان د خپل هوس بنده وي، نو هلته به د شهوت مهارول او حلال او حرام، جائز او ناجائز ته حدود او پولي یاکل؛ نه یوازي ممکن نه وي بلکي کرکجن به گنيل کېږي او په وراندي به ئې حساسیت بسودل کېږي، ناموس پلورنه او بدمني به په گټوري تجاري حرفي بدلهېږي، له اسلام وراندي د عربی ټولني حالت همداسي وو، نن د غربي ټولني حالت همداسي دئ، که تاسو د غربي ټولني هر لوري ته مخ واړو؟ د دي ګنده او د انساني فطرت ضد عمل مظاهر به له ورایه وګورئ، په بازار کي، په مغازه کي، په هوتل کي، په بانک کي، په دفتر کي، د جمهوري ریاست له مانۍ د پرافيك تر غرفې، حتی په کليسا کي به د دي آثار او اغېز ومومنې، دا نن د لنډن په بنار کي تر اويا زره زیاتي د عزت پلورني او بدمني رسمي هتي دي چي دولت ته کميشن ورکوي!!! له همدي لاري دولت تر لاسه کېږي، له همدي لاري لورو مقاماتو ته د رسپدو دروازې پرانېستل کېږي، استخاراتي شبکي له همدي دام جورووي، پتو اسرارو ته لار مومني، وبه ګورئ چي د ژوند پر هري برخي د دي ګنده حرفي تور وزر غورېبدلي. اسلام راغي، د فكري، اخلاقي، اجتماعي او اقتصادي اصلاحاتو لړي پیل شوه، هغه چي په پرونې جهل ئېپلي او شرك وهلي ټولني کي د امتیازاتو خاوندان ول، چا له مذهب خان ته حرفة جوړه کړي وه، چا ته د ټولني اجتماعي جوړښت واکمني ورپه برخه کړي وه، چا د ټولني له مخکنيو اقتصادي مناسباتو بي شمېره ګڼي ترلاسه کولي، خوک په اخلاقي فساد اخته وو او له آزادو جنسی

اړیکو ئې خوند اخيست، او چا د عزت او ناموس سودا کري کوله، ذوي بولو
 اسلام ځان ته ګواښ ګنلي او په خپل خپل وار او خپل خپل وخت کي ئې د
 اسلام مقابله کړي، په مکه کي د دي مخالفت مشری د ابو جهل په غاره وه
 او په مدینه کي د عبد الله بن ابی بن سلول، یوه خرگنده مقابله کوله او له
 خپل پلرنې مذهب د دفاع تر نامه لاندي، بل په پته مقابله کوله او د اسلام
 په جامه کي، د عبدالله بن ابی بن سلول دبمني تر ابو جهل خطرناکه وه، د
 افک هغه فتنه چې د النور په مبارکي سورې کي پري بحث شوي د د له لوري
 راولادره شوي وه، دی شتمن وو، د تولني مخکني جوړښت مرفعه ژوند ورپه
 برخه کړي وو، وينځي او غلامان ئې درلودل، خپلي وينځي ئې عزت پلورني
 ته اړي کړي وي او له دې لاري ئې عوائد تراسه کول، مدینې ته د رسول الله
 صلی الله علیه وسلم په راتلو سره هغه نه یوازي خپل مخکنى مقام او اعتبار
 له لاسه ورکړ بلکي دغه بازار ئې هم سور شو، د اسلام پر اخلاقې اړخ برید
 کول د د یو ضرورت وو، هغه په دې موخه د افک فتنه راولادره کړي وه او
 هغې ته ئې ملن وهله چې د خپلي بي عزتی او سپکاوې مشکل پري حل
 کړي، هغه مشکل چې د عزت پلورني له کبله ورسره مخامخ شوي وو. د د
 په اړه په آثارو کي راغلي چې شپږ وينځي ئې د همدي کار لپاره کښېنولي
 وي، یوه ئې معاذه نومېده، مسلمانه شوه، له دې ګنده عمل ئې د لاس
 اخيستو او توبې پربکړه وکړه، ابن ابی بن سلول سخته وڅوروله، هغې ابوبکر
 رضى الله عنه ته شکایت وکړ، خبره ئې رسول الله صلی الله علیه وسلم ته
 ورسپده، حکم ئې وکړ چې هغه دې د ظالم له منګولو وزغورل شي.

راشئ خینی هغه روایات هم له نظره تېرکرو چي په پورتني موصوع

پوري ارتباط لري:

عَنْ عَبْدِ اللَّهِ بْنِ مَسْعُودٍ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: يَا مَعْشَرَ الشَّبَابِ، مَنِ اسْتَطَاعَ مِنْكُمُ الْبَاءَةَ فَلْيَتَزَوَّجْ، فَإِنَّهُ أَعَضُّ لِلْبَصَرِ، وَأَحْصَنُ لِلْفَرْجِ، وَمَنْ لَمْ يَسْتَطِعْ فَعَلَيْهِ بِالصِّيَامِ، فَإِنَّهُ لَهُ وِجَاءُ. المعجم الكبير للطبراني، النسائي،
مصنف ابن أبي شيبة

له عبد الله بن مسعود رضي الله عنه روایت دئ چي رسول الله صلي الله عليه و سلم وفرمايل: اي د خوانانو ټوليه! ستاسو کوم یو چي د واده امكانات لري نو واده دي وکري، خكه دا د نظر بنه اړوونکي او د شهوت بنه مهاروونکي دئ. يعني واده د دي سبب کېږي چي انسان نا محرم ته نظر ونه کړي او له زنا خوندي پاته شي.

له دي روایت معلومېږي چي د مسلمانانو مشران او واکمنان باید خوانان واده کولو ته وهخوي.

عَنْ أَبِي هُرَيْرَةَ رضي الله عنه قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «ثَلَاثَةٌ حَقٌّ عَلَى اللَّهِ عَوْنُوهُمُ الْمُجَاهِدُ فِي سَيِّلِ اللَّهِ وَالنَّاكِحُ يُرِيدُ الْعَفَافَ وَالْمُكَاتِبُ يُرِيدُ الْأَدَاءَ». البيهقي

له ابو هريره رضي الله عنه روایت دئ چي رسول الله صلي الله عليه و سلم وفرمايل: له دريو سره مرسته کول د الله تعالى پر ذمه دي: د الله د لاري مجاهد، هغه واده کوونکي چي د پاک ملنۍ اراده لري او هغه مریبي چي د آزادۍ پاره مکاتبت کوي او غواوري هغه معاوضه اداء کړي.

يعني که خوک شتمن نه وي او د جهاد وسائل او امکانات په واک ټي

نه لري خو سره له دي د الله په لار کي د جهاد اراده کوي، يا د عفاف او پاک
ملنى په موخه د نکاح اراده کوي او يا د آزادی لپاره مکاتبه کوي او غواړي
چي خپل پور پري کري نو الله تعالى به ئې حتماً مرسته کوي.

د مکاتبی له لاري د مريي او وينځي د آزادولو د هغه شرط په اړه چي
په اړوند آيت کي ورته په دي الفاظو اشاره شوي: ان علمتم فيهم خيراً په
لاندي روایت کي داسي راغلي:

ما جاءَ فِي حَدِيثٍ مُّرْسَلٍ وَمَرْفُوعٍ عَنْهُ أَيِّ دَاؤْدَ أَنَّهُ قَالَ صَلَى اللَّهُ عَلَيْهِ وَسَلَّمَ :
{إِنْ عَلِمْتُمْ فِيهِمْ حِرْفَةً وَلَا تُرْسِلُوهُمْ كَلَّا عَلَى النَّاسِ}. سبل السلام

د ابو داؤد له نظره مرسل او مرفوع حديث کي راغلي چي رسول الله
صلی الله علیه و سلم فرمایلی: که مو په هغوي کي کومه حرفة (کسب) و موند
(نو مکاتبه ورسره وکړئ) او داسي ئې مه پربېږدئ چي د خلکو د اوږدو پښتني
وي. يعني له داسي غلامانو او وینځو سره په هغه صورت کي مکاتبه وکړئ او
آزاد ئې کړئ چي د کوم کسب او کار له لاري خپل اقتصادي مشکلات په
خپله او له حلالي لاري حلولي شي.

عَنْ أَبْنِ عَبَّاسٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَا مُسَاعَةَ فِي الإِسْلَامِ .
المعجم الكبير

له ابن عباس رضي الله عنهم روايت دئ چي رسول الله صلی الله علیه و
سلم فرمایلی: په اسلام کي د عزت پلورني (کنجریتوب) لپاره خای نشته.

عن رَافِعٍ بْنِ خَدِيجٍ رضي الله عنه أَنَّ النَّبِيَّ صَلَى اللَّهُ عَلَيْهِ وَسَلَّمَ قَالَ: «مَهْرٌ

له رافع بن خديج رضى الله عنه روایت دئ چي د کنجرى بدله ناولى او پليته ٥٥.

د تصرف لپاره بلوغ شرط دئ که رشد؟

دا هم يوه ااسي او مهمه پونستنه ده چي خوان او پېغلى ته د خپل خان او ازدواج په اړه د پړبکري واک ورکري شوي که نه، که ورکري شوي له دې واک کله استفاده کولي شي، تر بلوغ وړاندي که وروسته، بلوغ شرط دئ که رشد؟ دي پونستني ته تر خواب وړاندي باید دا مطلب په پام کي ولرو چي قرآن یتيمانو ته د دوى د مال سپارل په دي پوري مشروط کري چي بلوغ او رشد ته ورسپري، په دي اړه د قرآن لارښوونه دا ده:

وَأَبْتَلُوا الْيَتَامَى حَتَّى إِذَا بَلَغُوا الْتِكَاحَ فَإِنْ عَاهَسْتُمْ مِنْهُمْ رُشْدًا فَادْفَعُوهُمْ أَمْوَالَهُمْ وَلَا تَأْكُلُوهَا إِسْرَافًا وَبِدَارًا أَنْ يَكْبُرُوا وَمَنْ كَانَ غَنِيًّا فَلِيَسْتَعْفِفْ فَوْ وَمَنْ كَانَ فَقِيرًا فَلِيَأْكُلْ بِالْمَعْرُوفِ فَإِذَا دَفَعْتُمُ إِلَيْهِمْ أَمْوَالَهُمْ فَأَشْهِدُوا عَلَيْهِمْ وَكَفَى بِاللَّهِ حَسِيبًا ۖ

النساء: ٦

او تر هغه یتيمان آزمويٰن چي د نکاح (پراو) ته ورسپري، نو که د دوى هوښياري مو احساس کړه، نو مالونه ئې وروسپاري. او د دي لپاره په اسراف او تلوار سره د دوى مالونه مه مصروفه چي ستر به شي او خوک چي غني

وي نو پرهبز دي وکري او خوك چي نېستمن وي په مناسبه توګه دي مصري کري او کله چي دوى ته خپل مالونه مسترد کوي نو شاهدان ورباندي ونيسي او الله د حساب کوونکي په توګه کافي دئ.

دلتنه د يتيم اولياوو ته خو لارښووني شوي:

- د يتيمانو د روزني په دوران کي دوى په پر له پسي توګه امتحانوي، کله يو کار ورته وسپاري او کله بل، د ورو ورو شيانو په پېرلو او پلورلو ئي وګمارئ، په دي سره به د هغوي بنه روزنه وشي، بلوغ ته له رسپدو وروسته به د خپل مال د بنه پاللو لپاره ذهناً او عملاً تيار وي او کافي تجربه به ئي ترلاسه کري وي.

- دا کار به ترهخه کوي چي يتيمان تر بلوغ او نکاح پوري ورسپدي، خو که دي مرحلې ته ورسپدل او تاسو په دوى کي کافي هوبنیاري احساس کړه نو مالونه ئي وروسباري. د آيت له الفاظو معلومېږي چي د يتيم اولیاء به بلوغ ته د يتيم د رسپدو په وخت کي هم دا خبره په پام کي ساتي چي آيا هغه د دي ورتیا لري چي مال ئي وروسباري او که نه. یوازي بلوغ معیار ونه گنېي، بلکي د بلوغ ترڅنګ د ده رشد او هوبنیارتیا هم په پام کي ولري.

- مبادا له دي وېري د دوى مال په اسراف او تلوار سره مصرف کړئ چي ستر به شي او خپل مال به درنه واخلي.

- غنيانو ته په کار ده چي د يتيم د مال له مصرف چده وکري او په خپلوا شتو اكتفاء وکري.

- (c) ketabton.com: The Digital Library
- فقیر ولي ته دا اجازه ورکړي شوې چي له دې مال په مناسبه او عوره توګه خه مصرف کړي، خو دا به هومره وي چي يوه مستخدم ته په تولني کي ورکول کېږي.
 - یتیمانو ته د دوى د مالونو د سپارلو په وخت کي شاهدان ونیسیئ.
 - دې ته مو پام وي چي الله حسیب دئ، د هر خه حساب به درسره کوي.
 - راشئ وګورو چي که یتیم ته د خپل مال سپارلو په اړه د قرآن لارښونه دا وي او هغه د یتیم په بلوغ او رشد پوري مشروطوي، نو د ازدواج په اړه به ئي لارښونه او غوبښته خه وي او الله تعالى به په خه راضي کېږي؟ یقیناً چي د ازدواج موضوع تر دې ډېر ارزښت او اهمیت لري چي د هغوي مال کله او په کوم عمر کي وروسبارل شي، په دې کي هیڅ شک نشته چي د نکاح لپاره بلوغ لومړنۍ شرط دئ، د نکاح موخه د نسل دوام او د اولاد درلودل دي، نه فقط د جنسی غریزې اشباع، له هغې ماشومي سره جنسی نېدېکت د دین او فطرت خلاف کار دئ چي بلوغ ته نه وي رسپدلي، غوره او له اسلامي لارښونو سره سمه نکاح هغه ۵۵ چي:
 - د دواړو په موافقه او له بلوغ وروسته او هغه مهال ترسره شي چي دواړه د رشد پراو ته رسپدلي وي او د سمي پرېکړي او صحیح انتخاب جوګه وي.
 - یو د بل کفو او سیال وي او اجتماعي حالت ئي سره ورته وي.
 - د یوې کورنۍ جورولو او اولاد پاللو په موخه وي، نه د جنسی غریزې د اشباع په موخه موقعه اريکه.

• د دواړو کورنيو په توافق وي.

• مناسب مهر و تاکل شي.

• لپه تر لپه دوه شاهدان په منځ کي وي.

• خرګنده وي او پته پاته نشي.

لکه چي گورئ په دي آيت کي د نکاح لپاره خاص وخت او حد په گوته شوي، او ويل شوي (وَأَبْتَلُوا الْيَتَامَى حَتَّى إِذَا بَلَغُوا الْتِكَاحَ : او تر هغه یتیمان آزمويئ چي د نکاح (پراو) ته ورسپري)، دا تاکلی پراو بلوغ (خوانی او پبلغتوب) دئ، او د آيت له لارښوونی په ډېر وضاحت سره معلومپري چي د بلوغ ترڅنګ باید رشد او د عقل پوخوالي هم په پام کي وي.

دي ته مو باید پام وي چي قرآن خوانی ته رسپدا په دي صيغه یادوي: وَإِذَا بَلَغَ الْأَطْفَالُ مِنْكُمُ الْحُلْمَ او کله چي ستاسو ماشومان حلم (خوانی) ته ورسپري. او هغه چي لا بالغ شوي نه دي په دي صيغه ئې یادوي: وَالَّذِينَ لَمْ يَبْلُغُوا الْحُلْمَ او هغه چي لا حلم (خوانی) ته نه دي رسپدلي. له دي معلومپري چي د نکاح او واده حد ته رسپدا تر هغه توپير لري چي ماشوم خوانی ته رسپري، د نکاح لپاره د خوانی او بلوغ ترڅنګ؛ رشد او د کورني جورولو او پاللو ورتيا ته هم ضرورت شته.

دا پونستنه راولارپري چي آيا پلار کولي شي د خپلي نابالغي لور په اړه د کوم خاص مصلحت په موخيه دا پربکړه وکړي چي کوم چا ته به ئې په نکاح ورکوي؟ لنډ خواب ئې دا دئ؛ هو؛ خو په دي شرط چي تول لازم شرائط

(c) ketabton.com: The Digital Library
ئې په پام کي نيوولي وي، د خپلي لور د خير او مصلحت لپاره دا کار وکري،
نکاح ئې له بلوغ وروسته او د لور په موافقه وي، لور دا حق لري چي دا
نکاح فسخ کري.

البته په دي اړه د علماوو تر منځ اختلف دئ، خيني د قرآن په یوه
آيت استناد کوي او وايي چي د نابالغي نجلۍ نکاح کول مانع نه لري، آيت
دا دئ:

وَاللَّهِ يَسْنُنَ مِنَ الْمَحِيطِ مِنْ نِسَاءٍ كُمْ إِنْ أَرْتَبْتُمْ فَعِدَّتُهُنَّ ثَالثَةً
أَشْهُرٍ وَاللَّهِ لَمْ يَحْضُنْ وَأُولَئِكُمُ الْأَحْمَالُ أَجَلُهُنَّ أَنْ يَضَعُنَ حَمْلَهُنَّ
وَمَنْ يَتَقَى اللَّهَ يَجْعَلُ لَهُ وَمِنْ أَمْرِهِ يُسْرًا ، الطلاق: ٤

او ستاسي هغه مېرمني چي له حيض ناهيلي شوي دي که شکمن شوئ نو
عدت ئې درې مياشتني دئ او د هغو هم چي حيض ئې نه دئ شوئ، او د
حامله مېرمنو نېټه دا ده چي خپل حمل وزېږوي، او خوک چي له الله
ووېړېږي هغه ته به په خپل کار کي آسانې وګرځوي.

په دي مبارک آيت کي د عدت په اړه لاندي لارښوونې شوي:

• ستاسي هغه مېرمني چي له حيض ناهيلي شوي دي که شکمن شوئ نو
عدت ئې درې مياشتني دئ. دلته خو خبرې باید په پام کي ون يول شي: ۱ - له
(وَاللَّهِ يَسْنُنَ مِنَ الْمَحِيطِ مِنْ نِسَاءٍ كُمْ) هغه مېرمني مراد دي چي د
زېښت له کبله له حيض ناهيلي شوي، يعني د دوى عدت د درې حيضونو

پر خای درې میاشتی حساب کړئ، ۲- د (إنِ آرتېتم) په اړه خینو مفسرینو

ویلي چي معنی ئې د اړوند حکم په ارتباط شک دئ، یعنی که شکمن شوئ چي حکم به ئې خه وي نو پوه شئ چي حکم ئې دا دئ، چي دا یقیناً دېر کمزوری تعبیر دئ، خینو نورو ویلي چي معنی ئې دا ۵۵: که شکمن شوئ او داسي وينه ترسټګو شوه چي نه پوهېږئ د حیض له کبله ۵۵ او که د کومي بیماری له کبله نو عدت ئې درې میاشتی دئ، داسي وينه انسان په شک کې اچوي چي دوى د عمر هغه حد ته رسپدلي که نه چي د حامله کېدو او زېرون امکان له منځه خي، د آیت له فحوي په خرگنده توګه معلومېږي چي د دوهمي ډلي مفسرینو رأيه دقیقه ۵۵، دا خکه چي د حکم په اړه شکمن کېدل وارد او مناسب نه برېښي.

- او د هغو هم درې میاشتی دئ چي حیض ئې نه دئ شوی، دلته هم د مفسرینو تر منځ د اختلاف شاهد یو، خیني وايي چي مراد ئې هغه مېرمني دي چي لا د حیض سن (بلغو) ته نه دي رسپدلي، دوى د دغه آیت په استناد له داسي نجلۍ سره نکاح جائز ګني چي لا پېغلتوب ته نه وي رسپدلي، او دا هم له شکه پرته ضعیف تعبیر دئ، خیني نور وايي: چي مراد ئې هغه مېرمني دي چي د زړښت یا د کوم خاص عامل له کبله د هغوي په میاشتني حیض کې کوم خلل رامنځته شوی وي، او له اوږدي مودي رايسې ئې حیض بند شوی وي، د دوى عدت هم درې میاشتی دئ. د آیت له فحوي معلومېږي چي د مفسرینو د دوهمي ډلي رأيه دقیقه ۵۵، دلته لوړۍ د هغو مېرمنو عدت په ګوته شوی چي له حیض مأيوسه شوې خو ناخاپي داسي وينه وګوري

چې په شک کي ئې واچوي، او ورپسي د هغو مېرمتو عدت بیان شوی چې
داسي وينه ئې هم نه ده ليدلي چې د شک باعث شي، دا قطعاً صحيح نه ده
چې (لم يحضر) د نابالغي نجلۍ په معنى ونيول شي، که دا د نابالغي نجلۍ
په معنى ونيول شي نو دا تعبير له هر مخاطب سره دا پونستنه راولاړوي چې
له یوې ورځنۍ ماشومي تر هغه چې پېغلتوب ته رسپري آيا په تولي دغې
مودې کي له هغې سره نکاح او جنسی نېډېکت جائز دي؟! خنګه به د قرآن
له دغه آيت داسي مېهم او شکمن تعبير د منلو ور وي؟ قرآن خو د نکاح
لپاره یو مشخص حد تاکلی او وايي: حتی إذا بلغوا النكاح: تر هغه چې د
نكاح حد ته ورسپري، يعني نکاح یو فطري حد لري، حد ئې همغه دئ چې
نجلۍ او هلك څوانۍ او پېغلتوب ته ورسپري، له دې فقرې خو په ډېر
صراحت اووضاحت سره معلومېږي چې د نکاح لپاره بلوغ شرط دئ، آيا
هغه تعبير د منلو ور دئ چې له دې خرگند آيت سره تعارض لري؟!! دې ته
مو هم باید پام وي چې قرآن د نکاح موخيه د اولاد درلودلښي او وايي:
نساؤگُمْ حَرَثٌ لَّكُمْ فَأُتُوا حَرَثَكُمْ أُنِي شِتْتُمْ وَ قَدْمُوا لَأْنفُسِكُمْ... البقرة: ۲۲۳:
مېرمونی مو ستاسو لپاره یو کرخې دئ، نو چې خنګه مو خوبه وي همغسي
خپل کرخې ته ورشئ او د خان لپاره خه وراندي ولپرئ... دلته د مباشرت او
نېډې والي مقصد او هدف په گوته شوي، دا باید یوازي د نفساني حظ او د
جنسی غريزې د اشباع لپاره نه وي، د نکاح اصلي مقصد او هدف به د اولاد
پيدا کول او د نسل دوام وي، له ماشومي سره نېډېکت د دې لارښوونې او
اصل خلاف عمل دئ.

په همدي ارتباط د اسلام ناپوه معاندين د عائشي رضي الله عنها د

نکاح په اړه خيني پونستني او اعتراضات لري او په اړه ئې شکوك او شباهات راولاروي، په داسي حال کي چي د هغې خطبه په مکه کي او نکاح ئې په مدینه کي ترسره شوې، د عمر په اړه ئې روایات بېل بېل او متعارض دي، خيني ئې د عمر په اړه یو خه وايي او خيني بل خه، داسي دليل او شاهد هم نه تر سترګو کېږي چي د دغو متعارضو روایاتو له منځه یوه ته پر بل ترجیح ورکړي شي، په داسي مواردو کي د محققينو محدثينو رأيه دا ده چي احتیاط وشي او د متعارضو روایاتو له منځه پر کوم یوه له استناد ډډه وشي، په خانګري توګه کله چي دا متعارض روایات د احکامو په اړه وي، د متن له پلوه په قرآن کي کوم شاهد ونه لري او د سند له پلوه غریب وي. که خه هم د بخاري یو روایت چي اووه خلي ئې تکاري راوړي، غریب دئ او په دوو طبقو کي یوازي یو یو راوي لري، وايي چي د عائشي رضي الله عنها نکاح په نه کلنۍ کي ترسره شوې، او همدا خبره په مسلمانانو کي مشهوره شوې، خيني د دغه روایت د توجیه لپاره وايي چي د تودو سيمو نجلۍ او هلکان د سرو سيمو په پرتله ژر بلوغ ته رسپږي، دوى هم بلوغ شرط ګنې، او رأيه ئې دا ۵ چي کېږي شي یوه نجلۍ په نه کلنۍ کي پېغلتوب ته ورسپږي، خو له یوې خوا په مکه کي د عائشي رضي الله عنها خطبه بنېي چي عائشه رضي الله عنها به له کوم شک پرته هغه مهال بلوغ ته رسپدلې وه، او په مدینه کي درې کاله وروسته د هغې نکاح ترسره شوه، له بلي خوا داسي روایات شته چي بنېي ابوبکر رضي الله عنه په مکه کي او د رسول الله صلي الله عليه و

سلم تر خطبي وراندي بل چا ته د عائشې رضى الله عنها د نکاح کولو پېړکه کړي وه خو هغه له ايمان راوړلو چده وکړه نو څکه ئې هغه موافقه فسخ کړه. بل روایت وايي چې علي رضى الله عنه د خپلي لور کلثوم رضى الله عنها په اړه د عمر رضى الله عنه خطبي ته په دي دليل د نفي حواب ورکړ چې صغیره ۵ه، او هغه مهال ئې په نکاح ورکړه چې پېغلتوب ته ورسپده. له دي خرګندو آيتونو او روایاتو په صريح توګه معلومېږي چې د نکاح او جنسی نېډېكت لپاره بلوغ شرط دي.

د بسخي او مېړه حقوق یو پر بل

قرآن په دي اړه فرمایي:

وَالْمُظْلَقُتُ يَتَرَبَّصُ بِأَنفُسِهِنَّ ثَلَاثَةَ قُرُوَءٍ وَلَا يَحْلُّ لَهُنَّ أَن يَكْتُمُنَ
مَا خَلَقَ اللَّهُ فِي أَرْحَامِهِنَّ إِن كُنَّ يُؤْمِنَنَّ بِاللَّهِ وَالْيَوْمِ الْآخِرِ
وَبُعْوَلَتُهُنَّ أَحَقُّ بِرَدَدِهِنَّ فِي ذَلِكَ إِنَّ أَرَادُوا إِصْلَاحًا وَلَهُنَّ مِثْلُ الَّذِي
عَلَيْهِنَّ بِالْمَعْرُوفِ وَلِلرِّجَالِ عَلَيْهِنَّ دَرَجَةٌ وَاللَّهُ عَزِيزٌ حَكِيمٌ ۖ^{۲۸}

البقره: ۲۲۸

طلaci شوي بسخي دي د ځان په اړه تر درې واري حيشه انتظار وکړي او د هغه خه پتول ورته روا نه دي چې الله تعالى د دوى په رحم کي پیدا کړي، که په الله او د آخرت په ورخ ايمان لري، په دي (موده) کي، د دوى مېړونه تر هر چا زيات د دي ور او مستحق دي چې دوى پېرته راوګرځوي. (په دي

(c) ketabton.com: The Digital Library شرط چي) د روغي جوري اراده ولري. دوي لره (د هغو حقوقو) په شان حقوقه دي) لکه پر دوي چي (د دوي د مېرونو) دي، خو د نارينه وو پر دوي يوه خاصه مرتبه 55 او الله با حكمته عزقنه دئ.

په دې مبارڪ آيت کي خو لارښوونې شوي:

• طلاقي شوي بسخي به تر درې واري حيضه انتظار کوي، تر خو دا خبره په يقيني توګه خرگنده شي چي په رحم کي خه لري که نه، د انتظار په دې مودي کي د هغې مخکنى خاوند تر بل هر چا د دې مستحق او وړ دئ چي ورسره روغه جوره او بيا نکاح وکړي، خو په دې شرط چي دواړه د جورد جاري او اصلاح اراده ولري او يو د بل د حقوقو مراعات وکړي،

• مېړه باید دې ته متوجه وي چي مېرمن ئې په ده باندي هومره حقوقه لري لکه دې چي ئې په خپلي مېرمني لري او مېرمن باید دې ته متوجه وي چي مېړه د کورني د قيم او مدیر په توګه ومني او دا هڅه به نه کوي چي دا د کور واکمنه وي او مېړه ئې دې ته تابع او منقاد وي، کورني او وړه او لویه تولنه يوه قيم، رئيس او نظام ته ضرورت لري، له مدیر او قيم پرته تولنه د تشتت او بدنهظمي بشکار کېږي، اسلام دا وظيفه نارينه ته سپارلي او د دې لپاره ئې دوه دلائل وړاندي کړي: لومړي دا چي د کورني تول مصارف ئې په غاړه دي، له مهر نیولي بيا تر کور، جامو او نفقې پوري او دوهم دا چي د دې وظيفې لپاره نارينه تر بسخي مناسب دئ. د بسخي د عاطفي او عقل ترمنځ انډول داسي دئ چي د عاطفي اړخ ئې کافي دروند دئ، خواکمنه عاطفه ورکړي شوي، هومره چي اکثراً عقل ترڅلي اغېز لاندي راولي، د اولاد

د روزني لپاره همدي صفت ته اوه وه، د همدغې عاطفي په حکم ڈاولاد د هوسياي او سوکالی لپاره خپله هوسياي قرباني کوي، دا هغه خه دي چي نارينه تري محروم دئ، د نارينه عاطفه د دي په خبر څواکمنه نه ۵۵، د عقل او عاطفي ترمنځ ئې نسبې انډول شته، د قيموميت او مديريت لپاره دغه انډول ته ضرورت دئ، که خه هم د دغه دوو دلائلو له مخي اسلام نارينه د کورني قيم تاکلي خو دواړه مخصوصاً نارينه ئې په بنه سلوك او د کورني په تولو کارونو کي په مشوره مکلف کړي.

آيا مېړه حق لري خپله مېրمن ووهی؟

د (قانون منع خشونت عليه زن) محوري او بنسټيز هدف د بسخو په ضد د تشدد مخنيوي بسودل شوي، خو که دا قانون په غور او دقت سره وڅېرو په آسانې راته جوته کېږي چي د ليکونکو موخه د افغانۍ تولني او د دي تولني د هري کورني هغه جوړښت ړنګول دي چي بنسټ ئې پر اسلامي لارښوونو اېښودل شوي، افغانۍ کورني ته ئې ځانګړي او امتيازي مقام ورکړي، د اولاد لپاره ئې مصئون او خوندي چاپېریاں رامنځته کړي، د فكري او اخلاقي یرغلونو په وړاندي ئې د هغوي ساتنه کړي. د دي قانون له لاري هڅه شوې چي مېرمن د مېړه او پلار په وړاندي بغاوت ته وهڅول شي، داسي بسودل شوې چي د بسخو په ضد تاو تريخوالی هغه مهال له منځه ئې چي په کورني کي د پلار او مېړه واکمني او قيموميت (د دوى په اصطلاح مرد سالاري) پاڼ ته ورسپېږي، لور او بسخه دا حق تر لاسه کړي چي په خپل سر او خپله خوبنه

(c) ketabton.com: The Digital Library او پرته له دې چې د پلار او مېړه اجازې او موافقې ته اړه وي له کوره ونلي
شي، له هر چا سره لیدلى او کتلې شي، نه پلار د هغې مخنيوی کولې شي او
نه مېړه، د داسي مخنيوی په صورت کې به له سزا سره مخامخ کېږي!! حتی
که پلار له کوم ناصالح فرد سره د خپلې پېغلي لور له ازدواج ممانعت وکړي
نو سزا به ئې خو میاشتی حبس وي!!

د دې سپپرو اوراقو له لیکونکو او حامیانو زموږ لومړۍ پونستنه دا ده
چې ولی یوازي د بسخو په اړه زړه سوي نښئ او یوازي د دوى په اړه د تشدد
د مخنيوی لپاره قوانین وضع کوي؟ ولی مو نارينه او ماشومان هېر کېي او
داسي قانون نه وړاندي کوي چې نور مظلومان هم احتوی کېي؟ مګر د دوى
په خلاف تشدد تر بسخو لو او خفيف دئ؟ ولی ئې نه دې ويلى چې تشدد
جرائم دئ که دا د نارينه په ضد وي، که د بسخېي په ضد، که د زور په ضد او
که د څوان او ماشوم په خلاف؟ ولی ئې نه دې ويلى چې نه مور حق لري
څيل ماشوم ووهې، نه استاد څيل شاګردا، نه افسر څيل عسکر، نه پوليس
عام وګړي او په جرم تورن کس؟ مګر پر ماشومانو باندي ظلم او تېرى تر
بسخو زيات نه دئ؟ مګر له متهم او تورن بندې سره د پوليس او مستنطق
چلن تر هغه په خو خو ټله زيات غضبناک او شدید نه دئ چې کوم عصبي
او له روانې پلوه بیمار خاوند ئې له خپلې مېرمني سره کوي؟! یوازي د بسخو
په اړه داسي قانون راایستل یعنې خه؟! اصولي خبره خو دا ده چې ووايو:
هیڅوک حق نه لري کوم انسان د باصلاحیته او قانوني محکمې له شرعی او
قانوني پېښې پرته مجازات او تعذیب کېي، او دا هغه خه دې چې تر تولو

وړاندی اسلام ویلي او نورو په دې میدان کي د اسلام نفیلید کړي.

د دې قانون وړاندی کوونکو په ډېر خلاص لاس سزاګاني تاکلې دی، هغه هم پلار او مېړه ته، او دا هم په داسي حال کي چې خپلو سپېرو پانو ته ئې د قانون منع خشونت نوم ورکړي!! پرته له دې چې د دې پروا ولري چې سزا د یوه انسان پر کرامت، عزت او آزادۍ تېرى دئ، هغه چاته باید ورکړي شي چې د دې وړ وي، په خپل جرم او گناه سره ئې خپل عزت يا د بل عزت او حق تر پنسو لاندي کړي وي، سزا د جرمونو د مخنيوي آخری چاره ۵۵، هغه مهال باید اجراء شي چې نوري لاري چاري اغبزماني ثابتی نشي، د سزا پربکړه د کافي او ژور تحقیق او احتیاط غونښنه کوي، دا مجال باید هیچا ته ورنه کړي شي چې د یوه انسان کرامت په آسانۍ تر پنسو لاندي کړي شي، ټول هغه ضروري احتیاطي تدابير باید په پام کي ونیول شي چې چارواکو ته په خلاص لاس د هر چا تعذیبولو او هر چا ته د سزا ورکولو فرصت په لاس ورنه شي، د همدي لپاره ده چې قرآن د زنا کوونکي د مجازات لپاره د خلورو مسلمانو شاهدانو شهادت ضروري ګنلی، هغه هم داسي شهادت چې شاهد به د نوبډکت حالت په خپلو ستړو په داسي توګه ليدلي وي لکه سلايي د رانجو په کڅوره کي. له دې شرط معلومېږي چې اسلام د یوه انسان د مجازات په اړه خومره احتیاط لازم کړي، که خوک بل په زنا تورن کړي خو د خپلي ادعاء د اثبات لپاره خلور شاهدان حاضر نه کړي شي، هغه مفتری او فاسق ګنل کېږي، په درو به وهل کېږي او له دې وروسته به ئې هیڅ شهادت د منلو وړ نه وي. که د بشئي خپل خاوند دا تور ولګوی نو یا به خلور شاهدان

راولي او يا به خلور خله د الله په نامه لوړه کوي چي زښتیا وايی او پنځم
 خل به وايی: که دي دروغجن وي نو د الله لعنت دي ورباندي وي، خو که
 بسخه اعتراض ونکري او د خاوند په خبر په خلور خله قسم او یو خل لعنت
 سره دا اتهام رد کري د قاضي په ورباندي برئ گنيل کېږي. د شاهدانو شهادت
 هم یوازي په هغه صورت کي اعتبار لري چي دا عمل ئې په خپلو ستګو ليدلي
 وي، د شک او ګمان په بنیاد شهادت نه منل کېږي. دا تول احتیاطي تدابير د
 دي لپاره دي چي هسي د شک او وهم په بنسټ خوک مجازات نشي او عزت
 ته ئې تاوان ونه رسپري، د ناروا او په خپل سر قتلونو مخنيوي وشي، قضایا
 محکمي ته ورباندي شي او قاضي له پوره غور او دقت وروسته په احتیاط
 سره فیصله وکري. خو د دي سپپرو پانو ليکونکو ليکلي: که خاوند خپله
 مېرمن بهر ته له تګ منع کړه باید مجازات شي، سزا به ئې خو میاشتي حبس
 وي!! که پلار خپله لور له کوم کس سره (که خه هم ناصالح او مفسد وي او
 د دوستي وړ نه وي) له ازدواج منع کړه په خو میاشتو حبس به محکومېږي!!
 که پلار خپله لور او مېره خپله مېرمن تأدیب کړه باید په خو میاشتو حبس
 محکوم شي!! او دي ته ورته ډېري نوري سزاګاني!!

د دي سپپرو پانو ليکونکي په دي نه پوهېږي چي د تعذیب او تأدیب
 تر منځ ډېر ژور توپیرونې شته، یو ئې جائز دئ او د ولی او مربي رأيی ته
 پرېښودل شوی او بل ئې هر فرد ته ناجائز گنيلي او واک ئې شرعی محکمې
 ته سپارلي، قاضي هم یوازي د قانون مطابق سزا ورکولی شي، تعذیب او
 مجازات هغې قانوني سزا ته ويل کېږي چي د محکومي له لوري او د قانون

(c) ketabtan.com: The Digital Library

له مخي د يوه داسي عمل له کبله يوه مجرم ته ورکول گپري چي قانون ئې جرم گئىي، د سزا حد هم په قانون کي تاكل شوي، او تأديب د مهرباني او زره سواندي مور هغه چلن ته ورته کار دئ چي د خپل شوخ زوي د اصلاح لپاره ئې کوي، په لومړي څل له مهرباني او خواخوبۍ ډک نصحيت ورته وکړي، په دوهم څل تندی ورته ترييو کړي، په درېيم څل ئې تهدید کړي او ورته وواي پلار ته دي وايم چي غور دی تاو کړي، په خلورم څل تري مروره شي او مخ تري واروسي، که دا هم اغېزمن نه شو نو لاس پري پورته کړي او پر داسي څای خپپره ورکړي چي د تېي کېدو احتمال ئې کم وي، پر اوږي او کوناتو ئې په خپپري ووهېي. يوازي يو ناپوه انسان به دي دوازو ته په يوه سترګه گوري. لکه خنګه چي دولت ته دا حق ورکړي شوي چي مجرميتو ته تعزيري سزا ورکړي او داسي سزا په هیڅ دين، مذهب او نظام کي د عدل او انساني کرامت خلاف عمل نه گهيل گپري؛ همداسي د پلار او مېړه له لوري د لور او مېرمني تأديب نه د عدل خلاف عمل دئ او نه د انساني کرامت خلاف عمل.

اسلام زوجينو ته توصيه کوي چي يو به له بل سره په غوره توګه او له ميني او احترام سره چلن کوي، وايي تر تولو غوره مسلمان هغه دئ چي له خپلي مېرمني سره په چلن کي تر نورو غوره وي، تر تولو غوره مېرمن هغه د چي مينه ناكه، پاک ملنے او خپل مېړه ته مطیع وي، د مېرمني د نشوز او سرغراوي په صورت کي ناريئه ته د تأديب حق ورکړي شوي خو دا به په کومي لوبي فتنې کي د مېرمني له پرپوتو د مخنيوي په موخه وي نه د کوم

جرم سزا، او نه په داسي مواردو کي چي ده ته **تې ڏوڌي** ته ده **تیاره کري**، جامي ئي نه دي مينځلي، او حتی د ده ماشوم ته ئي تي نه دئ ورکړي، په داسي مواردو کي قطعاً د هغې د تأدیب او وهلو حق نه لري، قرآن وايي: که مېرمني خپل ماشوم ته له تي ورکولو ڏډه وکړه مېره مکلف دئ بله مناسبه چاره وکړي.

د زوجينو تر منځ په کورنيو چارو کي د مشوري سپارښته

اسلامي شريعت مېره او مېرمن پر دې مکلف کري چي په اړوند چارو کي به په خپلو کي مشوره کوي، مېره ته وايي: له خپلي مېرمني سره په نه او معروفه توګه چلن کوه، وايي: تر ټولو غوره انسان هغه دئ چي له خپلي مېرمني سره په خپل چلن کي تر نورو غوره وي، له طلاق وروسته ئي هم بسخه او مېره په دې مکلف کري چي د خپل تي خور ماشوم په اړه به مشوره کوي، په دې موده کي به مور تي ورکوي او پلار به د دې د رزق روزي او جامو ذمه وار وي، خو نه به مور په خپل زوي ٿورول کېږي او نه پلار، که پلار نه وي نو په ورثه وو دا ذمه واري راخي، د تي ورکولو پوره موده دوه کاله ۵۵، خو که مور پلار وغواړي چي د کوم ضرورت يا مصلحت له مخي دا موده رالنده کري نو په دوه شرطه دا کار کولي شي: دواړه به په دې کار راضي وي او په خپلو کي به ئي مشوره کېږي وي. مشوره او د دواړو رضایت او موافقه ئي شرط کري. گوري چي اسلام په کورني ژوند کي مېره او مېرمن په دې مکلف کري چي کار به ئي په مشوره او د طرفينو په رضایت وي. له دې

آیت د اسلام له نظره د مشوري حقیقت هم خرکنديږي، له مشوري به هجه پرپکره راوهئي چي دواړه خواوي ورباندي راضي او متفق وي، مشوره دا نه ده چي يو طرف به له بل فقط نظر او رأيه غواړي او وروستي پرپکره به ده په خپله کوي، مشوره د بل درأيي معلومولو لپاره نه وي، داسي مشوره هیڅ ارزښت نه لري، چي يو کس دي د نورو رأيه واوري خو پرپکره دي په خپله او د نورو له موافقې او رضایت پرته وکړي، مشوره دي ته ويل کېږي چي د تفاهم او بحث په نتیجه کي د طرفينو د خوبني هغه پرپکره تري راوهئي چي دواړه ورباندي راضي او متفق وي.

د کورنى اهمیت

اسلام کورنى ته د ټولني د لوبي ماني د یوې اساسی خبستي په ستګه گوري، په کورنى کي ناخوالي د ټولني د ټولو ناخوالو بنست گئي، پیغمبر عليه السلام فرمایي چي شیطان تر بل هر کار په دي ډېر خوشحاله کېږي چي د مېړه او بسحې ترمنځ داسي اختلاف راولادر شي چي د کورنى په متلاشي کېدو منتج شي، شیطان چي د فتنو راولادرولو لپاره خپلي لبسکري هري خوا ته لېږي، ځیني ئې خلک قتلونو ته هخوي، ځیني ئې غلا، شراب، زنا او نورو گناهونو ته، خو ابلیس تر بل هرچا د هغه شیطان په شرات ډېر خوبش شي او هغه په شا وټپوي چي يوه کورنى ئې تباہ کړي او بسحې او مېړه ئې سره بېل کړي. د همدي لپاره قرآن د کورني ژوند د مختلفو قضایاوو په اړه په ډېر دقت او تفصیل سره بحث کړي او د ټولو مسائلو په ارتباط ئې واضح او ژوري

په قانون منع خشونت عليه زنان کي مېرمني دي ته هڅول شوي چي
 نه يوازي د مېره برلاسي ونه مني، د بغاوت لار غوره کړي، له اجازې پرته له
 کوره وتل او له هر چا سره له کوم ممانعت، قيد او شرط پرته روابط ساتل
 د ځان مسلم حق وګني، که مېره د هغې غوبښتو ته غاره نه بدې کولي شي
 هغو استوګنځيو ته پناه یوسی چي د (خانه امن) نوم ورکړي شوي او د فراری
 مېرمنو لپاره جور شوي، یقیناً چي دا د کورنيو د افغانی جوړښت د ختمولو
 او متلاشي کولو هغه کرکجنه هڅه ده چي شیطان تر بلي هري ګناه او جرم
 زيات پري خوشحالېږي!! هغه مېرمن چي د خپل مېره له کوره تښتی، د دي
 پر ئای چي د خپل پلار، ورور، خور او نورو خپلوانو کور ته ولاړه شي دغو
 دولتي استوګنځيو ته پناه وري چي هلته ئې نه عزت خوندي دي، نه حیثیت
 او نه عفت او ناموس، نه ئې اداره کوونکي صالح او امين وګړي دي او نه
 ساتونکي، دا مېرمن به بیا خنګه او په کومو ستړگو د خپل خاوند کور ته
 درومي او مېره به ئې خنګه هغې ته د مخکي په څېر په درنه ستړګه ګوري
 او اعتماد به پري کوي؟!! یقیناً چي د دي قانون د ليکونکو او مدافعينو يا
 موخي ډېري ډېري شیطاني دي او یا ډېر ډېر ناپوه دي، نه د انساني فطرت له
 مقتضياتو خبر دي او نه د افغانی ټولني له ځانګړتیاوو، نه پوهېږي چي د دي
 قانون پايلي خومره بدې او خطرناکي دي. پر دغو ناآمنو کورونو د کابل
 حکومت د عدلې وزیر کلکه نیوکه او په سختو الفاظو اعتراض وکړ او هغه
 ئې د اخلاقې فساد او فحشاء خورولو مرکزونه وګېل، د غربېپالو مېرمنو او

جناب وزیر ئبی دی ته اړ کړ چې خپلی خبری ترمیم کړي!!

د کور حرمت

د اسلام له نظره د یوه انسان کور خانګړی حرمت لري، هیڅوک حق نه لري د هغه کور ته د ده له اجازې پرته ننوځي، له کومي لوړي، له کوم چاود، يا د دروازې له چولي د کور منځ ته وګوري، د باصلاحیته محکمی له حکم پرته هیڅوک د چا د کور د پلتني حق نه لري که خه هم یوه قاتل هلتله پناه وړي وي، په دې اړه د اسلام په لارښوونو د بنه پوهېدو لپاره د قرآن دې لارښوونی ته خير شئ:

يَا يَأَيُّهَا الَّذِينَ ءَامَنُوا لَا تَدْخُلُوا بُيُوتًا غَيْرَ بُيُوتِكُمْ حَتَّىٰ تَسْتَأْذِنُسُوا
وَتُسْلِمُوا عَلَىٰ أَهْلِهَا ذَلِكُمْ خَيْرٌ لَّكُمْ لَعَلَّكُمْ تَذَكَّرُونَ ۝

ای مؤمنانو! داسي کورونو ته مه ننوځي چې ستاسو خپل کورونه نه وي، تر هغه چې موافقه (اجازه) وغواړئ او پر خاوندانو (استوګنو) ئې سلام واچوئ، همدا درته غوره دئ، بشایي پند واخلئ،

د النور د سورې په دغه ۲۷ مبارک آيت کي لاندي مهمي لارښوونی زموږ مخي ته خلپېري:

• مؤمنانو ته ويل شوي: داسي کورونو ته مه ننوځي چې ستاسو خپل کورونه نه وي، تر هغه چې موافقه (اجازه) وغواړئ، او پر استوګنو ئې سلام

واچوئ، همدا درته غوره دئ، يعني د بل کور ته د ننوتلو لپاره به دوه حبری په پام کي لرئ: لومړۍ دا چي د کور د خاوند او استوګن موافقه او اجازه به ترلاسه کوي، دلته د استئذان (اجازه غوبنتلو) پر ظای د تستأنسوا صيغه کارول شوې چي رضایت او موافقه افاده کوي او معنی ئې دا ده چي د بل کورته په هغه صورت کي ننوهئ چي هغه ستاسو له ورتلو سره موافق وي او د اجازې ورکولو ته اړ شوې نه وي، داسي نه چي هغه اجازې ورکولو ته اړ شوې وي، په وار وار او تر هغه دي دروازه ورتكولي وي چي ناچار درته پرائې نيزې او د ننوتلو اجازه درکړي او یا د ده له خوبني او موافقې پرته ورننوهئ، دوهمه دا چي پر اوسيډونکو به سلام اچوئ، دا سلام یوازي د معاشرتي آدابو یوه بېلګه نه ده چي له اخلاقې پلوه ئې مراعات ضروري دئ او یوازي یوه دعاء هم نه ده، بلکي دا استوګن ته د خان له لوري د سلامتيا پیغام او د تاوان نه رسولو داد ورکول او له هغه سره ژمنه هم ده، له همدي ناخوالو مخنيوی کوي، هم له اخلاقې پلوه او هم له معاشرتي پلوه. خو دي ته مو پام وي چي دا نه یوازي د ټولني د افرادو تر منځ معاشرتي دود او ادب دئ بلکي د ټولني په کچه او د دولت او وګرو تر منځ د یوه قانون او الهي لارښوونې حیثیت لري، نه یوازي اشخاص حق نه لري د بل کور ته ننوهئ، د دروازې له چاک او چاود، یا د بام له سره او له کومي لوري د بل د کور منځ ته وګوري، یا خپل کور داسي جور کړي چي د بل پر کور مشرف وي او منځ ئې ترې ولیدي شي، بلکي د اسلامي حکومت هیڅ چارواکي حق نه لري د چا

کور ته د شرعی محکمی له پرپکړي پرته داخل شي، که دا د پلټنې په موخته وي او که د کوم مجرم د نیوئي په موخته، همدا راز چارواکو ته دا حق نه دئ ورکړي شوي چي د چا د کور دننه رازونو تجسس وکړي.

• که په کوم کور کي هيڅوک ونه مومني نو تر هغه مه ورننوخئ چي اجازه درکړي شي، یعنی تشو کورونو ته مه ننوخئ، که ننوتو ته اړ شوئ نو له اجازې وروسته ورننوخئ.

• که د کوم کور دروازې ته ودرېدئ، د ننوتلو اجازه مو وغوبسته، او د کور له منځه مو د ننوتلو اجازه تر غور نه شوه او یا درته وویل شول چي ستانه شي، نو ستانه شي، په دروازې کي له مزید ودرېدا او تر درې واري زيات د دروازې له تکولو او د اجازې له غوبنسلو ډډه وکړئ، په دي مه ناراضه کېږي چي د ننوتلو اجازه درنه کړي شي، یا درته وویل شي چي اوس ستون شه او بل وخت راشه، همدا درته بنه پاکيزه او د پاکوالی ضامنه طریقه ۵۵، الله تعالى ستاسو پر ټولو کړنو او بنو او بدوم پایلو او اغېزو ئې ډېر بنه پوهېږي، د خپل بشپړ علم له مخي تاسو ته لارښوونه کوي چي همداسي وکړئ او په همدي کي ستاسو خير مضمر دئ.

• خو که داسي کور ته د ننوتلو ضرورت احساس کړئ چي ناستوګن وي او په هغه کي ستاسو لپاره کومه متاع او د استفادې ور شي وي، نو په دي کي خه گناه درباندي نشته چي داسي کورونو ته له اجازې پرته ننوخئ.

• الله تعالى پوهېږي چي تاسو یوه تش يا ډک کور ته په کوم نيت ننوخئ، د کوم پت کار اراده لرئ که د کوم خرګند کار، په نېک نيت ننوخئ که په بد

نیت، تشو کورونو ته ننوتل دېر خلي په دې لیت وي چې حوك غواړي د نورو له نظره پت کوم کار وکړي، نو ځکه دلته ویل شوي چې الله تعالى په هر هغه خه پوهېږي چې تاسو ئې په خرګنده یا په پټه توګه کوئ.

• که خه هم په دې آیت کي مور ته دا لارښوونه شوې چې د چا کور او استوګنځي ته د هغه له موافقی او اجازې پرته داخل نشو، خود دې لارښوونی لازمي تقاضا دا ده چې له هر هغه عمل هم ډډه وکړو چې د بل کور ته له اجازې او موافقی پرته د دخول او ننوتلو په معنی تعبیرېږي، لکه تجسس، دا هڅه چې پوه شو په دې کور کي خه تېږېږي، د دېوال له شا، د دروازې له چاود او د بل بام له سر د کور منځ ته کتل، له لري په دوربین سره د کور منځ خارل، د ټیلفون غږ ئې ثبتول، استراق السمع او داسي وسائل لګول چې د استوګن غږ واورېږي شي دا تول د دې لارښوونی خلاف کړني دي. که کوم کور يا خونه دروازه نه لري، يا داسي پرده پري ځورنده وي چې د کور او خونې منځ تري معلومېږي، نو داسي ودرېدل د دې لارښوونی خلاف عمل دئ چې لومړۍ خان کوربه ته وروښې، يا د کور منځ ته وګوري، يا د استوګن د لیدو هڅه وکړي او بیا د ننوتلو اجازه وغواړي.

• دا پوبنتنه هم راولارېږي چې د بل کور ته تر ننوتلو وړاندې لومړۍ سلام اچول دي که د ننوتلو اجازه غوبستل؟ ځواب دا دئ چې د آیت له مخي لومړۍ استئناس دئ او بیا سلام، لومړۍ دروازه ټکول دي، کله چې ورته معلومه شي چې په کور کي خوک شته او د ده غږ اوږي نو بیا سلام اچول او د ننوتلو اجازه غوبستل دي. که د ټیلفون له لاري د اجازې غوبستل ممکن وي

نو لومندی تیلفون کول دی، بیا سلام اچوں او بیا د ننکلو اجازه او موافقه
تللاسه کول دی.

د دی مطلب په بشه پوهېدو دا روایات زموږ مزید مرسته کوي:

عن ابی هریرة أَنَّ رَسُولَ اللَّهِ صَلَى اللَّهُ عَلَيْهِ وَسَلَّمَ قَالَ : مَنْ اطَّلَعَ فِي بَيْتِ
قَوْمٍ فَفَقَئُوا عَيْنَهُ , فَلَا دِيَةً لَهُ وَلَا قِصَاصٌ " رَوَاهُ النَّسَائِيُّ "

عن ابی هریرة أَنَّ النَّبِيَّ صَلَى اللَّهُ عَلَيْهِ وَسَلَّمَ قَالَ : «مَنْ اطَّلَعَ فِي دَارِ قَوْمٍ بَغِيرِ
إِذْنِهِمْ فَفَقَئُوا عَيْنَهُ هُدِرَتْ عَيْنُهُ » رواه ابو داؤد

امام شافعی د دغو روایاتو ظاهري الفاظو ته په پام سره وايي چي که
څوک د بل چا د کور منځ ته نظر وکړي او استوګن ئې د هغه ستړگه ړنده
کړي دیت او قصاص پړی نشته. خواحناف په دې عقیده دی چي دا حکم د
داسي حالت اړوند حکم دئ چي څوک له اجازې پرته د بل کور ته ننوخي،
کوربه ئې مخنيوی وکړي، سره لاس او ګربوان شي، په دې ترڅ کي د ننوتونکي
ستړگه ړنده شي، نو د کور پر خاوند دیت او قصاص نه لازمېږي. باید ووایو
چي د چا کور ته د دروازې له چولي کتل دومره ستر جرم نه دئ چي سزا ئې
د ستړگي ړنډول وي. د اړوند روایت غوره توجیه همغه ده چي احناف ئې
وړاندي کوي.

عن عَبْدِ اللَّهِ بْنِ عَبَّاسٍ أَنَّ رَسُولَ اللَّهِ صَلَى اللَّهُ عَلَيْهِ وَسَلَّمَ قَالَ «.... مَنْ نَظَرَ
فِي كِتَابِ أَخِيهِ بِغَيْرِ إِذْنِهِ فَإِنَّمَا يَنْظُرُ فِي النَّارِ . سنن ابی داؤد

له عبد الله بن عباس رضي الله عنهم روايت دئ چي رسول الله صلي الله

عليه و سلم فرمایلی: ... چا چی د خپل ورور یک له هغه له اجاري پرنه
وکتل نو اور ته ئې کتلي. یعنی دا داسي گناه د چی د دوزخ اور ورپه برخه
کوي.

عنْ أَيِّ هُرَيْرَةَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِذَا دَخَلَ الْبَصَرُ فَلَا
إِذْنَ" المعجم الكبير للطبراني

له ابوهريره رضى الله عنه روایت دئ چي رسول الله صلی الله عليه و سلم
و فرمایل: کله چي سترگه نوؤھي بیا اجازه نشته، یعنی کله چي خوک د بل
کور او خونی ته نظر وکړي بیا نو د اجازې اخيستو ضرورت او ارزښت منتفی
شي، هغه اجازه هیڅ ارزښت نه لري چي له کتلوا وروسته وي.

عَنْ عَطَاءَ بْنِ يَسَارٍ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ سَأَلَهُ رَجُلٌ، فَقَالَ : يَا
رَسُولَ اللَّهِ، أَسْتَأْذِنُ عَلَى أُمِّي؟ فَقَالَ رَسُولُ اللَّهِ صَلَّى عَلَيْهِ وَسَلَّمَ : نَعَمْ فَقَالَ
الرَّجُلُ : إِنِّي مَعَهَا فِي الْبَيْتِ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : اسْتَأْذِنْ
عَلَيْهَا، فَقَالَ الرَّجُلُ : إِنِّي خَادِمُهَا، فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ :
أَتُحِبُّ أَنْ تَرَاهَا عُرْيَانَةً؟ فَقَالَ : لَا، فَقَالَ : فَاسْتَأْذِنْ عَلَيْهَا. سنن البيهقي

له عطاء بن يسار رضى الله عنه روایت دئ چي یوه سري له رسول الله صلی
الله عليه و سلم پوبښته وکړه او وئې ويل: يا رسول الله! آيا د خپلي مور
خونی ته د ورتلو په وخت کي به هم تري اجازه غواړم؟ رسول الله صلی الله
عليه و سلم و فرمایل: هو؛ هغه سري وویل: زه خو له هغې سره په یوه کور
کي او سېږم، نو رسول الله صلی الله عليه و سلم و فرمایل: له هغې اجازه
غواړه، هغه سري وویل: زه ئې خادم یم، رسول الله صلی الله عليه و سلم

(c) ketabtan.com: The Digital Library
وفرمايل: آيا دا خوبسوی چي بربنده ئې وگوري؟ وېي ويل: لە، وېي فرمایل:
نو اجازه ترى غواړه.

څوک به د کورنى مدیر او قيم وي؟

د قرآن له نظره نارينه د کورنى قيم، ناظم او مدیر دئ، خو د مېرمنو د حقوقو دروغجن او ریاء کار مدافعين دا د مېرمنو په اړه تبعيض او بي عدالتی ګني، راشئ د قرآن هغه آيت خپلي مخي ته کېردو چي دا لارسونونه په کي راغلي، دي مبارک آيت ته حير شئ:

أَلْرِجَالُ قَوْمُونَ عَلَى الْنِسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ وَبِمَا أَنْفَقُوا مِنْ أَمْوَالِهِمْ فَالصَّلِحَاتُ قَلِيلَاتٌ حَفِظْتُ لِلْعَيْنِ بِمَا حَفِظَ اللَّهُ وَالَّتِي تَخَافُونَ نُشُوزَهُنَّ فَعِظُوهُنَّ وَأَهْجُرُوهُنَّ فِي الْمَضَاجِعِ وَأَضْرِبُوهُنَّ فَإِنْ أَطْعَنْتُمْ فَلَا تَبْغُوا عَلَيْهِنَّ سِيِّلًا إِنَّ اللَّهَ كَانَ عَلِيًّا كَبِيرًا ۚ النساء: ۳۴

نارينه پر بخو قيم (مدبر او مننظم) دي، د هغه فضيلت په وجه هم چي الله يوه ته پر بل وركړي او د خپلو مالونو د انفاق له کبله هم، نو صالحې بخوي مطیع وي او په غياب کي د هغه خه ساتونکي وي چي الله خوندي کړي او د کومو بخو له بدخويي او سرغراويي چي وپره لري نو نصيحت ورته وکړئ، په بستر کي ترى لري شئ او وئي وهئ، نو که ستاسو اطاعت ئې وکړ نو هسي حيلې او بهاني ورته مه لټوئ، بي شکه چي الله ستر لوړ دئ.

د دې مبارک آیت په ترڅ کورنۍ د چېلمنجۍ چارو او د بسخې او
مېړه د وظائفو په اړه لاندې هدایات ورکړي شوي:

• کورنۍ یوه وروکې ټولنه ده، وره او لویه ټولنه یوه قيم، رئيس او ناظم
ته ضرورت لري، له مدیر او قيم پرته ټولنه د تشتت او بدنظمي بنکار کېږي،
الله تعالي د کورنۍ د قيموميت او مدیریت دنده نارينه ته سپارلي او د دې
لپاره ئې دوه دلائل وراندي کړي: لومړي دا چې د دې وظيفې لپاره نارينه
تر بسخې مناسب دئ. د بسخې د عاطفي او عقل ترمنځ انډول داسي دئ چې
د عاطفي اړخ ئې کافي دروند دئ، خواکمنه عاطفه ورکړي شوي، هومره چې
اکثراً عقل تر خپل اغېز لاندې راولي، همدي صفت ته د اولاد د روزني لپاره
اړه وه، د همدغې عاطفې په حکم د اولاد د هوسايې او سوکالې لپاره خپله
هوسايې قرباني کوي، دا هغه خه دي چې نارينه ترې محروم دئ، د نارينه
عاطفه د دې په خېر خواکمنه نه ده، د عقل او عاطفې ترمنځ ئې نسبې
انډول شته، د قيموميت او مدیریت لپاره دغه انډول ته ضرورت دئ او
دوهم دليل ئې دا چې د کورنۍ ټول مصارف ئې په غاره دي، له مهر نیولي
بيا تر کور، جامو او نفقې پوري.

• صالحې بسخې هغه دي چې په کورنۍ کې د مېړه قيموميت مني، دا هڅه
نه کوي چې دا د کور واکمنه او مېړه ئې دې ته تابع او منقاد وي، د خاوند
په غياب کې باید د ټولو هغو شياني حفاظت وکړي چې الله تعالي ئې د
حفاظت امر کړي، خپل عفت، خپل ماشومان، د خاوند مال او د ده عزت.
د دې آیت له مخي نارينه د کور (چارواک) او مېرمن ئې (ساتونکي)

(c) ketabton.com: The Digital Library
د. صالحه بسخه هغه ده چي د وظائفو دا وپش مني او حچله دنده په سه توګه ترسره کوي.

که خه هم د دغه دوو دلائلو له مخي اسلام نارينه د کورنيه قيم تاکلي خو دواړه مخصوصاً نارينه ئي په سه سلوک او د کورنيه په ټولو کارونو کي په مشوره مکلف کړي.

که بشو نشوز کاوو، نه ئي دا پورتنى تقسيم منلو او نه ئي د ساتني دنده په امانتداري او اخلاص ترسره کوله، خان ئي تر مېړه اوچت ګابو او هڅه ئي کوله چي هغه خان ته مطیع کړي، نو د ستونزی د حل لپاره ئي خاوند خو کارونه کولي شي: په ععظ او نصیحت سره دي هغه اصلاح کړي، که ععظ او نصیحت نتیجه ورنکړه، نو خه وخت دي ترې مرور شي، خو داسي مرور نه چي يا دی کور ورته پربړدي او يا دا له خپل کور بل ته ولپري، نه، پخپله خونه او بستره کي دي لبر ترې لري خ ملي، کېږي شي په دې سره د هغې بي خایه غرور مات شي او روغه جوړه وشي، خو که دې تدبیر هم نتیجه ورنکړه نو د تأدیب لپاره ئي وهلى شي، خو دا وهل به داسي وي لکه پلار چي زوي تأدیبوي، هدف به اصلاح وي نه غچ او انتقام، نه د خپلې برلاسۍ ثابتول، نه به ئي پر مخ او بل نازک خاي وهي او نه به د داسي شي گوزار ورباندي کوي چي تپي ئي کړي. که په دې سره هغې له نشوز لاس واخیست او د مېړه اطاعت ته چمتو شوه، نو باید د ټېرو کړو په وجه ئي ونه څورو وي او د څورو لو لپاره ئي حيلې او بهاني ونه لټوي.

د آيت په پاي کي د الله تعالى دوو صفتونه راغلي چي له پورتنى مضمون

(c) ketabton.com: The Digital Library سره ئې خاص تعلق دئ: الله لور او ستر دئ، کويي او کبر يوازي له ده سره
بنيي، نه دي بسخه کبر او لوبيي کوي او نه ئې مېره، ستونزه له همدي
راولارپېري چي يو تر بل خان اوچت وگني، کبر او لوبيي وکري، بل ته د حقارت
په سترگه وگوري او حقوق ئې ترپنسو لاندي کري.

که ستونزه په دي هم حل نشوه نو لانجه باید د يوه مصلح گډ کورني
هيئت د حكميت له لاري حل شي، لکه چي قرآن فرمائي:

وَإِنْ خِفْتُمْ شِقَاقَ بَيْنَهُمَا فَابْعَثُوا حَكَمًا مِنْ أَهْلِهِا
إِنْ يُرِيدَا إِصْلَحًا يُوقِّقِ اللَّهُ بَيْنَهُمَا إِنَّ اللَّهَ كَانَ عَلَيْمًا خَيْرًا ۝

النساء: ٣٥

او که د دوى ترمنځ له بېلتون ووبېرېدئ نو يو حکم د ده له کورنى او يو
حکم د دي له کورنى وروپېرې، که ئې د اصلاح اراده وه نو الله به د دواړو
ترمنځ موافقت راولي، يقيناً چي الله خبدار پوه دئ.

که مخکني تدبironه مؤثر ثابت نه شول، نو باید د دواړو د کورنيو د
مداخلي له لاري شخړه حل شي، دوه کسيزه جرګه دي وتاکل شي، يو د يوه
له کورنى او بل د بالي له کورنى، دي جرګي ته دي د کشالي د حل و فصل
واک ورکري شي، دواړه دي د جرګي وروستي پرېکري ته غاره کېږدي. په دي
سره به قاضي ته د شخړي د وړاندي کېدو او يا طلاق مخنيوي وشي.

که د مصالحي حکم هيئت هم ونه توانيو د دوى لانجه حل کري او
د دوى دواړو له بېلتون پرته بله د حل لار نه وه نو اسلام ناريئه ته دا حق

ورکړی چې خپله مېرمني طلاق کړي او مېرمني له ئې دا حق ورکړی چې د طلاق مطالبه وکړي، دا مطالبه هم خپل خاوند ته وړاندی کولی شي او هم د هغه د مخالفت او عدم توافق په صورت کي محکمي ته.

دا باید په پام کي ولرو چې په نورو ژوو کي هم نارينه د کورنۍ قيم، مدیر او ساتونکي دئ، د هر يرغل مقابله کوي، سره له دي چې څان او بچو ته د خواړو په مهيا کولو کي دواړه په ګډه برخه اخلي، حتی زمریان ګورو چې اکثراً د بنکار دنده هم د زمری (ښئي) په غاړه وي، په څانګړي توګه هغه مهال چې د زمری عمر زیات شي او د زمری په خبر مندي نشي وهلي، دا مهال د بنکار دنده په بشپړه توګه د زمری په غاړه وي، او دا وفاداره مېرمن تل خپل بنکار د مېړه مخي ته ږدي، لومړي هغه څان مور کړي بیا دا په خوراک پیل کوي، دا کافي گني چې مېړه ئې د دي او بچیانو ساتنه کوي.

آیا تر یوی مېرمني زیاتي ښئي درلودل جرم دئ؟

په قانون منع خشونت کي هغه خوک مجرم او د سزا ور ګنيل شوي چې تر یوې زیاتي مېرمني ئې په نکاح کړي؛ پرته له دي چې د مدنۍ قانون اړوند شرط تأمین کړي!! راشئ وګورو چې قرآن په دي اړه خه ویلي، په کوم صورت کي ئې تر یوې د زیاتو سخو نکاح کول جائز ګنلي او کوم شرائط ئې وضع کړي؟ او که خوک دا شرائط مراعات نه کړي نو آیا د هغه لپاره ئې کومه سزا تاکلې او که مېرمني ته ئې دا حق ورکړي چې د خپلو حقوقو ترلاسه کولو او یا نکاح فسخ کولو لپاره مناسبې لاري چاري ولټوي؟ قرآن فرمایي:

وَإِنْ خِفْتُمْ أَلَا تُقْسِطُوا فِي الْيَتَامَىٰ فَإِنَّكُمْ حَوَّا مَا طَابَ لَكُمْ مِّنْ
النِّسَاءِ مَثْنَىٰ وَثُلَثَةٍ وَرُبَاعٌ فَإِنْ خِفْتُمْ أَلَا تَعْدِلُوا فَوَاحِدَةً أَوْ مَا
مَلَكَتْ أَيْمَانُكُمْ ذَلِكَ أَذْنَىٰ أَلَا تَعْوَلُوا ۝ النساء: ۳

او که له دې ووبېدئ چې د یتیمانو په اړه به عدالت ونکړئ، نو له دغوا
بسخو د خپلی خونبې، دوه دوه، درې درې او خلور خلور په نکاح کړئ، خو
که ووبېدئ چې عدالت به ونکړئ نو بیا به یوازی یوه وي او په خپل واک
کې وینځی مو، دا دې ته نبردي ده چې ظلم ونکړئ.

د دې آیت په ارتباټ لاندې ټکي په پام کې وساتئ:

• که یتیمان داسي ولي ته پاته شوي وي چې د دوى ترمنځ نکاح روا وي،
لكه د تره زوي، نو ولي په هغه صورت کي دا کار کولي شي چې له یتیم سره
د خواخوږي په نیت دا کار وکړي، بي عدالتی تري ونشي، د خپل شوق پوره
کولو او د یتیم د مال ترلاسه کولو په نیت نه وي.

• که د بي عدالتۍ وېړه ئې درلوډه نو له داسي نکاح دي ډډه وکړي او پر
ځای دي له نورو بسخو خوک په نکاح کړي.

• خو له دې نورو بسخو مراد کومي بسخېي دي؟ له یتیم سره ئې خه تعلق
شته که نه؟ په یوه آیت کي د دواړو له راتلو خو معلومېږي چې د یتیمانو او
دغوا بسخو ترمنځ حتماً خه ارتباټ باید وي. تاسو پوهېږي چې له یتیمانو سره
یوه لویه مرسته دا ده چې د دوى میندي بي کفیل او متولی پاته نشي، خوک
ئې په نکاح کړي، په دې نکاح سره به له یوې خوا هغه تشه ډکه شي چې د

خپل پلار له مړینې وروسته د یتیمانو په برخه شوې او له بې خوا به د کونډو مشکل حل شي، دا لویه بې عدالتی د چي د چا پلار د اسلام په لار کې شهید شي، یا په خپل مرګ ومری، نو هم ئې زامن بې کفالته پاته شي او هم ئې سخه، نه خوک د یتیم په وړاندي د مسئولیت احساس وکړي او نه د کونډو په اړه. د کونډو او یتیمانو د مشکل تر ټولو غوره او مناسبه د حل لار همدا ده چي کونډي په نکاح شي. د یتیمانو د بحث په ضمن کي د تعدد زوجات ذکر همدا مطلب افاده کوي چي دا اجازه په اصل کي د دغې لویي ستونزی د حل لپاره ورکړي شوې، د پیغمبر عليه السلام له سنت هم دغه معلومېږي او د صحابه وو له عمل هم، چي له هر جنګ وروسته دوی تر هر خه د مخه دي موضوع ته اهتمام کاوو چي د خپلو شهیدانو ورونو د کونډو او یتیمانو ستونزه حل کړي، حتی د جنګ په میدان کي به ئې دا پرېکړه کوله چي خوک خوک به د کوم کوم شهید کونډه په نکاح کوي او د یتیمانو کفالت او پالنه به ئې په غاړه اخلي. له عائشې رضى الله عنها پرته د پیغمبر عليه السلام نوري بیبیانی کونډي دي او رسول الله صلي الله عليه وسلم په همدي موخته په نکاح کړي.

• هسي هم د سخو شمېر تر نارينه وو زيات دئ، عادتاً نجوني تر هلکانو زیاتي پیدا کېږي، په جنګونو کي خو اکثر نارينه مری او هر جنګ په جګرو کي بشکل ولسونه د کونډو او تر نارينه وو د سخو د شمېر د زیاتېدو له ستونزی سره مخامنځ کوي، د سورويانو په ضد د جهاد په دوران کي یو نیم ملیون افغانان په شهادت ورسپدل، چي اکثر ئې نارينه وو، د ایران او عراق په جنګ

کی یو ملیون ایرانیان ووژل شول چی غالب اکتریت تی نارینه وو، په دی دواړو ملکونو کی به له جګرو دا راولاره شوې ستونزه خنګه حل کېږي؟ د غرب په خېر د زنا د جائز ګنډلو له لاري؟! د متuhe او موقتي نکاح له لاري؟! که د زوجاتو تعدد ته د اجازې ورکولو له لاري؟ د زنا په اړه خو نن د نږۍ فرد فرد ته معلومه شوه چې پاییلی ئې خومره خطرناکې دی او انسانانو ته ئې خومره ستونزې راپیدا کړي، د ایدز خطرناکه بیماری له همدي راپیدا شوې، ایران ونه تواني د چې په موقته نکاح او متuhe سره دا ستونزه حل کړي، که خه هم تر سل زرو زیاتې ایرانې بسخې افغانانو په نکاح کړي خو د ایران دا ستونزه په خپل حال پاته ۵۵. د دې ستر مشکل د حل یوازینې لار هغه ۵۵ چې اسلامي شريعت معرفي کړي او په دغه مبارک آيت کې ورته اشاره شوې، اسلام نه یوازي دا جائز ګنډی بلکې هغه د همت او مېرانې او په یتيم او کونډې د زړه سوي نښه ګنډي، خو وايې چې هم به له یوې د زیاتو بسخو کول د عدل په موخه وي او هم به په یوې بسخې اکتفاء د عدل په حکم. په دواړو آیتونو کی د عدل ذکر د همدي لپاره راغلي.

هغه کمعقله کسان چې د زوجاتو د تعدد په اړه پر اسلام نیوکی او اعتراضات کوي او هغه د عدالت او مساوات خلاف کار ګنډي، دې پوبنتني ته له څوتاب ویلو عاجز دي چې د کونډو او یتیمانو ستونزه به خنګه حل کېږي، تر نارینه وو د بسخو د شمېر د زیاتوالي په صورت کې به دا مشکل خنګه حل کوو؟ دوی نه په غرب کې د زنا په جواز اعتراض کوي، نه په دې چې یو کس یوه قانوني بشئه لري او لس غير قانوني او نه په دې چې په غرب کې زنا په

چي له فاحشو ئې ترلاسه کوي، د لندن په يوه بنار کي اويا زره فاحشو ته د دي تجارت اجازه ورکړي شوي او دولت ته ماليه ورکوي، عجبيه ۵ چي خوك زنا جائزه گني، خو هغه قانوني، صفا او ستره نکاح ناجائزه گني چي اسلام د عدل په موخه او شرط روا کړي، په داسي حال کي چي اسلام نکاح هغه تبرون ته وايي چي د بسخي او نارينه ترمنځ او د دواړو په موافقه ترسه کېږي، که کومه بسخه پخپله خوبنه له داسي مېړه سره نکاح کوي چي نوري بسخي هم لري نو په دي باندي د نورو د اعتراض لپاره خه مجال پاته کېږي؟!!

په داسي حال کي چي اسلام د بسخي موافقه د نکاح لپاره اساسی شرط گنلي، نو دا بي بنسټه اعتراض به خه وزن لري چي نارينه ملي تر خلورو مېرمنو پوري په نکاح کولي شي، خوك چي غواړي بن ونه لري نو له داسي چا سره دي نکاح نه کوي چي بله مېرمن هم لري.

نه پوهېړو هغه کسان خنګه خانته د دي حق ورکوي چي د اسلام په دي اصل اعتراض وکړي، په داسي حال کي چي د یوې قانوني بسخي تر خنګ د ګن شمېر غیرقانوني جنسي ارتباطاتو په درلودو اعتراض نلري!! کمونستان خو د (کورني جورېدل) د (فردي ملکيت) په خېر د غير کمونستي تولني نښه گني او په دي باور دي چي په دي برخي کي هم باید فردي ملکيت له منځه ولار شي، باید کورني منحل او آزاد جنسي تعلقات رائج شي، اولاد د کورني (مال) نه بلکي د تولني (مال) وګنيل شي، دولت د دوى روزنه په غاره واخلي، د کورني د غېرو پر ئاي باید په وړکتون کي وروزل شي، په کورني کي د دوى

چي د غير قانوني او آزادو جنسي تعلقاتو نتائج خه وو او نن (علم) په دي اره خه وايي او د کومو خطرناکو اجتماعي ستونزو او نا علاجه ناروغيو منشأ ئي گني!! د (ايپز) په شان ناعلاجه ناروغي، د گن شمېر نورو جسمي او روانی ناروغيو په شمول، د همدي فاجعي نتائج گني او وايي: اکثر ستر ستر جانيان هغه دي چي د مور په غېر کي نه دي روزل شوي، د پلار د ترحم او ميني لاس ئي پر سر نه دئ تېر شوي، داسي خوک ئي نه دئ موندلی چي صادقانه ترحم، عاطفه، زره سوي او رښتني مينه ئي له هغه زده کړي وي.

تاسو په مرغانو کي گوري، هغه مرغان چي د نر او بسخي شمېر ئي سره برابر دئ، دوه دوه سره جوړه کېري او بېله کورنى جوړوي، ناسته پاسته، الوتل او اوسبېدل ئي سره يو خاي وي، لکه بارو (مينا)، مرغۍ او کوتري، خو هغه مرغان چي د نارينه وو شمېر ئي تر بسخينه وو لږ دئ يو يو ئي گن شمېر بسخي پالي، چرګان ئي يو مثال دئ. بشائي بدنه وي چي د خپلو ستړګو يو ليدي جريان دلته ولیکم: په چهارآسياب کي په يوه کور کي اوسبېدم، غولي ته راوطتم او ناخاپي مي ستړګي په يوه چرګ ولګدې چي له نورو يوازي په غولي کي گرځي، نوري چرګي له کلا بهر دي، د انګور يوه دانه ئي وموندله، په منبوکه کي ئي راپورته کړه، خو ثانبي په فکر کي ولاړ، بيا ئي يو خاص غړ وکړ، له بهره يوه چرګه په منډه د د خوا ته راغله، ده د انګور هغه دانه په زمکه واچوله او هغې چرګي وخوړه!! دا په داسي حال کي چي ده د خو چرګو پالنه په غاره درلوده، هغوي به ئي ساتلي، مازديگر به ئي کودلي ته ننه

ایستلی، زمکه به ئى پە خپلو پیاوiro منگولو ورته کىنڈلة، لە وەي بە ئى پاپى
ورته راشکولى، كله چى بە د دانو لوپى د دوى پە ورگاندى كېنىۋەدى شو نو
ھغە بە لومرى خپلو مېرمنو تە فرقت ورگەر چى دانە وخورى او دە بە تر
دوى وروستە د دانو پە خورلۇ پىل وكىر، خداي خبر لە خومرە مودى وروستە
د انگور يوه خورە دانە پە لاس ورغلى وھ او خومرە بە ئى زىرە غۇشتىل چى
ھغە پخپىلە وخورى، خو لور ھمت او د خپلو مېرمنو پە نسبت زىرە سوي او
رحمت دى تە ار كەر چى يوه مېرمن راوبلى او دا دانە د هەغى مخي تە
كېرىدى!! لە خان سره مى ويل: آيا د انسانانو نارينە ھم دومرە ھمت، مېرانە
او عاطفە لرى؟؟

د آيت لە ورستى فقري معلومېرى چى د عدم عدالت لە وېرى پە
وينخى (چى اوس نشته) يا يوپى بىخى اكتفاء دى تە نبودى دە چى لە ظلم
كولو خوندى پاتە شئ. پە دى صورت يى ھم د بىخى تۈل حقوق اداء كولى
شئ او ھم ئى ماشومان بىه پاللى شئ.

اما دا چى پىغمبر عليه السلام تە ولى د (نه) بىخۇ د نكاح اجازە ورگەر
شوي، د دى دلائىل خە دى او دا كار پە كومى زمانى يى او د پىغمبر عليه
السلام د مبارك ژوند پە كوم پىراو يى تر سره شوي؟ ئواب ئى دا دى:

تولو تە جوتە دە چى رسول الله صلى الله عليه وسلم پە بىخە وېشت
كلنى يى وادە وكىر، خديجە رضى الله عنها د دە لومرى بى يى خلوبېنت كلنى
كونىدە وھ، د هەغى تر وفات پوري ئى بلە بىخە نە دە كېرى، تر بىخوس كلنى
پوري ئى يوازى يوه بىخە درلودە، د خديجى رضى الله عنها لە وفات وروستە

ئي سوده رضى الله عنها چي كوندې وه، په نکاح گړه، سوده له لومړيو
مسلمانانو وه، له خپل مخکني مېړه سره ئي يو خاى حبشي ته هجرت وکړ
او د هجرت سختي شېږي او ګړاوونه ئي وګالل، نه ئي مال درلود او نه جمال
او پېغلتوب، امتیاز ئي قوي ايمان او د ايمان په لار کي قرباني وه، پیغمبر عليه
السلام صرف يوه بسخه په پېغلتوب کي ګړي، نوري بیبیاني ئي کوندي وي، هره
يوه ئي د يوه لوی اجتماعي مصلحت لپاره په نکاح ګړي، بشایي د حصه
رضي الله عنها د نکاح خرنګوالي د نورو ودونو د املونو لپاره بنه مثال وي:

حصه رضي الله عنها د عمر رضي الله عنه لور وه، مخکني مېړه ئي د
بدر په جګړي کي برخه اخيستي وه، هغه وفات شو، عمر رضي الله عنه؛ خپلو
ملګرو ابوبکر رضي الله عنه او عثمان رضي الله عنه ته ورغی او له هغوي
ئي وغوبنتل چي حصه په نکاح ګړي، خو دوی د خپلو معاذيرو په وجه
ډډه وکړه، عمر رضي الله عنه دا مشکل له پیغمبر عليه السلام سره ياد ګړ او
هغه په دي خاطر له حصې رضي الله عنها سره د نکاح اراده وکړه چي له
خپل نړدي او مخلص ملګري سره د یوې داسي ستونزي په حل کي مرسته
وکړي چي نورو ورته حل نه ګړي شوه.

همدا راز زینب رضي الله عنها چي مېړه ئي د بدر په جګړي کي په
شهادت ورسپدو، عمر خورلي کوندې وه، په نېکو کارونو کي هومره مشهوره
وه چي خلکو به د (بې وزلو مور) په نامه يادوله، پیغمبر عليه السلام هغه
په دي خاطر خانته نکاح ګړه چي له یوې خوا ئي د یوه بدری مجاهد په اړه
خپله خواخودري سودلي وي او له بلي خوا ئي د یوې داسي نوميالي، خيري

(c) ketabtop.com: The Digital Library او با ایمانه بسجی ستونزه حل کړي وي. دا نېکه بی بی یواري ذوہ کاله تور ژوندی و ۵.

همدا راز ام سلمه رضی الله عنها چي ۶ اولاده ئې درلودل، مېړه ئې د احده په جګري کې زخمی شو، د بلي جګري په دوران کې د ده زور پرهار پري شو او له همدي وفات شو، پېغمير عليه السلام د ده په مړيني هومره خواشيني شو چي اوښکي ئې توی شوي، د ده له مړيني ۴ مياشتني وروسته ئې ام سلمي ته خوک د خطبې لپاره ورولېږو، هغې خپل عذر داسي وړاندي کړو: زه عمر خورلي يم، ډېر اولادونه لرم، نه غواړم ستا د اذیت باعث شم. خو پېغمبر عليه السلام غوبنټل په دي نکاح سره مسلمانانو ته د خپلو دیني ورونو په نسبت د وفاداري او د کوندو او یتیمانو د پالني او روزني نه هېرېدونکي اسوه وړاندي کړي. ام سلمي ته ئې قناعت ورکړ او دا نکاح ترسره شوه. د پېغمبر عليه السلام تول ودونه همداسي وو.

په دي ودونو کې یو بل ستر مصلحت هم مضمر وو او هغه دا چي د پېغمبر عليه السلام د بيبيانو له لاري د دين یوه لویه برخه مسلمانانو ته رسپدلي، دوى د نورو بسحوم لپاره د بنوونکو حیثیت درلود، نورو بسحوم به له دوى دين زده کاوو، که تاسو د روایاتو کتابونه وڅېږي په خرگنده به وګوري چي د دي کتابونو په هر مخ کې له همدي بيبيانو یو په بل پسي روایتونه ستاسو مخي ته رائي.

ولي د طلاق واك نارينه ته سپارل شوي؟

د دي پونستني په اړه چي اسلام ملي د طلاق حق نارينه ته ورکړي، باید
ووايو: اسلام د طلاق له لاندي ممکنو خلورو صورتونو یو غوره کړي:

الف: بنځه او مېړه په ګډه د طلاق فیصله وکړي.

ب: اختلاف محکمي ته وړاندي شي او محکمه په دي اړه وروستۍ
فیصله وکړي.

ج: د طلاق حق بنځي ته ورکړي شي.

د: د طلاق پرېکړه د مېړه په لاس کي وي.

مخکي له دي چي وګورو اسلام ملي خلورم صورت غوره کړي باید خو
خبری په پام کي ولرو:

• اسلام له طلاق کرکه لري، د مجبوريت لپاره جواز ورکوي، خو هغه تر
تولو کرکجن حلال کار او د حل وروستۍ لار گنې.

• په اسلام کي نارينه له یوې خوا په دي مکلف شوي چي د کورني تول
لازم ورخني مصارف په غاره واخلي، هغه به د کورني د تولو مصارفو متکفل
وي. له بلي خوا په دي مکلف شوي چي د نکاچ په ورخ به هومره مهر په
غاره اخلي چي بنځه ورباندي راضي شي، دا (مهر) د بنځي حق دئ او د دي
د راتلونکي لپاره یو مهم تضمین. (بنځه) کولي شي له (مېړه) هومره مهر ترلاسه
کړي چي د دي راتلونکي تضمین کړي او د وخت ناوخت، بې ئايه او بې
موجبه طلاق مخه ونيسي، مېړه ونشي کولي چي له یوې خوند واخلي، له لندي

مودي وروسته هغې ته طلاق ورکړي او د هوس په حکم بله په نکاح کړي، طلاق نباید په یوې ملعمې بدل شي، د نکاح په ورخ باید داسي تدابير ونیول شي چې دا مقدسه رابطه دوام وکړي، اسلام د همدي لپاره د مهر حق د بنځي د مستقبل لپاره د یوه تضمین په توګه وضع کړي.

- اسلام دوھ دليله د دي لپاره وراندي کړي چې نارينه به د کورنيه قيم وي او د طلاق پرپکړه به د ده له لوري کېږي:
 - الف: (مهر) ورکوي او د کورنيه مصارف ئې په غاره دي.

ب: د قيموميت لپاره چې کومو مواصفاتو ته اړتیا ده، په نارينه کي دا مواصفات تر بنحو زيات دي. د بنځي طبیعي وظائف دا ايجابوي چې قوي عاطفه ولري. قوي عاطفه اکثراً د انسان (تعقل) تر اغېز لاندي نيسې، بنځه د همدي (قوي عاطفي) په حکم د اولاد د روزني ټولي ستونزي په ورین تندۍ قبلوي، بې خوبې گالي، خپل ژوند او صحت په خطر کي اچوي، د اولاد د هري غلطې، په وراندي صبر کوي او حتی د پرديو په مقابل کي د دوي له هري داسي (تعقل) ته اړتیا ده چې د عاطفي تر اغېز لاندي رانشي. د نارينه روحي جورښت داسي دئ چې د (عقل) او (عاطفي) ترمنځ ئې تعادل او توازن شته او د (عاطفي) تله ئې د بنحو په شان تر (تعقل) درنه نه ده.

پداسي حال کي چې اسلامي شريعت د طلاق حق نارينه ته سپارلي، خوله دي حق د بنځي د خورولو او د هغې په حقوقو د تپري په لار کي ناروا استفاده نشي کولي، که خبره دي حد ته ورسپده بنځه حق لري (محكمي) ته

کوندې او حقوق ئې

تر اسلام مخکي به خلکو کوندې داسي گنلي لکه د میراث مال، لکه خاروي چې په پيسو اخيستل شوي وي او خپل واک او اختيار نلري، نه خپلي کورني ته ستندې شوي او نه ئې پخپله خوبنې له چا سره نکاح کولي شوي، که به ئې وغونستل چې خپلي کورني ته ستنه شي نو دې ته به اړ کېده چې مهر او تول هغه خه د مېړه ورثه وو ته مسترد کري چې هغه ورکړي وو!! اوس هم په دېرو جهل خپلو تولنو کي له بسحوم سره همداسي ظامانه او جاهلانه سلوك کېږي، په پښتنو کي خو دا ظامانه دود دستور دېر عام دئ، پلار ئې د بوده او خاروي په خپل خرڅه کري، د مېړه له مرګه وروسته د میراث مال گنيل کېږي، د مېړه خپلوان به د دې برخليک ټاکي، د پلار کور ته نشي ستندې، د خپل راتلونکي خاوند په اړه نه خه ويلی شي او نه خه کولي شي، د خپل مخکني مېړه ورور ته به په نکاح کېږي، که ئې ورور ماشوم وو تر هغه به انتظار کوي چې ستر شي او که ئې ورور نه وو نو کوم بل خپلوان ته به ئې په نکاح کوي!! اسلام دا کار ستر ظلم وګابو او هغه ئې تحریم کړ، مسلمانانو ته ئې امر وکړ چې نه به کوندې خپل میراث گئ، نه به ئې د خپلي خوبنې له مېړه سره له نکاح منع کوي او نه به د مهر او نورو شيانو د بېرته ترلاسه کولو لپاره هغه څوروئ. د بسحوم خاوندانو ته ئې امر وکړ چې

(c) ketabton.com: The Digital Library

له دي سره به بنه سلوك کوي، که مو خوبنه نه وي په ذي طمع او اميد بي
وسائئ او له ناروا سلوك چه وکړئ چي اميد دئ الله ئې تاسو ته د خير او
ښېګنۍ ذريعه کړي، که ئې اخلاق بنه نه وو او کومه خرگنده بداخلاقی مو
په کي وموندله، بيا دا اختيار لري چي د کوم خه په بدل کي ئې طلاقي کړي.
كونډي او مطلقه مېرمني د خپل مېره د انتخاب حق
لري

قرآن مور ته لارښوونه کوي چي مطلقه مېرمني له دي منع نه کړو چي
خان ته مناسب مېړه غوره کړي، فرمایي:

وَإِذَا طَلَقْتُمُ الْنِسَاءَ فَبَلَغْنَ أَجَلَهُنَّ فَلَا تَعْضُلُوهُنَّ أَن يَنْكِحْنَ
أَزْوَاجَهُنَّ إِذَا تَرَضَوْا بَيْنَهُمْ بِالْمَعْرُوفِ ذَلِكَ يُوعَظُ بِهِ مَنْ كَانَ
مِنْكُمْ يُؤْمِنُ بِاللَّهِ وَالْيَوْمِ الْآخِرِ ذَلِكُمْ أَزْكَى لَكُمْ وَأَطْهَرُ وَاللَّهُ
يَعْلَمُ وَأَنْتُمْ لَا تَعْلَمُونَ ۚ ۲۳۲ البقره:

او کله چي مو مېرمنو ته طلاق ورکړ او دوي د خپل عدت پاي ته ورسېدي،
نو دوي له دي مه راګرځوئ چي د خپلي خوبني مېره سره نکاح وکړي، که په
ښه توګه په خپلو کي سره راضي شوي وي، په دي سره ستاسو هغه چا ته پند
ورکول کېږي چي په الله او د آخرت په ورخ ایمان لري، دا درته غوره او د
تزکيې او پاکۍ سبب ده او الله پوهېږي او تاسو نه پوهېږي.

يعني طلاقي شوي سخې د خپلي خوبني له مېره سره له نکاح مه منع

کوئ، که دا د دی پخوانی مېړه وي او که نوي، نه ئې د کورني عربی باید دا

کار وکړي او نه ئې پخوانی مېړه، په تولني کي د اخلاقې مفاسدو د مخنيوي
لپاره همدا طریقه ترتیلو غوره ده چې پرپړدئ کوندي او مطلقه سخنې د
خپلي خوبني له مېړه سره نکاح وکړي، په زور نکاح کول او د خپلي خوبني
له خاوند سره له نکاح مخنيوي، په تولني کي د فتنو او اخلاقې مفاسدو باعث
کېږي.

که خه هم دا توصیه د مطلقه مېرمنو په اړه ده خو رشد او د عقل
پوخوالی ته رسپدلي لوښي او زامن هم پري قیاس کېدی شي، دا د مور پلار او
اولیاواو حق او وظیفه ده چې اولاد ته د زوج په انتخاب کي نېکه مشوره
ورکړي، خو حق نه لري خپله خوبنه پري تحمیل کړي، شریعت د دوی توافق
ګټیور ګنلی خو د نکاح رکن او شرط ئې نه دئ گرځولي. اسلام له یوې خوا د
کوندي او لیاواو ته ویلی چې هغه د خپلي خوبني له خاوند سره له نکاح مه
منع کوئ، خو له بلي خوا ئې سخنې په دې مکلفه کړي چې د نکاح په اړه د
خپل ولی رضایت په پام کي ولري، دا د دی لپاره چې نکاح د کورنيو ترمنځ د
نودې والي سبب شي نه د دېمنۍ او نفرت سبب.

په دې اړه دوه اساسی خبری باید په پام کي ولرو:

• د سخنې اولیاء باید خپله خوبنه پر هغې تحمیل نه کړي، له بې خایه
څورولو او تنګولو ئې ده وکړي، هغه دی پرپړدی چې د خپلي خوبني له
کس سره نکاح وکړي، دا هم په خدای او آخرت د ایمان تقاضا ده او هم له
اخلاقې فساد د مخنيوي ذریعه.

• بسخه بايد په پته او د اولياوو په غياب کي دا کار ونکري، له ذي فتنې راولارپوري، د کورنيو ترمنځ کرکه او نفترت راپيدا کوي.
لاندي دوه روایات همدغه حقائق توضیح کوي:

روي أن معقل بن يسار كانت أخته تحت أبي البداح فطلقتها وتركها حتى انقضت عدتها، ثم ندم فخطبها فرضيت وأبى أخوها أن يزوجها وقال: وجهي من وجهك حرام إن تزوجتيه. فنزلت الآية. قال مقاتل: فدعا رسول الله صلى الله عليه وسلم معقلا فقال: (إن كنت مؤمنا فلا تمنع أختك عن أبي البداح) فقال: آمنت بالله، وزوجها منه. رواه البخاري

روايت شوي چي د معقل بن يسار خور د ابي البداح په نکاح کي ووه، هغه طلاق ورکړ، عدت ئې تېر شو، خو په خپل کار پښمانه شو، د بیا نکاح پېغام ئې ورولپېرو، دا هم راضي شوه خو ورور ئې له دي نکاح سره مخالفت وکړ او خپلي خور ته ئې وویل: که دي نکاح ورسره وکړه زما لیده کاته به درسره حرام وي، دا آیت نازل شو، پیغمبر عليه السلام معقل راوغونست او ورته وئې وویل: که مؤمنن یې نو خور دي له ابي البداح سره له نکاح مه منع کوه. هغه وویل: پر الله مي ايمان دئ. نو هغه ئې په نکاح ورکړه.

عن عائشة زَوْج النَّبِيِّ صَلَّى اللَّهُ عَلَيْهِ وَسَلَّمَ ، عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ « أَيْمًا امْرَأَةٌ نَكَحْتَ بِغَيْرِ إِذْنِ وَلِيْهَا . فَنَكَاحُهَا باطِلٌ ، فَنَكَاحُهَا باطِلٌ ، فَنَكَاحُهَا باطِلٌ

له عائشې رضي الله عنها روایت دئ چي رسول الله صلى الله عليه وسلم وفرمایيل: کومه بسخه چي د خپل ملي له اجازې پرته نکاح وکړي نو نکاح ئې

دې ته مو پام وي چې امام ابوحنیفه رحمه الله د نکاح لپاره د مور پلار او ولي توافق ضروري او مفید گني خود صحت لپاره ئې د شرط په توګه نه مني، د دوى له توافق پرته هم نکاح صحیح گني، دا داسي ده لکه درې خله طلاق چې اصولاً باید بېل او د طهر په حالت کي وي، او يو ظای په يوه وخت درې طلاقه ورکول جائز نه دي، خو که چا همدا کار وکړ او خپلي مېرمني ته ئې په يوه وخت درې طلاقه ورکړل نو دا درې طلاقه گنل کېږي نه يو طلاق. البته نور امامان د ولي توافق د نکاح د صحت لپاره داسي شرط گني چې له هغه پرته نکاح باطله بولي.

د مېروښو په اړه د اسلام لارښوونه

اسلام وايي: هيڅوک حق نه لري د بل منکوحه مېرمن په نکاح کړي، مګر له هغه وروسته چې مېره ئې طلاق ورکړي او د عدت موده ئې بشپړه شي، هيڅوک باید د هغې بشئي د نکاح کولو هڅه ونه کړي چې بل مسلمان له هغې سره د نکاح پېغام لېږي او معامله لا پاي ته نه ده رسپدلي، لکه خنګه چې په تجاري امورو کي موبد ته سپارښتنه کوي چې د خپل مسلمان ورور په مبایعې کي خنډ نشو همداسي باید د هغې مېرمني د نکاح کولو هڅه ونه کړو چې بل مسلمان ورسره په تفاهم بوخت دئ. د قرآن دي آيت

تھ خير شئ:

وَالْمُحْسِنُونَ مِنَ النِّسَاءِ إِلَّا مَا مَلَكُتُ أَيْمَانُكُمْ كَيْتَبَ اللَّهُ

(c) ketabtop.com: The Digital Library

عَلَيْكُمْ وَأَحْلَّ لَكُمْ مَا وَرَاءَهُ دَلِيلٌ كُمْ أَنْ تَبْتَغُوا بِاِمْوَالِكُمْ
مُحْصِنِينَ غَيْرَ مُسَافِحِينَ فَمَا أَسْتَمْتَعْثُمْ بِهِ مِنْهُنَّ فَقَاتُوهُنَّ أُجُورَهُنَّ
فَرِيضَةٌ وَلَا جُنَاحَ عَلَيْكُمْ فِيمَا تَرَاضَيْتُمْ بِهِ مِنْ بَعْدِ الْفَرِيضَةِ
إِنَّ اللَّهَ كَانَ عَلَيْمًا حَكِيمًا » النساء: ٢٤

او مېروبني بىخى (هم درته حرامى دى) مگر هغه چى ستاسو پە واك كى
وي، دا پر تاسو ليكلى الهى فريضه ده او له دى سوا درته روا كېرى شوي،
چى پە خپل مال سره ئى د نکاح کوونکو پە توگە لىتە وکېرى، نه د زنا کوونکو
پە توگە، نو كە پە دى (مال) سره مو له دى تەمتع اخىستل وغوبىتل، نو فرض
مهر ئى ورکېرى او له مهر وروسته پە هغه خە كى کومە گناھ درباندى نشته
چى پە خپلو كى ورباندى راضى شئ، بى شكە چى الله باحكمته پوه دئ.

دلته د قرآن خو لاربىوونى زمۇر پە ورباندى ئىلېرى:

• مېروبني بىخى د نورو محرماتو پە ضمن كى دى، پە استثناء د هغو
مېروبنو بىخۇ چى د مسلمانانو پە واك كى راغلى او له خپلو سابقه مېرونو
سره ئى تعلق قطع شوي، چى دا ياخى دى او ياخى دى بى د محاраб دىمن پە
اسارت ن يول شوي مېرمى، وينخى خو اوس نشته، د اسيرو مېرمۇ پە ارە به
يو له دغۇ كارونو كېرى: كە ايمان راوري نو د مسلمانو مېرمۇ سلوك به
ورسرە كېرى، كە پە خپل مذهب تىينگار وکېرى نو د مسلمانانو امير به يادوى
له خپلو اسiranو سره تبادله كوي، ياخى د فديپە مقابىل كى خوشى كوي
او كە دا ممکن نه وو نو چا تە به ئى پە نکاح وركوي مشروط پە دى چى

له دغۇ بىخۇ علاوه نوري پە دوھ شرطونو پە نکاح كولى شئ: لومېرى دا چى پە خېلىي نکاح كى د دوى د ساتلو پە ارادە بە ئى پە نکاح كوى نە د خېلىي جنسى غريزى د اشباع لپاره پە موقته توگە، او دوھم دا چى مهر ئى ورکرئ. قرآن د نکاح كوونكو نارينه وو لپاره د محسنین او د نکاح كېدونكو بىخۇ لپاره د محسنات صىغە كارولى، حصن كلا تە وايى او محسن هغە چا تە وايى چى بل پە خېل حفاظت كى ساتى او محسن هغە چا تە چى بل ئى د خېل حفاظت پە غېرى كى ساتى، پە دې سره قرآن د نکاح حقىقت خىرگىند كېرى، يعنى دا چى نکاح يوه موقته جنسى رابطه نە د چى محض د خېل شوق پورە كولو ياد خېل جنسى ضرورت د رفع كولو لپاره ترسره شي، برعكس دا د نکاح پە قىد او احاطە كى د يوپى كورنى د جورولو لپاره غيرموقت ترون دئ، پام كوى چى دې سېپىخلىي ترون تە د پتىي يارانى، يا د جنسى غريزى د اشباع رنگ ورنە كېرى.

دېرى عجىبە د چى خوك د قرآن دا صراحت له پامە وغورخوي او موقته نکاح جائز وگنىي!! قرآن نە يوازى نکاح يو غير موقت ترون گنىي او پە تكرار او تىنگار سره دا خبرە كوي او پە هىيخ خاي كى ئى داسى لفظ نە دئ كارولى چى له هغە د موقتى نکاح د جواز شائىبە راپىدا شي، بلكى د بىان له لهجى ئى معلومېرى چى موقته نکاح داسى گنىي لكە شەھوانى اقدام او پە پتىي يار نى يول. پىغمەر عليه السلام دغۇ تأكيداتو تە پە پام سره موقته نکاح تحرىم كەرە.

له نکاح او استمتع وروسته بسخو ته خپل پاکای مهر له وعدی سره سم

ورکول یوه الهی فریضه ۵۵. خو که بسخه او مېړه په خپلو کی د مهر په اړه کومه پربکړه کوي، یو بل ته له خپل حق تېږپري، د ورکړي موده ئې بدلوی یا کوم بل تغییر په کی راولي، دا کار کولی شي.

د آیت دوهمه برخه د لومړۍ برخې لپاره مزید شرح او تفصیل دئ، په (فاء) او (به) سره له مخکنې برخې سره تېل شوې او په ډېر صراحت سره نبیي چې په دغې فقرې (أَحَلَّ لَكُمْ مَا وَرَاءَ ذَلِكُمْ أَنْ تَبْتَغُوا بِأَمْوَالِكُمْ) کي راغلي مطلب، په بعدی فقرې (فَمَا أَسْتَمْتَعْتُمْ بِهِ مِنْهُنَّ فَثَاتُوهُنَّ أَجُورَهُنَّ فَرِيقَةً) کي مزید توضیح شوې دئ، دلته له استمتع؛ خان ته حلالوں او تري ګته اخیستل مراد دي، له (به) مال او له (اجورهن) د دوى مهر. لکه خنګه چې دا برخه د مخکنې لپاره شرح ۵۵، له دې وروسته برخه د دې لپاره مزید شرح ۵۵: وَ لَا جُنَاحَ عَلَيْكُمْ فِيمَا تَرَضِيْتُمْ بِهِ مِنْ بَعْدِ الْفَرِيقَةِ.

متأسفانه څینو له (استمتع) (متعه) او موقعه نکاح اخیستې او له (اجور) ئې د مهر پر خای د موقعی نکاح اجوره. حال دا چې استمتع له دې خای علاوه په پنځو نورو څایونو کي هم راغلي او په هیڅ خای کي د متعه معنی نه ورکوي او یوازي د متمتع کېدو او ګتني اخیستو معنی افاده کوي او اجور د مهور په معنی په پنځو نورو آیتونو کي هم راغلي: د دې سورې په ۲۵ آیت کي هم له اجور مراد مهور دئ نه بل خه.

المصیبت دا دئ چې څینی کسان د خپل مسلک او مذهب مربوط روایت خان ته معیار او ملاک کړي او دا هڅه کوي چې د قرآن آیتونه د دغو روایاتو

په گته تأویل کړي، که کوم روایت د قرآن له کوم آیت سره مغایر مومي او د آیت تول الفاظو تركیب ئې په صراحت او قاطعیت سره د ۵۵ روایت نفي کوي، دي ته نه تیارېږي چي يا روایت پرېږدي یا ئې د آیت په گته تأویل کړي، برعکس د آیت صريح مفهوم پرېږدي او داسي کور او له تکلف ډک مطلب تري راباسي چي همدا غلط او ضعيف روایت تأیيد کړي. د موقعي نکاح او متعب په اړه ئې کوم روایت ترلاسه کړي، باید له قرآن د دي روایت په تأیيد کي کوم دليل راپیدا کړي، خو خرګند دليل نه مومي، برعکس گوري چي قرآن د نکاح په دوام او غیرموقت والي تأکید کوي، د نکاح کوونکو لپاره د (محصنن) او د نکاح کېدونکيو لپاره د (محصنات) الفاظ کاروی او مسلمانانو ته مکرر او په تأکید سره وايي چي له نکاح داسي خه مه جوړوئ چي خرګندي زنا یا د پتې یار نیولو ته ورته وي، خو دی د قرآن مغایر روایت نشي پرېښودی، ناچار به په آیت کي لاسوهنه کوي او مطلب به ئې داسي برابروي چي د روایت تأیيد تري راووخي!! هغه روایت به خنګه د اعتبار ور ګنيو چي د قرآن له صريح آیت سره تضاد او تعارض لري؟! په قرآن د ایمان تقاضا خو دا ده چي د داسي روایت په اړه ووايو: بشايي راوي اشتباہ کړي ده یا بشايي دا روایت د هغې مرحلې په اړه وي چي لا دا آیت نه وو نازل شوي. قرآن د داسي خلکو څېره خومره بنه او دقیقه انځور او خنګه ئې هغوي معرفي کړي، هلته چي فرمایي:

وَإِنَّ مِنْهُمْ لَفَرِيقًا يَلْوُنَ الْسِنَّةَ بِالْكِتَابِ لِتَحْسَبُوهُ مِنَ الْكِتَابِ

وَمَا هُوَ مِنَ الْكِتَابِ وَيَقُولُونَ هُوَ مِنْ عِنْدِ اللَّهِ وَمَا هُوَ مِنْ عِنْدِ
اللَّهِ وَيَقُولُونَ عَلَى اللَّهِ الْكَذِبَ وَهُمْ يَعْلَمُونَ ۚ ۷۸ آل عمران:

او له دوى يوه ډله داسي ۵۵ چي په خپلي ليکني او کتاب خپلي ژبي داسي
اړوي چي ته هغه د الله د کتاب يوه برخه و波لي، په داسي حال کي چي هغه
د الله د کتاب برخه نه ۵۵، دوى وايي: دا خبری تولي د الله له لوري دي په
داسي حال کي چي د الله له خوا نه دي، په الله پوري دروغ تري سره له دي
چي بشه پوهېږي.

آيا زنا او لواطت په خپل ذات کي جرم نه دئ؟

د منع خشونت سپېره قانون وايي: یوازي هغه زنا او لواطت جرم دئ
چي په زور او جبر ترسره شي!! یعنی زنا او لواطت په خپل ذات کي جرم نه
دئ، هغه مهال د جرم بنه غوره کوي چي په جبر او اکراه او د بسخي له
موافقې پرته ترسره شي!! او دا هغه خه دي چي د منحطي او له معنوی او
اخلاقي پلوه پربوتي غربی نړۍ پر ملي تور داغ ګنډ کېږي، د عقل، علم او
فطرت خلاف کار، هغه چي حیوانات هم تري کرکه لري!! دغو غرب وهلو
مېرمنو له غربی منحط او مبتذل فرهنگ همدا زده کېږي، په دې قانون کي ئې
افغانی مېرمني ته تول هغه قانوني تسهيلات مهيا کري چي له مخي ئې وکولی
شي د یوې غربی مېرمني په خبر ژوند وکړي، تولي ديني، معنوی او اخلاقي
پولی ونزووی، دیني ارشاداتو او ملي دودونو ته شا کېږي، د قانوني مېرہ تر خنګ
ياران ولري، هر مهال له هر چا سره چي زړه ئې غواړي له کور وتلى شي، نه

ئې پلار مخنيوی کولى شي او نه مېړه، يوازي دا پانه دې چې لېکي تې وې:

له همجنس سره ازدواج هم جائز دئ او که خوک له داسي ازدواج د کومي
مېرمني يا سېري مخنيوی وکړي نو په خو میاشتو حبس به محکومېږي!! همغه
خه چې د نورو غربی هېوادو تر خنګ د فرانسي سوسیالیست رژیم هم په
پارمان کي دا د همجنسانو تر منځ د ازدواج قانون تصویب کړ او په مخالفت
کي ئې سلګونو زرو فرانسویانو په مظاهرو لاس پوري کړ. د غرب وهلو
افغانانو ډېرى له خرافاتو ډک مسیحیت ته اوښتی دې او بايبل ته د سېېڅلي
كتاب په ستړګه گوري، خو همدغه محرف بايبل د سدوم بnar ورانيدا تر عنوان
لاندي وايي: ... د دي بnar اوسبېدونکي له مادي پلوه ډېر ورانيدي تللي وو،
مرفعه ژوند ئې په برخه شوي وو، خو له اخلاقې پلوه په دي بيماري اخته وو
چې له نارينه سره د نارينه جنسی نبردېکت ئې عادي او د عدم مؤاخذې وړ
فعل ګنهلو، نو څکه الله تعالى د دي بnar د ورانيلو پرېکړه وکړه،... له مړ
لوپدو سره سم خدای په عموره او سدوم سکروتې وورولي، ټول بnarونه او
کلي ئې له ټولو اوسبېدونکو او نباتاتو سره له منځه یووړ!!!

دا غرب وهلي مېرمني زنا یو عادي او مجاز فعل ګني خو همدا بايبل
د تشنيه په كتاب کي لېکي: که کوم سېري یوه پېغله په نکاح کړي، بيا ئې خوبنه
نه شي او په دي ئې تورنه کړي چې خپل پېغلتوب ئې نه دئ ساتلى او باکره
نه وه، په لومړۍ شپه راته معلومه شوه چې دا باکره نه وه، نو د نجلۍ مور
او پلار باید داسي مدرک ورانيدي کړي چې د نجلۍ پېغلتوب او باکره والي
ثابت کړي، د سپین ډيرو په مخکي به هغه ټوبه وغوروي... قاضيان به ئې

وگوري که تري ثابته شوه چي سري دروغ ويالي نو په درو به ئي ووهي او سل مثقاله سپين زر به د جريبي په توکه د نجلی پلار ته ورکوي... او دا به د تل لپاره د ده په نکاح کي پاته کېري او د طلاقولو حق به ئي نه لري!! خو که ادعاء ئي سمه وخته نو سپين بيرري دي دا نجلی د پلار کره بوئي او د بنار سري دي دا رجم کري!! که کوم ناريئنه د کومي مېروښي بشئي سره د زنا په حالت کي وليدل شو، دواړه باید ووژل شي!! که کومه مېروښه نجلی د کوم سري لخوا اختطاف شوه، دواړه باید له بناره بهر رجم شي، نجلی د دې لپاره چي د اختطاف په مهال ئي چيغې نه وي وهلي!! خو که دا کار له بناره بهر وشي بيا نو نجلی داسي جرم نه دئ کړي چي د وژلو وړ وي، څکه چا ئي مرسته نه شوي کولي!!

خو پونستني لرو:

- کومه توته د نجلی پېغلتوب ثابتولی شي؟ هغه چي د لومړي نبردېکت په شپه تر دواړو لاندي ويړه وه؟ قاضي به خنګه د داسي یوې توټي له مخي پرېکړه کوي چي په وینو لړلې ده؟ خنګه به معلوموي چي دا د چا ويني او د کوم وخت دي؟ مېړه ته دا ډېره آسانه ده چي پې نبردي بشئي ته داسي توټه په لاس ورشي.

- ملي به سل مثقاله سره زر د نجلی پلار ته ورکوي؟ دلته خو د نجلی سپکاوی شوي او دا معاوضه باید دې ته ورکوي شي نه پلار ته ئي؟

- د زنا په اړه د یوه کس ادعاء خنګه د منلو وړ ګنل کېدى شي؟ قاضي به د ده کومو الفاظو ته اعتبار ورکوي؟ اصولاً خو باید له مدعې وغونستل شي

چي د خپلي ادعاء د اثبات لپاره شواهد او دلائل ورلاندي کري، نه دا چي
مدعى عليه له خان د دفاع په خاطر د مدارکو او شواهدو په ورلاندي کولو
مکلف شي، بايبل ملي له يوې خوا مېره ته د دي فرصت په لاس ورکوي چي
که ئې خپله بسخه خونسنه نه شوه نو په نه پېغلتوب ئې تورنه کري او له بالي
خوا د قاضي په ورلاندي د دلائلو او مدارکو په ورلاندي کولو ئې هم نه مکلفوي
او دا ترى نه غواوري چي خپله ادعاء ثابتە کړه؟!!

• که په بشار کي اختطاف شوي نجلی ووايي چي ما چيغي ووھلي خو خوک
مي مرستي ته رانه غي، بيا خنگه؟ او که په صحراء کي اختطاف شوي چيغي
نه وي وھلي نو خنگه؟

• مورد دي ته حيران يو چي د بسخو په حق کي له دومره بي انصافي او ظلم
سره سره د بايبل منونکي په کومه خوله او کومو ستړګو د بسخو د حقوقو خبره
کوي، بايبل خو په ټولو مواردو کي د بسخي حقوق تر پنسو لاندي کري او هغې
ته ئې په سپکه ستړګه کتلي، د بايبل منونکي دي مورد ته د خپل سپېخلي کتاب
يوه جمله داسي راونسيي چي بسخي ته ئې په درنه ستړګه کتلي وي او له ناريئنه
سره ئې برابر حقوق ورکوي وي!! عجبيه ده چي دوي پر اسلام اعتراض کوي
په داسي حال کي چي اسلام بسخي ته تر ناريئنه زيات حقوق ورکري.

راشئ قرآن ته غور شئ چي په داسي مواردو کي خومره دقيقي لارښوونې لري
او وايي:

وَالَّذِينَ يَرْمُونَ أَزْوَاجَهُمْ وَلَمْ يَكُنْ لَّهُمْ شَهَدَاءٌ إِلَّا أَنفُسُهُمْ فَشَهَدَهُ

أَحَدِهِمْ أَرْبَعُ شَهَدَاتٍ بِاللَّهِ إِنَّهُ وَلِمَنْ أَصْدِقِينَ ۚ وَالْخَمِسَةُ أَنْ
لَعْنَتُ اللَّهِ عَلَيْهِ إِنْ كَانَ مِنَ الْكَاذِبِينَ ۖ وَيَدْرُؤُهُ عَنْهَا
الْعَذَابُ أَنْ تَشْهَدَ أَرْبَعَ شَهَدَاتٍ بِاللَّهِ إِنَّهُ وَلِمَنْ أَكَاذِبِينَ ۖ
وَالْخَامِسَةُ أَنَّ غَضَبَ اللَّهِ عَلَيْهَا إِنْ كَانَ مِنَ الصَّادِقِينَ ۖ

النساء: ٩-٦

او هغه چي خپلي مېرمى تورنوي په داسىي حال چي له ئان پرته (نور)
شاهدان نه لري نو د يوه ئى گواهى دا ده: خلور خلي الله شاهد نیول چي
دى يقيناً له ربستينو دئ او پنخم ئى دا چي كه دى له دروغجنو وي نو پر
ده دى د الله لعنت وي، او له هغى (مېرمى) دا (خبره) عذاب دفع كوي
چي خلور خلي الله شاهد ونيسي چي يقيناً دى له دروغجنو دئ او پنخم ئى
دا چي كه دى له ربستينو وي نو پر دى دى د الله غصب وي.

د دې مبارکو آيتونو مهمي مهمي لاربسونو دا دې:

- خوک چي خپله مېرمى په زنا تورنوي په داسىي حال چي له ئان پرته
بل شاهد نه لري؛ نو د قاضى په ويراندي به د د گواهى داسىي وي چي خلور
خلي به الله تعالى پر دې خبرى شاهد نيسى چي دى په خپلي ادعاء کي ربستينى
دئ او پنخم خل به وايي: كه دى له دروغجنو وي نو پر ده دى د الله لعنت
ووي.

- له تورنى مېرمى په هغه صورت کي عذاب دفع كېبىي چي خلور خلي

له ربتيينو وي نو پر دې دى د الله غضب وي.

- دلته خلور خلي الله تعالى شاهد نيوول د خلورو شاهدانو د شهادت پر خاى او د هغوي د بدل او عوض په توګه راغلي، او دا خبره کول چي که دى دروغجن وي نو پر ده دى د الله تعالى لعنت وي د تأكيد په توګه راغلي.
- دا حکم په مېره او مېرمني پوري تړلى دئ او نورو مواردو ته نشي غزېدي.

• دلته الله تعالى شاهد نيوول د قسم او لوري په معنى راغلي او دانبيي چي په حقیقت کي هر قسم او لوره د شاهد نيوولو په معنى وي، که تاسو د قرآن قسمونو ته هير شئ نو درته جوته به شي چي د قرآن قسمونه د دي لپاره نه دي چي گوايکي الله تعالى د خپل مخاطب د اقناع او تشويش رفع کولو لپاره په کوم ستر او با عظمته شي لوره کړي!! دا نه د قسم د مفهوم او معنى په اړه صحيح تعبير دئ او نه د قرآن د قسمونو سم تفسير، د قرآن هر قسم د استشهاد لپاره دي، زموږ قسمونه هم د استشهاد لپاره وي، کله چي مور وایو: پر الله تعالى قسم کوم چي ربتيما وايم؛ معنى ئې دا ده چي الله تعالى شاهد دئ چي زه ربتيما وايم، که قسم د تعظيم لپاره وي نو بیا خو به دا هم جائزه وه چي وواي: په مسجدالحرام قسم، په قرآن قسم، پر پېغمبر قسم، داسي قسمونه نه يوازي جائز نه دي بلکي صحيح هم نه دي، دا ظکه چي دا شيان (مقسم به) زما د ربتيينولي شاهد او گواه نه دي، يوازي الله تعالى زما په اړه شاهد ګډي شي، نو يوازي پر الله تعالى لوره او قسم د

(c) ketabtor.com: The Digital Library
معنى او مفهوم له پلوه صحيح او له شرعی پلوه جائز دی. په بل حه قسم د معنی له پلوه غلط او له شرعی پلوه ناجائز دئ. الله تعالى چي په کومو شيانيو لوره کري هغه ئي د شاهد په توگه وراندي کري، د مثال په توگه الله تعالى په هغه سيند لوره کري چي د فرعونيانو په مرو ډک شو (والبحر المسجور)، او د دي مقصد دا دئ چي: د فرعونيانو په مرو ډک بحر گواهي ورکوي چي که د زمانې د هر فرعون په وراندي د موسى په خبر مجاهد راپيدا شو نو د دي فرعون برخليک به داسي وي لکه د مخکني فرعون.

د دي مبارکو آيتونو په معنی د لازيات پوهبدنا لپاره لاندي روایات په

پام کي ولري:

عَنْ ابْنِ عَبَّاسٍ قَالَ جَاءَ هَلَالُ بْنُ أَمَّيَةَ وَهُوَ أَحَدُ الْمُتَّلَقِّيَّةِ الَّذِينَ تَابَ اللَّهُ عَلَيْهِمْ فَجَاءَ مِنْ أَرْضِهِ عَشِيًّا فَوَجَدَ عِنْدَ أَهْلِهِ رَجُلًا فَرَأَى بِعَيْنِيهِ وَسَمَعَ بِأَذْنِيهِ فَلَمْ يَهْجُهُ حَتَّى أَصْبَحَ ثُمَّ غَدَا عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ إِنِّي جِئْتُ أَهْلِي عِشَاءً فَوَجَدْتُ عِنْدَهُمْ رَجُلًا فَرَأَيْتُ بِعَيْنِي وَسَمِعْتُ بِأَذْنِي فَكَرِهَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا جَاءَ بِهِ وَأَشْتَدَّ عَلَيْهِ فَنَزَّلَتْ (وَالَّذِينَ يَرْمَوْنَ أَزْوَاجَهُمْ وَلَمْ يَكُنْ لَهُمْ شَهَادَةٌ إِلَّا أَنفُسُهُمْ فَشَهَادَةُ أَحَدِهِمْ) الْآيَتِيْنِ كُلَّتِيهِمَا فَسُرِّيَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ «أَبْشِرْ يَا هَلَالُ قَدْ جَعَلَ اللَّهُ عَزَّ وَجَلَّ لَكَ فَرَجًا وَمَخْرَجًا». قَالَ هَلَالٌ قَدْ كُنْتُ أَرْجُو ذَلِكَ مِنْ رَبِّي. فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ «أُرْسِلُوا إِلَيْهَا». فَجَاءَتْ فَتَلَاءَ عَلَيْهِمَا رَسُولُ اللَّهِ صَلَّى اللَّهُ عَلَيْهِ وَسَلَّمَ وَذَكَرَهُمَا وَأَخْبَرَهُمَا أَنَّ عَذَابَ الْآخِرَةِ أَشَدُّ مِنْ عَذَابِ الدُّنْيَا فَقَالَ هَلَالٌ وَاللَّهِ لَقَدْ صَدَقْتُ عَلَيْهَا فَقَالَتْ قَدْ كَذَبَ.

(c) ketabton.com: The Digital Library

فَقَالَ رَسُولُ اللَّهِ صَلَى اللَّهُ عَلَيْهِ وَسَلَّمَ «لَا عَنْوَا بِيَنْهُمَا». فَقَيلَ لِهِ لَهَلْ أَشْهَدُ.

فَشَهِدَ أَرْبَعَ شَهَادَاتٍ بِاللَّهِ إِنَّهُ لَمِنَ الصَّادِقِينَ قَلَّمَا كَانَتِ الْخَامِسَةُ قِيلَ لَهُ يَا هَلَالْ اتَّقِ اللَّهَ فَإِنَّ عَذَابَ الدُّنْيَا أَهْوَنُ مِنْ عَذَابِ الْآخِرَةِ وَإِنَّ هَذِهِ الْمُوجَبَةُ الَّتِي تُوْجِبُ عَلَيْكَ الْعَذَابَ. فَقَالَ وَاللَّهِ لَا يُعَذِّبُنِي اللَّهُ عَلَيْهَا كَمَا لَمْ يَجْلِدْنِي عَلَيْهَا. فَشَهِدَ الْخَامِسَةَ أَنَّ لَعْنَةَ اللَّهِ عَلَيْهِ إِنْ كَانَ مِنَ الْكَاذِبِينَ ثُمَّ قِيلَ لَهَا اشْهَدِي. فَشَهِدَتْ أَرْبَعَ شَهَادَاتٍ بِاللَّهِ إِنَّهُ لَمِنَ الْكَاذِبِينَ قَلَّمَا كَانَتِ الْخَامِسَةُ قِيلَ لَهَا اتَّقِ اللَّهَ فَإِنَّ عَذَابَ الدُّنْيَا أَهْوَنُ مِنْ عَذَابِ الْآخِرَةِ وَإِنَّ هَذِهِ الْمُوجَبَةُ الَّتِي تُوْجِبُ عَلَيْكَ الْعَذَابَ. فَتَلَكَّأْتْ سَاعَةً ثُمَّ قَالَتْ وَاللَّهِ لَا أَفْضُحُ قَوْمِي فَشَهِدَتِ الْخَامِسَةَ أَنَّ غَضَبَ اللَّهِ عَلَيْهَا إِنْ كَانَ مِنَ الصَّادِقِينَ فَفَرَقَ رَسُولُ اللَّهِ صَلَى اللَّهُ عَلَيْهِ وَسَلَّمَ بَيْنَهُمَا وَقَضَى أَنْ لَا يُدْعَى وَلَدُهَا لَأْيٌ وَلَا تُرْمَى وَلَا يُرْمَى وَلَدُهَا وَمَنْ رَمَاهَا أَوْ رَمَى وَلَدُهَا فَعَلَيْهِ الْحَدُّ وَقَضَى أَنْ لَا بَيْتٌ لَهَا عَلَيْهِ وَلَا قُوتٌ مِنْ أَجْلِ أَنَّهُمَا يَتَفَرَّقَانِ مِنْ غَيْرِ طَلاقٍ وَلَا مُتَوَقِّعٌ عَنْهُمَا وَقَالَ ...

لَهُ ابْنُ عَبَّاسٍ رَضِيَ اللَّهُ عَنْهُمَا رَوَى يَتْرَفَّ دَئِيْ چي هلالْ بْنُ امِيَه، يَوْ لَهُ هَغْوُ درِيوْ چي اللَّهُ تَعَالَى دَ هَغْوُ تَوْبَه قَبُولَه كِرْه، لَهُ خَپْلِي زَمْكِي مَاحْسَنْ رَاغِي او دَ خَپْلِي مِېرْمَنْيِ خَوا تَه ئَي يَوْ سَرِيْ وَمُونَد، پَه خَپْلِو سَتْرَگُو ئَي وَلِيد او پَه خَپْلِو غَورْوُنُو ئَي دَ هَغْهُ غَبرَ وَاوْرَبَد، نَوْ هِيْجَانِي ئَي نَه كِرْ، تَرْ هَغْهُ چي سَبا شَو او رَسُولُ اللَّهِ صَلَى اللَّهُ عَلَيْهِ وَسَلَّمَ تَه رَاغِلَم نَوْ دَ هَغْوُ خَوا تَه مَي يَوْ سَرِيْ وَمُونَد، پَه خَپْلِو سَتْرَگُو مَي وَلِيد او پَه خَپْلِو غَورْوُنُو مَي غَبرَ وَاوْرَبَد، رَسُولُ اللَّهِ صَلَى اللَّهُ عَلَيْهِ وَسَلَّمَ دَ دَه پَه دَي وَيَنَا نَارَاضِ شَو او سَخْتَه پَريْ تَمامَه شَوَه، نَوْ دَا دَوَارَه

(c) ketabgoor.com: The Digital library آیتونه نازل شول: (وَالَّذِينَ يَرْمُونَ أَزْوَاجَهُمْ وَلَمْ يَكُنْ لَهُمْ شَهَادَةٌ إِلَّا أَنفُسُهُمْ فَشَهَادَةُ أَحَدِهِمْ)، نو له رسول الله صلی الله علیه و سلم د وحي لبری جلا شوه او وئی ویل: ای هلاله! خوبن او سه چی الله تا ته له کراو د وتلو لار پرائیسته، هلال وویل: له خپل رب می همدا انتظار وو، رسول الله صلی الله علیه و سلم و فرمایل: هغی ته خوک ولپری، او هغه راغله، نو رسول الله صلی الله علیه و سلم دواړو ته دا آیتونه تلاوت کړل، نصیحت ئی ورته وکړ او په دی ئې پوه کړل چی د دنیا تر عذاب د آخرت عذاب ډېر سخت دئ، نو هلال وویل: په الله قسم چی ما د دی په اړه ربستیا ویلی، هغی وویل: یقیناً چی دروغ ئی وویل، نو رسول الله صلی الله علیه و سلم و فرمایل: د دوی تر منځ ملاعنې وکړئ، نو هلال ته وویل شول: شهادت و وايې، نو هغه خلور خلی الله شاهد کړ چی دی ربستینې دئ او کله چی پنځم ته خبره ورسپده ورته وویل شول: ای هلاله! له الله ووپرپره، په دی پوه شه چی د دنیا عذاب د آخرت په پرتله ډېر آسان دئ، او دا قسم هغه سبب دئ چی هغه عذاب به دی په برخه کړي، وئی ویل: قسم په خدای چی الله به می د دی په اړه نه تعذیبوی؛ همداسی لکه چی د دی په اړه می په درو نه وهی، نو پنځم خل ئی خدای شاهد و نیو چی که دی دروغجن وي نو د الله لعنت دی پر د ۵ وي، بیا هغی ته وویل شول: ته خپل شهادت وړاندی کړه، نو هغی خلور خلی خدای شاهد و نیو چی دی دروغجن دئ او کله چی پنځم ته خبره ورسپده ورته وویل شول: له الله ووپرپره، په دی پوه شه چی د دنیا عذاب د آخرت په پرتله ډېر آسان دئ، او دا قسم هغه سبب دئ چی هغه

عذاب به دي په برخه کري، نو يوه شبېه ودرېدہ او زړه تا زړه شو، بیانې
وویل: قسم په خدای چي زه به خپل قوم رسوا نکرم، نو پنځمه لوړه ئې
وکړه او وئي ویل: که دي رښتینې وي نو پر ما دي د الله غصب وي، نو رسول
الله صلي الله عليه و سلم دوي سره بېل کړل (نکاح ئې فسخ کړه) او دا
پرېکړه ئې وکړه چي د دي بچې به هیڅ پلار ته نه منسوبېږي، نه به دا تورنه
کېږي او نه ئې زوی، او چا چي دا تورنه کړه یا ئې د دي زوی تورن کړ نو پر
هغه به حد لازمېږي، او دا پرېکړه ئې وکړه چي نه ئې پر مېړه کور ورکول
شته او نه نفقة، له دي کبله چي دوي له طلاق پرته سره بېلېږي او مېړه نه
دئ تري وفات شوي...

سنت دا دئ چي د داسي مېړه او مېرمني تر منځ به له دغو قسمونو
وروسته بېلواي راخي او نکاح ئې فسخ کېږي، مېړه د مهر بېرته اخيستو حق
هم نه لري. د دوي تر منځ بیا نکاح هم جائز نه ده. د لعان دا معامله به
په محکمي کي او د قاضي په وړاندي ترسره کېږي. له لغان د تورن یا تور
لګوونکي اجتناب د اعتراف په معنى دئ، خو قاضي به هغه مهال سزا ورکوي
چي په خپلي خولي اعتراف وکړي، تر هغه ئې د بندې ساتلو حکم کولی شي،
دا ئکه چي د سزا لپاره یا شاهد یا اعتراف اساسي شرط دئ.

د لغان په اړه د فقهاءوو تر منځ اتفاقی تکي دا دي:

- تورن او تورلګوونکي ته د قاضي له لوري کومه سزا نشي ورکول کېدۍ،
دواړه له سزا معاف ګنيل کېږي، دروغجن ته به الله تعالى سزا ورکوي.
- که نارينه د ماشوم نسبت خان ته ونه مني نو هغه به مور ته منسوبېږي،

- هیخوک حق نه لري دي ماشوم ته ولد الزنا ووايي او مور ئي زناكاره وبولي، كه خوک دا کار وکړي د قذف سزا مستحق دي.
- د مېرمني د مهر حق نه ساقطېري.
- دا مېرمن پر مخکني مېره د تل لپاره حرامه ده.
- په دي اړه د فقهاوو تر منځ اختلافې تکي دا دي:
 - ئيني وايي: کله چي مېره د لعان الفاظ بشپړ کړي په همدي سره طلاق واقع شو، که خه هم بسخي ده څواب نه وي ويلی.
 - ئيني نور په دي باور دي چي د طلاق پرېکړه به د قاضي له لوري کېري، خو که مېره په خپله طلاق ورکړي دا غوره دي. امام ابو حنيفة او امام ابو یوسف په همدي رأيه دي او همدا صحيح او د سنت مطابق معلومېري، حکه رسول الله صلی الله علیه و سلم د دوى تر منځ د بېلېدو پرېکړه کړي او د هغه چا په عمل ئي اعتراض نه دئ کړي چي خپلي تورني مېرمني ته ئي د لعان په پاي کي طلاق ورکړي، که طلاق په خپله واقع کبدی نو نه به رسول الله صلی الله علیه و سلم د دوى د بېلېدو مستقله پرېکړه کوله او نه به هغه صحابي د طلاق الفاظ کارول.

- که چا په لومړي شپه او له مجامعت مخکي خپله مېرمن طلاق کړه، که ئي مهر تاکل شوي وي نو نيمائي مهر به بسخي ته ورکوي او که له مجامعت وروسته ئي طلاق کړه بشپړ مهر به ورکوي. که ئي مهر نه وو تاکل شوي، نو

د خپل وس او توان مطابق به مناسبه متاع او جامه ورکوي. قرآن ذ همدي

لپاره د مهر حق بسخي ته ورکوي چي مېره ئي په ناروا او د دي لپاره طلاق
نه کوي چي تر دي ئي بله بسايسته موندلې، يا ئي زره تري تور شوي په بلي
ئي بدلول غوايري، مهر ئي د بسخي په موافقې پوري مربوط کوي، ثابت حد
ئي نه دئ ورته تاکلى، دا مهر د دي راتلونكى تضمينوي، د دي ترخنگ قرآن، دا
د زور او تېل شوي نکاح خبره نه کوي او له مېره د طلاق حق نه سلبوي، دا
كار د گتىي په ئاي تاوان لري او کورنى له تلپاته کړاوونو، شخزو او ستونزو
سره مخامخ کوي. که کوم مېره خپله مېرمن په زنا تورنه کوي، خنگه به ئي
د قاضي په امر له خان سره ساتي او خنگه به دا مېرمن داسي مېره ته زره
ورکوي او له هغه سره به بنه او داډمن ژوند کوي. د بې باوري او بې
اعتمادي په صورت کي خو تر ټولو مناسبه چاره دا ده چي قاضي د طلاق
پرېکړه وکړي نه دا چي د زور ملګرتيا په دواړو وټپي. د قرآن الفاظ دا دي:

لَا جُنَاحَ عَلَيْكُمْ إِنْ طَلَقْتُمُ الْنِسَاءَ مَا لَمْ تَمْسُوهُنَّ أُوْ تَفْرِضُوا
لَهُنَّ فَرِيضَةٌ وَمَتِعُوهُنَّ عَلَى الْمُوسِعِ قَدَرُهُ وَعَلَى الْمُقْتَرِ قَدَرُهُ وَمَتَعًا
بِالْمَعْرُوفِ حَقًّا عَلَى الْمُحْسِنِينَ ۚ وَإِنْ طَلَقْتُمُوهُنَّ مِنْ قَبْلِ أَنْ
تَمْسُوهُنَّ وَقَدْ فَرَضْتُمْ لَهُنَّ فَرِيضَةً فَنِصْفُ مَا فَرَضْتُمْ إِلَّا أَنْ يَعْفُونَ
أَوْ يَعْفُوا الَّذِي بِيَدِهِ عُقْدَةُ الْثِكَاجٍ وَأَنْ تَعْفُوا أَقْرَبُ لِلتَّقْوَىٰ وَلَا
تَنْسَوْا الْفَضْلَ بَيْنَكُمْ إِنَّ اللَّهَ بِمَا تَعْمَلُونَ بَصِيرٌ ۚ

په دي کي هم پر تاسو خه الزام او گناه نشته چي بسخي له نبردي والي يا دوي ته د کوم مهر له تاکلو وراندي طلاقي کري، خو خه مال متاع ورکري، په توافن د خپل توان په اندازه او په نېستمن د خپل وس په اندازه، مناسبه متاع په غوره توګه، دا يو حق دئ پر محسنيو. او که مو له نبردي والي د مخه هغه وخت طلاقي کري چي کوم مهر مو ورته تاکلي وي نو د دي مهر نيمائي دئ، مگر دا چي هغوي (بسخي) تري تپري شي او يا هغه کس تپري شي چي د نکاح غوته ئي په لاس کي ده او که عفو وکري، دا تقوی ته نبردي ده او په خپلو کي فضل او احسان مه هېروئ، بي شکه چي الله ستاسو د کړنو بشه ليدونکي دئ.

يعني که له نبردبوالي او صحیحه خلوت وراندي په هغه وخت کي بسخي طلاقي کري چي لا مو مهرنه دئ ورته تاکلي، نو په دي صورت کي نه کوم مکلفيت درپه غاره دئ او نه دا د گناه کار دئ، خو دغو بسخو ته د خپل وس او توان په اندازه خه ورکري، په دي سره به د دواړو کورنيو ترمنځ د تاو تريخوالۍ مخه نیول شوې وي او له بلي خوا به د هغې بسخي تسلی شوې وي، خو که مهر مو ورته تاکلي وو، نو بيا د دغه تاکلي مهر نيمائي درباندي لازم دئ، مگر دا چي بسخه تري تپره شي او يا دا چي ناريئه پاته نيمائي هم ورکري، همدغه یو بل ته عفو، له خپل حق بل ته تېپبدل او فضل او احسان کول درته غوره دي.

قرآن نه د نجلۍ پلار او مور په دي مکلفوي چي د خپلي لور د پېغلتوب

ثابتولو لپاره کومه توته وړاندی کړي او نه مېړه په دې مکلفوی چې د نجلي پلار ته جريمه ورکړي او همدا مېرمن حتماً او په نه زړه له خان سره وساتي.

د قانون منع خشونت عليه زنان په (۳) مادې کي راغلي: (تجاوز جنسي: ارتکاب فعل زنا يا لواط با زن بالغ توأم با اجبار و اکراه يا ارتکاب آن با زن نابالغ و يا تجاوز بر عفت وناموس زن است) يعني يوازي اجباري زنا او لواط جرم ګنيل شوي او سزا ئې هم په یوه حالت کي حبس او په بل حالت کي مرګ ټاکلۍ، د دې قانون د ليکونکو او مدافعينو جسارت او سپين ستړګتوب د حیرانتیا وړ دئ، بشایي داسي انګبری چې د صلبيي څواکونو دولس کلن حضور او د دوی پراخ دین دبمن فعالیتونه به د دې باعث شوي وي چې د افغان ولس ديني غیرت ذوب شي او اوس د دې وخت رارسېدلی چې داسي د اسلام ضد قوانین پر دې تولني تحميل شي، که پر اړگ ناستو ئې لاسلیک کولي شي نو له ولسي جرګي ئې هم تأييد ترلاسه کولي شي، خوک چې په افغانستان کي د امریکایانو حضور، د دوی اډې، زندانونه، د افغانانو نیول او د څلوا اډو په زندانونو کي د هغوي ساتل، ګوانتنامو ته د هغوي انتقال او له امریکا سره اوږد مهال امنيتي ټرون منلي شي، امریکایانو ته دا لاسلیک شوي اسناد ورکولي شي چې حق لري افغانستان ته له وېزې او پاسپورت پرته راشي او تري ولار شي، په هر وخت او د افغانستان په هر ظای کي د شپې يا وړخي له لوري عملیات ترسره کړي، هر هغه خوک نیولی شي چې دوی ئې دبمن ګنې، هغوي ته به دا خه ګرانه وي چې له دغه قانون سره يا موافقه وکړي او يا ئې په وړاندی ساكت پاته شي!! مګر د دې مفسد رژیم لاس پوځو چارواکو

د غلامه دا ټول اسناد نه دي لاسليک کړي؟!! آيا کرزي د خپلو ګمونیستو او
غربپالو مشاورینو په سپارښته دا قانون توشیح نه کړ؟!! آيا د شمالي ټلواي
ذليل مشران په واز کومي نه وايي چې د ناتو حضور د افغانانو په ګتېه دئ؟!!
خو دا چې آيا له عقلی، علمی، اخلاقی او فطري پلوه زنا ته د جرم په
ستګه کتلی شو که نه او هغه سزا ورسه بنايی که نه چې اسلام ورته تاکلې؟
دي پوبنتني ته له څواب وړاندي خو خبری ستاسو مخي ته بدم، د قرآن دي
آيت ته خير شئ:

**آلَّزَانِيَةُ وَالْزَانِيَةُ فَأَجْلِدُوْا كُلَّ وَاحِدٍ مِنْهُمَا مِائَةَ جَلْدٍ وَلَا تَأْخُذُوهُمْ
بِهِمَا رَأَفَةٌ فِي دِينِ اللَّهِ إِنْ كُنْتُمْ تُؤْمِنُونَ بِاللَّهِ وَالْيَوْمُ الْآخِرِ وَلَيَشَهَدُ
عَذَابَهُمَا طَائِفَةٌ مِنَ الْمُؤْمِنِينَ ، النور: ۲**

زناكاره بشه او زناكار نارينه؛ د دوي هر یو سل درې ووهئ، او د الله په
دين کي دي تاسو د دوي په اړه زړه سوی نه نيسې، که پر الله او د آخرت پر
ورځي ایهان لرئ، او د دوي عذاب دي د مؤمنانو یوه ډله وګوري.

د دې لپاره چې دا مبارک آيت د زنا او زناكارو د سزا په خېر مهمي او
حساسي انساني قضيبي په اړه بحث کوي، باید په وړاندي ئې لې توقف وکړو
او تولو هغو پوبنتنو ته دقیق څواب ولټوو چې په دې اړه وړاندي کېږي،
لكه دا پوبنتني: آيا زنا ته د جرم په ستګه کتل صحيح دي؟ په خانګړې توګه
هغه مهال چې د دواړو لوريو په توافق ترسره شي، او هغه هم په داسي حال
کي چې دواړه مجرد وي او د کومي نکاچ په قيد او شرط کي نه وي داخل

شوي؟ دا له کومه پلوه جرم دئ؟ له مذهبی پلوه جرم دئ، که له فطري او انساني پلوه، که له اخلاقي او روانی پلوه او که دا د بل په حق تبری دئ نو خکه جرم گنيل کېږي، او که دا د تولني له حاكم او منل شوي قانون تبری دئ نو د جرم اطلاق پري کېږي؟ که ومنو چي دا جرم دئ آيا دا سزا ورسره مناسبه او عادلانه ده؟ آيا د خلکو په وراندي يو مجرم په درو وهل مناسبه کار دئ؟ دغوا او دي ته ورته پونستنو ته باید معقول او د منلو وړ خوابونه ولټيوو. د آيت په مفهوم د بهه پوهېدو او بیا اړونده پونستنو ته د صحیح خواب ویلو لپاره باید تر تولو وراندي لاندي خبri په پام کي ولرو:

• قرآن هغه جنسي مباشرت ته د زنا نوم ورکړي چي د سړي او بسخي تر منځ په نامشروع او غير قانوني توګه ترسره شي، مباشرت ئي مشروع مباشرت ته ورته او له فطري لارو وي خو له نکاح پرته وي، که دا د مجردو تر منځ وي او که د متأهلو تر منځ، د زنا اطلاق پر نورو جنسي کړنو نشي کېږي، که دا د نارينه او نارينه تر منځ وي او که د نارينه او بسخي تر منځ له غير فطري لاري، او که د انسان او حیوان تر منځ او يا له نورو لارو د جنسي غريزي اشباع، د هر جنسي شذوذ او جرم لپاره بېل بېل نوم تاکل شوي.

• تول مفسرين او فقهاء په دي متفق دي چي په دي آيت کي هغه زناکار نارينه او زناکاري بسخي ته اشاره شوي چي واده ئي نه وي شوي. خو په دي اړه د دوی تر منځ اختلاف تر ستړگو کېږي چي د اختصاص وجه خه ده، د قرآن کوم آيت د اختصاص منشا ده که کوم روایت او د رسول الله صلی اللہ علیہ وسلم عمل؟ آيا رسول الله صلی اللہ علیہ وسلم ته په دي

که د همدي آيت ترکيب او د ورپسي آيت الفاظو ته خېر شو نو راته جو تپري
چې د دي اختصاص منشا په خپله همدا آيتونه دي، د لوړي آيت له فحوي
داسي معلومېږي لکه چې رسول الله صلی اللہ علیہ وسلم ته د دي آيت
تر نزول وړاندي د زنا قضيه وړاندي شوی وي، هغه په دي اړه پرېکړه د
الهي لارښوونې راتلو ته خندولي وي، خکه (الزاني) او (الزانية) معرفه صيغي
دي او په هغه چا ئې اطلاق کېږي چې له وړاندي پري خبره شوی وي، د
النساء د سورې هغه آيت چې وايي:

وَالَّتِي يَأْتِينَ الْفَاحِشَةَ مِنْ نِسَاءِكُمْ فَاسْتَشْهِدُوا عَلَيْهِنَّ أَرْبَعَةً مِّنْكُمْ ... النساء: ۱۵

او ستاسو هغه مېرمني چې فحش کار (زنما) کوي، نو په دوى باندي له خپل
منځ خلور شاهدان (د شهادت ورکولو لپاره) وغواړئ،...

دا حکم د زنا د حد له تعیین مخکي ابتدائي حکم دي، او همدا د النور
د سورې د دغه آيت لپاره مقدمه ګنيل کېږي، که داسي نه وي نو بیا به داسي
ويل کېدل: که خوک زنا وکړي نو سزا به ئې دا وي. په ورپسي آيت کي د
همدي (الزاني) په اړه ويل شوي چې دا یوازي زناکاره يا مشركه نسخه نکاح
کوي، او دا (الزانية) یوازي له زناکار او مشرك سره نکاح کوي. له دي الفاظو
په لازيات وضاحت سره معلومېږي چې خبره د هغه چا په اړه ۵۵ چې لا ئې
نکاح نه ده شوي او متأهل نه دي، د داسي زناکار سزا سل درې ۵۵. دلته دا

(c) ketabton.com: The Digital Library

پوښته راولارپري چي د واده شوي نارينه او بسي سرا خه ده او د حلم منشأ ئي د قرآن کوم آيت دئ که کوم روایت او که پيغمبر صلی الله عليه وسلم دې ته په پام سره دا حکم کړي چي په مخکني الهي شريعت کي ئي همدا حکم وو؟ مفسرين او فقهاء په دي اړه هم متفق دي چي سزا ئي رجم (سنگسارول) دي، خو په دي اړه بېل بېل آراء لري چي د حکم منشأ خه ده، البتنه د خوارجو خيني دلي د رجم له حکم منکر دي، دقیقه رأيه دا ده چي رسول الله صلی الله عليه وسلم دې ته په پام سره چي د مجرد زناکار سزا سل درې ده نو طبیعي ده چي د متأهل زناکار سزا به تر دي زياته وي، دا سزا همغه ده چي په مخکني شريعت کي راغلي او قرآن هغه نه ده منسوخ کړي. همغسي لکه چي د آزادي بسخي او وينخي سزا توپير لري، وينخي ته د دي لپاره چي محدوديتونه ئي تر آزادي زيات دي، د خپلي خوبسي نکاح ئي نه ده په برخه شوي نو سزا ئي تر آزادي نيمه تاکل شوي.

دي ته مو پام وي چي د الأحزاب د سورې په اړه يو داسي روایت هم تر ستړګو کېږي چي وايي: دا سوره په سر کي دومره اوبرده وه لکه د البقره سوره، د رجم آيت هم د دي سورې يو آيت وو، خو نور آيتونه تري حذف شوي او يوازي ۷۳ آيتونه ئي پاته شوي!! راشئ وګورو چي دا روایت خومره د اعتبار وړ دئ، روایت داسي دئ:

عن زر بن حبيش قال : قال لي أبي بن كعب : كم تعدادن سورة الأحزاب؟ فقلت: نعدها اثنتين أو ثلاثة وسبعين آية قال : «إِنْ كَانَتْ لِتَوَازِيْ سُورَةُ الْبَقَرَةِ ، وَلَقَدْ كَانَ فِيهَا : الشَّيْخُ وَالشَّيْخَةُ إِذَا زَتَّيَا ، فَأَرْجُمُوهُمَا الْبَتَّةَ نَكَالًا مِنْ اللَّهِ

له زر بن حبيش روایت دئ چي وايي: ابى بن كعب راته وویل: د الاحزاب سوره خومره گئي؟ ومي ويل: دوه اويا يا دري اويا آيتونه، وئي ويل: يقيناً چي دا د بقره له سوري سره برابره وه، او يقيناً چي په دي کي دا هم وو: سپين ډيرى او سپين سري چي زنا وکړي نو دواړه حتماً سنګسار کړئ، د الله له لوري یوه عبرتناکه سزا، او الله باحکمت عزمن دئ.

دا مطلب په ځينو نورو روایاتو کي هم له ځينو توپیرونو سره راغلى،
لكه دا روایت:

عَنْ أَبْنِ عَبَّاسٍ قَالَ قَالَ عُمَرُ رَضِيَ اللَّهُ عَنْهُ : قَدْ خَشِيتُ أَنْ يَطْوُلَ بِالنَّاسِ زَمَانٌ حَتَّى يَقُولَ الْفَالِئُ مَا نَجَدُ الرَّجْمَ فِي كِتَابِ اللَّهِ عَزَّ وَجَلَّ فَيَضْلُّوا بِتَرْكِ فَرِيضَةِ أَنْزَلَهَا اللَّهُ عَزَّ وَجَلَّ أَلَا وَإِنَّ الرَّجْمَ حَقٌّ إِذَا أَحْصَنَ الرَّجُلُ وَقَامَتِ الْبَيْنَةُ أَوْ كَانَ الْحَمْلُ أَوِ الاعْتِرَافُ فَقَدْ قَرَأْنَا هَاهَا : الشَّيْخُ وَالشَّيْخَةُ فَارِجُمُوهُمَا الْبَتَّةُ وَقَدْ رَجَمَ رَسُولُ اللَّهِ -صَلَّى اللَّهُ عَلَيْهِ وَسَلَّمَ- وَرَجَمْنَا بَعْدَهُ . رَوَاهُ الْبُخَارِيُّ فِي الصَّحِيفَةِ عَنْ عَلَى بْنِ عَبْدِ اللَّهِ وَرَوَاهُ مُسْلِمٌ عَنْ أَبِي بَكْرٍ بْنِ أَبِي شَيْبَةَ وَغَيْرِهِ عَنْ أَبْنِ عُيَيْنَةَ . السَّنْنُ الْبِيَهَقِيُّ

له عبدالله بن عباس رضى الله عنهم روایت دئ چي عمر رضى الله عنه وویل: له دي ووبېدم چي پر خلکو زمانه اوږد ډشي تر هغه چي یو ويونکي ووایي: د الله په کتاب کي د رجم حکم نه مومو، نو د یوی داسي الهي فريضي په اړه بي لاري شي چي الله تعالى نازله کړي، پام چي رجم حق دئ، هغه مهال چي سري واده کړي وي، ګواهي ورکړي شي، حمل واقع شي، یا اعتراض

وشي، يقيناً چي موب دا (آيت) لوستلى: سپين بيرى او سپين سري چي زنا وکرى
نو دواړه حتماً سنگسار کړئ، ... او يقيناً چي رسول الله صلی الله علیه و سلم
د رجم حکم اجراء کړي او تر ده وروسته موب د رجم حکم اجراء کړي.

دا روایات ګن شمېر داسي ستونزی لري چي نبی په هیڅ توګه د اعتبار

وړ نه دي، ځینې ئې دا دي:

• وايي: دا (الشَّيْخُ وَالشَّيْخَةُ إِذَا زَيَّا، فَارْجُمُوهُمَا الْبَتَةَ نَكَالًا مِنَ اللَّهِ وَاللَّهُ عَزِيزٌ حَكِيمٌ) د الاحزاب د سورې يو آيت وو چي حکم ئې پاته او الفاظ ئې
حذف شوي!! حال دا چي دا ادعاء په بشپړه توګه بي بنسته ده، خکه د
الاحزاب د سورې د ټولو آيتونو فوacial د لومړي او دوهم آيت (حکیماً) او
(خبیراً) ته ورته دي، یوازي خلورم آيت ئې په (السبيل) پاي ته رسپدلي، خو
دا آيت په حقیقت کي له وروستي سره داسي تړلی دئ چي په ګډه يو آيت
ترې جوړېږي او په (رحیماً) پاي ته رسې. خو پورتنی مضمون په وَاللَّهُ عَزِيزٌ
حَكِيمٌ پاي ته رسپدلي!!! او د دې مضمون آخرې برخه په اصل کي د مائدي د
سورې د ۳۸ آيت وروستي فقره ده، د المائدي د آيتونو فوacial دغو صيغو
ته ورته دي: خاسرين، رحيم، قدير، يريده، تشکرون، صدور او عقاب، اکثر
آيتونه ئې خاسرين ته په ورته صيغو پاي ته رسپدلي چي حکيم، رحيم، قدير
او يريده ته هم ورنېږدي دي.

• قرآن خپل ځانګړي اصطلاحات لري، د نکاح شوي سړي او بسخي لپاره د
محصن او محصنة الفاظ کارووي، د دوى لپاره د قرآن په هیڅ آيت کي د الشیخ
او الشیخة الفاظ نه دي راغلي، دا الفاظ نه یوازي په قرآن کي نه دي راغلي

بلکي دلته ئى کارول جدي التباس رامنخته کوي، حكى معنى تى داسى كېرى
چي كه نارينه او بىخىنه په زىربت کي زنا وکوي نو رجم كېرى به!! يعني رجم
په زىربت پوري تبىي نه په نکاح پوري!! او دا هم له قرآن سره تعارض لري
او هم له عدل او عقل سره.

- همدا راز د قرآن په هىخ آيت کي د (البته) لفظ نه تر سىرگو كېرى.
- دا رأيه د الله تعالى د هغى ژمنى خلاف ده چي د قرآن د حفاظت په
اړه ئى کري، دا شک راولادوي چي بسايي د قرآن ډېرى برخى به حذف شوي
وي!! صحيح او دقيقه رأيه دا ده چي د قرآن يو حرف هم نه دئ حذف
شوي، يوه برخه يا ګن شمېر آيتونه خو ئى پرخاى پرېبردئ.
- د قرآن د آيتونو تر منځ دومره ژور نظم او تراو مراعات شوي چي که
يو لفظ ئى حذف يا بدل شي نظم او بىكلا ئى صدمه گوري، داسى لکه د
مرغلرو يو بىكلى هار چي تار ئى وشلېرى او مرغلري ئى خوري شي، خوك
چي له قرآن سره آشنا وي پوهېرى چي نه له قرآن خه حذف شوي او نه
پورتنى مضمون د قرآن له آيتونو سره د محتوى، ادبى تركيب، بىكلا او بسايست
له پلوه ورته والى او شباھت لري. هىخ په قرآن پوه انسان به دا ادعاء ونه
مني چي له قرآن خه حذف شوي.
- تولو صحابه وو پر دي اجماع کري چي پر رسول الله صلی الله عليه
و سلم نازل شوي قرآن همدغه دئ چي په اوسيي مصحف کي راغوند شوي،
د دوى دا اجماع کاف ده چي ووايو داسى روایات په بشپړه توګه بي اعتبار
دي چي وايي د قرآن کومه برخه حذف شوي.

- د دې روایت په اړه د ابوعبدالرحمن رأیه هم واوری چې وايی: لا أعلم
 أن أحدا ذكر في هذا الحديث الشيخ والشيخة فارجموهما البتة غير سفيان
 وينبغي أنه وهم والله أعلم: له سفيان پرته بل داسي خوك نه پېژنم چې په
 دې حديث کې ئې دا خبره هم ذکر کړې وي چې که بودا او بودی زنا وکړي
 دواړه رجم کړئ، بسايی ده به وهم کړي وي، الله تعالى بنه پوهېږي.
- دې ته مو هم پام وي چې تول مفسرین او فقهاء په دې اړه متفق دي
 چې د محسن زناکار سزا رجم (سنگسارول) دي. خو په دې اړه بېل بېل آراء
 لري چې د دې حکم منشأ خه ده، دقیقه رأیه دا ده چې رسول الله ﷺ
 اللہ علیہ وسلم دې ته په پام سره محسن زناکار د رجم په سزا محکوم
 کړي چې د مجرد زناکار سزا سل درې ده نو طبیعی ده چې د متأهل زناکار
 سزا به تر دې زیاته وي، او دا به همغه سزا وي چې په مخکنی شریعت کې
 راغبی او قرآن هغه نه ده منسوخ کړي. همغسي لکه چې د آزادی بشخي او
 وينځي سزا توپیر لري، وينځي ته د دې لپاره چې محدودیتونه ئې تر آزادی
 زيات دي، د خپلي خوبني نکاح ئې نه ده په برخه شوي نو سزا ئې تر آزادی
 نيمه تاکل شوي. د دې تفصیل د النور د سورې د دوهم آيت په تفسیر کې
 وګوري.

د دغو زناکارو سزا داسي تاکل شوي: (فَأَجْلِدُوا كُلَّ وَاحِدٍ مِنْهُمَا مِائَةً
 جَلْدًا): هر یو ئې سل درې ووهئ)، جلد پوستکي ته وايی، خو دا چې دلته
 ئې مراد له پوستکي جوړه شوي متروکه ده که مجرم داسي وهل چې یوازي
 پر خپل پوستکي درد احساس کړي او غوبني او هډوکو ته ئې سرايت ونه

(c) ketabton.com: The Digital Library
کړي او داسي ونه وهل شي چي غونبه ئې زخمی یا هدوکي تې شين شي، د رسول الله صلی الله علیه وسلم له سنت معلومپردي چي په دې وينا کي دا دواړه خبری نځښتې دي. متروکه به د خرمني وي، نه به ډېره کلکه او خېږد وي او نه ډېره نرمه او پسته، وهل به داسي وي چي د وهونکي لاس دومره لور نشي چي تخرګ ئې معلوم شي، د متروکي په وهلو کي به نه ډېر زور کاروی او نه به ئې سوکه سوکه وهی، پر سر، مخ او نازکو ځایونو به له وهلو ډډه کوي، هڅه به ئې دا وي چي پر یوه ځای خو واري گوزار ونه کړي.

• مؤمنانو ته لارښوونه شوې چي د الله په دین کي دي تاسو ته د دغه مجرمینو د مجازات په اړه زړه سوي لاحق نشي، پر الله او د آخرت پر ورخي د ایمان تقاضا همدا ده، دا ځکه چي دا حکم د الله تعالي له لوري دئ، او الله تعالي د قیامت ورخ د محاسبې او مجازات لپاره تاکلې، یعنی ستاسو رب محاسبه کوي او مجرم ته سزا ورکوي، پر محاسبه کوونکي او مجازات کوونکي رب د اړان غوبښته دا ده چي مجرم ته د هغه له حکم سره سم سزا ورکړي شي، نه زیاته نه کمه، د مجرم په مجازات کي به د خپلو شخصي احساساتو او عواطفو تر اغېز لاندي نه رائئ، نه به ستاسو زړه سوي په حد کي تخفيف او کمی راولي او نه به مو قهر او غصه په هغه کي د زیاتولی او شدت باعث کېږي.

• دا لارښوونه هم ورته شوې چي د دوى عذاب دي د مؤمنانو یوه ډله وګوري. یعنی دا مجازات باید علنی وي نه په پته او د تړلو دروازو تر شا، یوه ډله مؤمنان باید د مجازات صحنه په خپلو سترګو وګوري. دلته خو خبری

باید په پام کی ولرو: د صحني لیدونکي باید د مؤمنانو یوه ډله وي، او د دې معنی دا د چې دا مجازات به دومره هم علنی نه وي چې حتی کافران ئې هم ولیدی شي، داسي چې په آزاد میدان کي او په بشپړه توګه علنی مجازات شي، يا د مجازات صحنې په تلویزیون کي وښودل شي، بلکه یوازي د مؤمنانو یوه ډله به دا صحنه گوري. په دې خرگند مجازات کي ځینې مصلحتونه مضمر دي، د نورو لپاره د عبرت باعث کېږي، د اصلې مجرم او د نورو جسارت له منځه وري، د قاضيانو د غلطو تصرفاتو مخنيوي کوي، پت مجازات هم مجرم ته دا مجال ورکوي چې ځان پاک ملنۍ وښي او هم واکمنانو ته دا امکان په لاس ورکوي چې د رشوت په بدل کي مجرم له مجازات وژغوري. دا د ټولني حق دئ چې هغه مجرم وپېژني چې د نورو پر حقوقو تېرى کوي، تر خو له هغه سره په خپلو معاملاتو کي محتاط وي، او له خطره ئې ځان وساتي. دا قطعاً د منلو وړ خبره نه د چې د یوه مجرم د پت او عزت لپاره ټولنه له ګوابن سره مخامخ شي. داسي جرم چې په بشپړه توګه شخصي بنې لري، بل ته ئې ضرر نه وي متوجه، په پته تر سره شوي وي، او مخصوصاً چې هغه محکمي ته هم نه وي راجع شوي، په داسي جرم پرده اچول او په هغه کي د مجرم د پت او عزت خیال ساتل نه یوازي مانع نه لري بلکي غوره کار دئ او اسلام پري تأکيد کوي، خو دا او هغه بل جرم په خپلو کي ژور توپیرونې لري او یو پر بل نشو قیاسولي.

- د دې لپاره چې دا موضوع او اړوند احکام ئې لازیات راته واضح شوي وي باید هغه روایات هم له نظره تېر کړو چې په دې اړه راغلي، خو تر دې

وړاندی باید داوضاحت وکړو چي آیا د دغو زناکارو سزا یوازي همدا پورتني

سزا ده که اسلامي حکومت کولی شي خه پري زيات کري؟ ځيني په دي باور دي چي له دي سزا سره یو کلن تبعيد هم مل دئ، قاضي به د پورتنۍ سزا تر خنګ دا پرېکړه هم کوي چي زناکار تر یوه کال پوري له خپل مېشت خاي بلي سيمېي ته په تلو مکلف کري، دوي ځينو روایاتو ته په پام سره دا سزا واجب او د پورتنۍ ضميمه گني، خو ځيني نور بيا دا د حد د سزا ضميمه نه بلکي داسي سزا ئې بولي چي د حاکم رأيي ته ئې محول کوي، چي که دا تبعيد د مجرم او ټولني لپاره غوره ورته معلوم شي نو داسي کار کولی شي.

احنافو دغې رأيي ته ترجيح ورکړي او یقیناً چي صحیح رأيي همدا ده، په خو دلائلو: ۱- په آيت کي سزا تاکل شوې، په دي آيت او د قرآن په نورو آیتونو کي د مزید سزا لپاره شاهد نه مومو. ۲- هر تبعيد ته د سزا په سترګه نشو کتلی، د هغه زناکار لپاره چي په خرګنده مجازات شوي او له خلکو سره په جګو سترګو مخامېدا ورته گرانه شوي، دا غوره ده چي خه موده له خپلي سيمېي بل خاي ته ولېږل شي، په بل خاي کي به دې هم له روحي فشار خوندي وي او د ده مخکنې ټولنه به هم له هغه ضرره خوندي وي چي د مجرم آزاد گرځېدا ئې ورسه مخامخ کوي، دا خکه چي د مجرم آزاد گرځېدا د جرم په اړه حساسیت ورو ورو له منځه وري او هغو کسانو ته جسارتمې بخښي چي د همداسي جرم شوق لري. لاندی روایت دا مطلب ډېر بنه

توضیح کوي:

عَنْ أَبْنِيْ عُمَرَ قَالَ : بَيْنَمَا أُبُو بَكْرٍ رضى الله عنه في الْمَسْجِدِ جَاءَهُ رَجُلٌ قَلَّاثٌ

عَلَيْهِ بِلَوْثٍ مِنْ كَلَامٍ وَهُوَ دَهْشٌ فَقَالَ أَبُو بَكْرٍ لِعُمَرِ رَضِيَ اللَّهُ عَنْهُ: قَمْ إِلَيْهِ
 فَانْظُرْ فِي شَأْنِهِ فَإِنَّ لَهُ شَأْنًا. فَقَامَ إِلَيْهِ عُمَرٌ رَضِيَ اللَّهُ عَنْهُ قَالَ: إِنَّهُ ضَافَهُ
 ضَيْفٌ فَوْقَ بَابِنَتِهِ فَصَكَّ عُمَرٌ رَضِيَ اللَّهُ عَنْهُ فِي صَدْرِهِ وَقَالَ: قَبَحَ اللَّهُ أَلَا
 سَتَرْتَ عَلَى ابْنَتِكَ. قَالَ: فَأَمَرَ بِهِمَا أَبُو بَكْرٍ رَضِيَ اللَّهُ عَنْهُ فَضَرِبَ الْحَدَّ ثُمَّ تَزَوَّجَ
 أَحَدُهُمَا مِنَ الْآخَرِ وَأَمَرَ بِهِمَا فَعْرَبَا عَامًا أَوْ حَوْلًا. رواه البیهقی

له ابن عمر رضي الله عنهما روایت دئ چي يوه ورخ په داسي حال کي چي
 ابوبکر رضي الله عنه په جومات کي وو يو سري ورته راغي چي لالهانده او
 پرپشانه وو، خبری ئې ھم خرگندى او واضح نه وي، ژبه ئې بندە بندە كېدە،
 نو ابوبکر رضي الله عنه عمر رضي الله عنه ته وويلى: ورشه او حال ئې معلوم
 كېدە، حتىماً خە خبرە ورسە دە، عمر رضي الله عنه ورغى او هغە ورته وويلى:
 يو مېلەمە ئې خېل كور ته راواست او هغە ئې له لور سره زنا وکېدە، عمر رضي
 الله عنه هغە په سينه وواھو او ورته وئى ويل: خدای دى سېك كېدە، ولي
 دى پر خېللى لور پرده وانه چولە!! ابوبکر رضي الله عنه دواړه راوغونېتل،
 دواړو پر خېللى گناھ اعتراض وکړ، پر دواړو حد جاري شو، خود حد تر خنګ
 ئې ھم دوى دواړه سره نکاح کړل او ھم ئې تر يوه کال پوري تبعید کړل.
 که غور وکړو نو د دې بدوي لپاره تر تولو غوره کار دا وو چي لور او دغه
 مېلەمە ئې سره کېښنۈلى وي، دواړو ته ئې ويلي وي چي تاسو دا غلطى وکېدە،
 اوس نو په کار دا ده چي تاسو دواړه په خېللو یى نکاح وکړئ، ئىكە له قانونى
 او شرعى پلوه نه ده په خېلھ سزا ورکولى شوي، نه ئې په محكمى کي دوى ته
 سزا ورکولى شوي، ئىكە محكمى به ياخلور شاهدان ترى غوبېتل ياخ به دوى

دواړو اعتراض کولو، محکمې ته د دواړو بېول له دې پرېه چې هعوي نښې شي ده کومه ګټه ونه رسوله. د عمر رضي الله عنه په اړه دا روایت هم راغلی چې ويلي ئې دي: له دې وروسته به خوک تبعید نه کړم، دا خبره ئې هغه مهال وکړه چې يو مجرم ئې تبعید کړ او هغه روميانو ته پناه یووړه. د علي رضي الله عنه په اړه هم راغلی چې له تبعید سره ئې مخالفت کړي. له دې روایاتو په ډېر وضاحت سره معلومېږي چې هغه رأیه کمزوري ده چې تبعید د حد ضمیمه او واجب ګنې.

خو دا چې آیا له عقلي، علمي، اخلاقني او فطري پلوه زنا ته د جرم په سترګه کتلی شو که نه او داسي سزا ورسره بشائي که نه؟ دې پونستني ته له خواب وړاندي خو خبری ستاسو مخي ته بددم: آیا وړو مرغيو ته مو پام کړي چې کله د ال Otto شي نو دوه دوه سره جوړه شي، په یوې خوندي ګونسي کي خان ته په ګډه خاله جوړه کړي، د ژوند تر پايه سره ملګري وي، تر منځ ئې وفا او مينه وي، ټول هم و غم ئې دا وي چې بچيان وزېږوي، ستر ئې کړي او ال Otto ته ئې چمتو کړي، نه ئې نارينه بالي بشئي ته او نه ئې بشئه پردي نارينه ته تمايل بشئي. آیا د مرغانو دا صفا او له ميني او وفا ډک ژوند کافي نه دئ چې ووايو: د فطرت تقاضا همدا ده، جنسی تمايل د ګډه ژوند او ګډي کورنى جوړولو محرك او موخه ئې د اولاد زېږول او روزل.

آیا هغه چرګ ته ئير شوي یئ چې ګن شمېر چرګي ساتي، بل چرګ ئې خوا ته نه پرېږدي، که بل ده پر مېرمنو جنسی تېږي وکړي تر هغه ورسره جنګېږي چې زخمي زخمي شي، د چرګانو تر منځ د جګرو لویه وجه همدا

(c) ketabton.com: The Digital Library

وی!! دا صحنه د کومي خبری غمازي کوي او موده ته حه پیغام لري؟؟ آيا
زموره په وړاندي دا خرگند پیغام نه بدمي چي پر خپلو مېرمنو غیرت کول د
ژوو د فطرت غوبتنه او په همدي کي د دوى دبقاء رمز پروت دئ؟؟ آيا دا
چي الله تعالى د ژوو په فطرت کي دا احساس اينسي چي د سخني په رحم کي
د دوو نارينه وو د مني د تؤپدو په وړاندي حساسیت وښي او مخنيوي ئي
وکري او د دي په وړاندي جدي غبرګون وښي چي د ده مېرمني ته بل خوک
ورنډري شي، داسي حساسیت او غبرګون چي جګري ته چمتو شي او د دي
پروا هم ونه کري چي بشائي په دي جګري کي به دي په خپله زخمي شي!!
آيا دا فطري عکس العمل د دي خبری شهادت نه ورکوي چي په همدي کي د
ژوو دبقاء رمز مضمر دئ او دا فطري اصل تر پښو لاندي کول بدی پاييل
لري؟؟

کبان به ګوري چي دوه سره جوړه شي، یوه خوندي خای ته ولاړ شي،
نارينه ئې خای برابر کري، په خپلي لکي د زمکي د سر تېږي یوې خوابلي خوا
ته کري، سخنه ئې راشي او هملته په هګي اچولو لګيا شي، دي ئې په شاوخوا
کي ګرخي او په حرکاتو کي ئې د شوق او ميني اغېز دومره خلاند وي چي
سرۍ ګمان کوي هغه مستي کوي، بل کب د هغې خوا ته نه پرپړدي او که
کوم یو دا جسارت وکري نو پري حمله کوي، کله چي سخنه د هګکيو له اچولو
فارغه شي، هغه ورشي او پر همدغو هګکيو خپله مني وشيندي، او بيا هڅه
وکري چي دا هګي پتي کري بشائي د دي لپاره چي مارغان ئې ونه خوري او
 بشائي د دي لپاره چي بل کب همدا د ده کار ورسه ونه کري!!

ما په يوه فيلم کي د مارغانو يوه جوره ليده چي کده خاله نې وه،
بسجی ئې په داسي حال کي خپل مېره له لاسه ورکړ چي هګي ئې اچولي وي،
دي ته اړه شوه چي د ژوند بل ملګري ځان ته پیدا کړي، بختوره وه، داسي
ملګري ډېر ژر په لاس ورغۍ، په مخکنۍ خالي کي ئې د نوي گډ ژوند د دوام
پرېکړه وکړه، خو کله چي نارينه دي ځالي ته راغي او په هغې کي ئې داسي
هګي ترستګو شوې چي مېرمني ئې له مخکنۍ مېره ترلاسه کړي وي، نو
ټولی ئې يوه په بلي پس له ځالي لاندي وغورخولي، او ځاي ئې هغو هګيو
ته تش کړ چي مېرمن به ئې له دې وروسته اچوي!! دا ځکه چي ده د نوي
ګډ ژوند پرېکړه په دې موخه کړي وه چي په خپله د بچيانو خاوند شي، وئې
پالي او په دې توګه ئې نسل دوام وکړي او د فطرت غوبښته ئې ترسه شي!!
ما ته ووايئ: دا صحني مور ته خه درس راکوي؟! آيا د يوه سالم الفطرت
انسان لپاره دا کافي نه ده چي ووايي: الله تعالى د ژوو په فطرت کي جنسی
غريزه او له هغه لذت اخيستل د دوى د نسل د بقاء لپاره اينسي نه یوازي
د تلذذ او خوند اخيستو لپاره، هغه چي دا غريزه په غير فطري طريقي او
فقط د خوند اخيستو لپاره اشبع کوي، یقیناً چي دومره جاھل او کودن دئ
چي دغه مارغان تر هغه ډېر شرف لري!! که تاسو د ژوو ژوند ته خير شئ
نو دا به درته جوته شي چي د ټولو جنسی اريکي د فطري قانون مطابق او د
اولاد درلودو په موخه ترسه کېږي، قرآن د هغه الله تعالى كتاب دئ چي دا
ټول ژوي ئې پیدا کړي او د دوى په فطرت کي ئې دا ځانګړتیاوي اينسي دي،
نو ځکه د انسان د جنسی غريزې او د هغې د اشبع په اړه د قرآن لارښوونې

هممغسي دي چي د ژوو فطرت ئى غوبىتنە كوي. قرآن جنسى بى لارىنوب او شذوذ د جاهلىت له مظاھرو گنى، د قرآن له نظره پە هرى تولنى كي چي د دې گندە او ناولى عمل مظاھر راخىرىنىڭدىشى نۇ ھەخە له قەدن وروستە پاتە او جھل وھلى تولنە دە. علم او قەدن انسان د قانونىت خوا تە كابىي او تولىي ارىيکى د ھمدەغى قانۇمنى پە سىورىي كي تنظيمىي او تولنە له دې ژغۇرى چى قانون ترپىسۇ لاندىشى، له حدودو تېرى وشى، نظم له منحە ولار شى، يو د بل پە حەق او حد تېرى وکرىي، د انسان پە ژوند كي تر تولو مەممە او اساسى قضىيە د دە جنسى ارىيکى دى چي د دە او د دە د نسل ژوند او دوام ورپورى تېلى دئ. د انسان د ژوند د دغە اساسى اىرخ روغۇالى، د قانون پە چوكات كي د ھەخە تنظيمىول او پە دې بىرخە كي د پولو او حدودو د تر پىسۇ لاندى كېدو مخنييى د علم او قەدن له لومەنیيۇ غوبىتنو دى. جھل او د انسان له فطرت او د ھەخە د جسم د سلامتىيا او روغۇتىيا له غوبىتنو او د ھەخە د روح او بدن له صحىي اىتىاواو بى خبىي د دې سبب كېرىي چي د انسان د ژوند دغە اىرخ تە لازىمە اعتىنا ونه شى، ضوابط ئى تر پىسۇ لاندىشى او له حدودو ئى تېرى وشى، مگر نە گورئ چي د لوپدىزىي نېرى بى مهارە تولنە له دې جىھتە خومرە رنخ ورى او له خومرە خطرناكۇ ناروغىيۇ سەرە مخامىخ دە؟ سىفلىيس او د ايدىز وۇزونكىي ناروغىي د دې تولنى له مظاھرو يوه دە، د لوپدىزىي نېرى زىدە سواند پوهان پە چىغۇ چىغۇ د خطر اعلان كوي چي يَا آزادىي جنسى ارىيکى مهار كېئ او يَا د ھەخە د بدو او تباھ كۈونكۈ عواقبو انتظار وکرىي، دا حالت بە موبە لە ھەخە بدو پايلىو سەرە مخامىخ كوي چي د

هغه خلکو ته حیران يو چي د زنا او د هغه د سزا په اړه د قرآن لارښوونې د اعتراض وړ ګئي!! دوى ته وايو: که تاسو د مذهبی انګېرنو له مخي اعتراض کوي نو موبه ته په تولی نږي او په تول انساني تاریخ کي داسي د پام وړ مذهب راوښي چي زنا ته ئې د جرم او ګناه په سترګه نه وي کتلي او سزا ئې همدومره او تر دې هم سخته نه وي تاکلي!! که تاسو مسيحي او یهودي یئ نو د دواړو په مذهب کي زنا ته د لوی جرم په سترګه کتل شوي او سزا ئې رجم ګنهل شوي!! هندوان ئې ګناه ګئي او سزا ئې سوزول!! که تاسو بي مذهبې غربیال او کمونیستان یئ او داسي سزا د ترحم او عاطفي خلاف ګئي نو زموږ ساده خواب دا دئ: ستاسو د ترحم عملی بېلګي مو د بګرام، کندهار، ابوغریب او ګوانتانامو په زندانونو کي ولیدي، آيا له داسي خلکو سره د ترحم خبره په خوله راوړل بشایي او دا حق لري چي د بل داسي سزا بي رحمي وګئي چي د دوى تر وحشيانه سزاګانو ډېره نرمه وي؟!! تاسو چي په افغانستان او عراق کي خه وکړل، پر کورونو، کلیو، بشارونو، جوماتونو، مدرسو، د ډونو او راكتیو ورول، په خوب ویده بسخی، ماشومان او بوداګان وژل، په مانځه ولاړو خلکو باندي راكتي ورول او د مانځه په وخت کي چاودني کول او بي ګناه خلک په وینو کي رغروول، په زور د اعتراض اخیستو لپاره د بندیانو نوکان ایستل، په بل سگریټ د بدن نرم څایونه داغل، جوش او به او سره کړي تېل پړی پاشرل، برقي شارتونه ورکول، د دارلو لپاره سپیان

ورتوشل، په اوبو کي ئې تر هغه سر ننایستل چې د مری پراو نه نېردي شي!!
دا سزاگانی هغه چا ته ورکوي چي يا ئې په خپلو کېنو اعتراض ته اړ کړي او
يا د دوى د خوبسي ګټيور معلومات تري ترلاسه کړي!! چا چې دا عذابونه
تجربه کړي دي ته ترجيح ورکوي چي زر متروکي پر خپل نازک بدن قبولي کړي
تر دي چې سر ئې په اوبو کي تر هغه وخته غوبته شي چې مرګ ته نبردي شي،
يا ئې نوکان وايستل شي، يا برقي شارتونه ورکړي شي!! جورج بوش د امریکا
مخکني جمهور رئیس اعتراض وکړ چې ما د همدغې سزا ورکولو اجازه ورکړي
وه!! په هغو ورڅو کي چې ما د دغې مبارکي سورې تفسیر لیکلو د ناتېو
څواکونو د کنر د غازی آباد ولسوالۍ پر کلي ډونه او راکټونه وورول، پنځه
شپته مظلوم او بي ګناه کليوال ئې د بسحومانو او بوداګانو په شمول
ووژل او ګن شمېر نور ئې تپیان کړل، امریکایانو حتی خپله دروغجنه
خواشيني هم ونه سبوده!! ورپسي ئې د مانوګي په ولسوالۍ کي همداسي
ډونه وورول او نه ماشومان ئې ووژل، دوى د لرګيو په راټولولو لګيا ول چې
جهازونه راغل او پر دوى ئې ډونه وورول، کله چې د کابل ذليل حکومت
د خلکو د غولولو لپاره خپل خفگان خرګند کړ او پر دي ظامانه وزني ئې
اعتراض وکړ د امریکا د جنګ وزیر کابل ته راغي، له جمهور رئیس سره ئې
وکتل او خبری رسنیو ته ئې وویل: ما د دي پېښې په اړه خپل خفگان او
معدرت کرزی ته وړاندی کړ او هغه قبول کړ!! همدا او نور هیڅ!!! لا یوه
اونی نه وه تپه شوې چې د خپلو بې پیلوټه طیارو له لاري ئې د شمالی
وزيرستان په دته خيلو کي پر یوې قومي جرګي راکتي وورولې چې په ترڅه

کی ئې د لسگونو تپیانو په خنگ کی اته خلوبېست بې کناھ قبائی مشران ووژل شول. په همدغو ورخو کی د ډایوس په نامه د سی آی اې یوه جاسوس په پاکستان کی په رنا ورخ او د بشار په منځ کی دوه پاکستانیان په ڏزو ووژل، ۵۵ د هغی ډلي مشري په غاره درلوډه چي مأموریت ئې په پاکستان کی د امریکا مخالفین ووژل، په جوماتونو، مدرسو او بشارونو کی چاودنی کول، د مذهبی فرقو مشران ووژل او له دې لاري د دوى تر منځ د مسلحنه نښتو اور ته ملن وهل وو، د پولیسو له لوري ونیول شو، قضیه محکمی ته وراندي شوه، د امریکا لور پوري چارواکی پاکستان ته ولارل، او له جمهور رئیس او صدراعظم ئې وغوبنتل چي دا قاتل خوشی کري، اسلام آباد په دې وګوابسل شو چي که ډایوس خوشی نشي نو کانگريس به له پاکستان سره د امریکا مرستي وختنديو!! دا د تمدن او ترحم دروغجن او مکار مدعیان خنگه پر اسلام د اعتراض جسارت کوي؟ آيا داسي خوک د دې حق لري چي زناکار ته د اسلام قانوني سزا د ترحم خلاف وګني؟ هغه هم داسي زناکار ته چي له هرراز فشار، تهدید، وهلو او خورولو پرته ئې په خپله اعتراض کري؟!! اسلام نه يوازي د زور او جبر اعتراض د اعتبار ور نه گني بلکي شکمن اعتراض هم بي اعتباره گني، د زنا د اثبات لپاره د تورن اعتراض (هغه هم خلورو خلي او په خلورو مجلسونو کي)، يا د خلورو داسي شاهدانو شهادت ضروري بولي چي د زنا عمل به ئې په خپلو ستړګو ليدلې وي، حتی د همدي خلورو شاهدانو هغه شهادت هم د اعتبار ور نه گني چي يوازي ئې د تورنو بربنده پرپوتا او ملاسته په خپلو ستړګو ليدلې!! د مېرماني په ضد د مېره شهادت سره له

دې نه مني چې خلور خلي د الله تعالى په نامه لوره وکړي او پنځم حل
وواي: که ما دروغ ويلى وي نو پر ما دي د الله لعنت وي!! هغه مهال
مېرمن د سزا وير ګني چې په خپله اعتزاف وکړي!! او دا تول يوازي د دي
لپاره چې قرآن انسان ته په درنه سترګه گوري، د هغه سپکاوی، توهین،
تعذیب او وژل نه خوبسوی، د زناکار په خېر د ستر مجرم مجازات ئې هم په
داسي گرانو او پېچلو شرائطو او شواهدو پوري تېلى!!

له زاني او زانيه سره د نکاح حکم

قرآن په دې اړه فرمایي:

آلرَّازِنِي لَا يَنْكُحُ إِلَّا زَانِيَةً أَوْ مُشْرِكَةً وَالرَّازِنِيَةُ لَا يَنْكُحُهَا إِلَّا زَانِي أَوْ
مُشْرِكٌ وَحُرِّمَ ذَلِكَ عَلَى الْمُؤْمِنِينَ ۚ النور: ۳

دا زاني يوازي زناکاره یا مشرکه بسخه نکاح کوي، او دا زناکاره بسخه يوازي
زناکار او مشرک ئې په نکاح کوي، او دا پر مؤمنانو حرام کړي شوي.

په دې مبارک آيت کې د زناکارو په اړه دا لارښوونی شوې:

- خوک چې زاني وي نو هغه یا زناکاره بسخه نکاح کوي او یا مشرکه، مزاج
او سلیقه ئې داسي رنګ غوره کړي چې همداسي بسخی خوبسوی، جنسي
تعلقات ئې همدي لوري ته بیايو، زناکاره بسخه هم د د په خېر وي، يوازي
زناکار او مشرک مېړه په لاس ورڅي، پاک ملي ئې نه خوبښېږي.

- له زناکارو سره نکاح پر مؤمنانو حرامه د، یعنی له مؤمنانو سره نه

بسايي چي له بدملنو سره واده وکړي، باید داسي مېړنۍ یا مېړه خان نه انتخاب
نه کړي چي له اخلاقې پلوه د اعتماد ور نه وي، د ايمان تقاضا دا ده چي
داسي خوک د ژوند د همسفر او ملګري په توګه غوره کړو چي خداپال،
ملتزم، پاک ټمنی، امين او باوفا وي، او په خپلي غېږ کي صالح او مؤمن اولاد
وروزوي.

دا پوبستنه راولارېږي چي آيا د زناکار او زناکاري نکاح یوازي په خپلو
منځونو کي جائزه ده او له مؤمنانو سره ئې نکاح حرامه ده، داسي لکه له
محرماتو سره نکاح؟ خواب دا دئ چي که خوک په دې ناولي کار کړ وي،
لاس نه تري اخلي او توبه نه کوي، نو له هغه سره له شکه پرته نکاح حرامه
ده، هم د دي صريح آيت له مخي او هم د رسول الله صلي الله عليه وسلم
د لارښوونو له مخي، خو که خوک توبه وکړي او خان اصلاح کړي نو اميد دئ
چي الله تعالى ئې په داسي نکاح ونه نيسې، هم ئې مخکنۍ گناه ورته
وبخښي او هم ئې په راتلونکې کي له دې گناه وساتي. د آيت له الفاظو
معلومېږي چي مصدقاق ئې هغه زناکاران دي چي دغې گناه ته دوام ورکوي
او لاس نه تري اخلي، نه هغه چي گناه ئې کړي خو ژر ئې توبه کړي او خان
ئې اصلاح کړي. د الزاني او الزانيه صيغې همدا مطلب افاده کوي.
د دي لپاره چي دا مطلب مزيد واضح شي لاندي روایات ستاسو مخي

ته ډدم:

عَنْ عَبْدِ اللَّهِ بْنِ عَمْرِو قَالَ: كَانَتْ اُمْرَأٌ فِي جِيَادٍ تُسَمَّى أُمَّ مَهْزُولٍ، وَكَانَتْ
تُسَافِحُ، وَكَانَتْ تَشْرِطُ لِمَنْ تَزَوَّجَهَا أَنْ تَكْفِيهُ النَّفَقَةَ، فَاسْتَأْذَنَ رَجُلٌ رَسُولَ

(c) ketabton.com: The Digital Library اللَّهُ صَلَى اللَّهُ عَلَيْهِ وَسَلَّمَ فِي نِكَاحِهَا، "فَقَرَأَ رَسُولُ اللَّهِ صَلَى اللَّهُ عَلَيْهِ وَسَلَّمَ الزَّانِي لَا يَنْكِحُ إِلَّا زَانِيَةً" ، المَعْجَمُ الْكَبِيرُ لِطَبَرَانِي وَالْبِهْقَيِ

له عبد الله بن عمرو رضي الله عنه روایت دئ چي ويلي ئي دي: د جياد يوه مېرمن وھ چي ام مهزول نومېدھ او بد ملنھ (فاحشه) وھ، د واده په اړه به ئي دا شرط وړاندي کولو چي دا به په خپله د مېدھ نفقه پر غاره اخلي (له هغو پيسو چي د بدملنى له لاري ئي ترلاسه کوي) نو يوه سري له رسول الله صلي الله عليه و سلم له هغې سره د نکاح اجازه وغوبته، نو رسول الله صلي الله عليه و سلم دا آيت ورته ولوست: **الزناني لا ينكح إلا زانية.... و حرم ذلك على المؤمنين.**

عن عبد الله بن عمر أنَّ رَسُولَ اللَّهِ صَلَى اللَّهُ عَلَيْهِ وَسَلَّمَ قَالَ « ثَلَاثَةٌ قَدْ حَرَّمَ اللَّهُ عَلَيْهِمُ الْجَنَّةَ مُذْمِنُ الْخَمْرِ وَالْعَاقِّ وَالْدَّيْوُثُ الَّذِي يُقْرَرُ فِي أَهْلِهِ الْخَبَثُ ». مسنند احمد

له عبد الله بن عمر رضي الله عنهمما روایت دئ چي رسول الله صلي الله عليه و سلم وفرمايل: درې کسان داسي دي چي الله تعالى جنت پري حرام کړي: هغه چي تل شراب خښي، د پلار مور له لوري عاق (رتل) شوي او هغه ديوث چي په خپل تبر کي (زنا او بدملني گوري خو مخه ئي نه نيسني او) په خپل حال ئي پرېبردي.

نامحرمي او نامحرمي بسخي ته کتل

په دي اړه د قرآن لارښوونه دا ده:

قُل لِّلْمُؤْمِنِينَ يَغْضُبُوا مِنْ أَبْصَرِهِمْ وَيَحْفَظُوا فِرْوَاهُمْ ذَلِكَ أَزْكَى
لَهُمْ إِنَّ اللَّهَ خَيْرٌ بِمَا يَصْنَعُونَ ۝ وَقُل لِّلْمُؤْمِنَاتِ يَغْضُبْنَ مِنْ
أَبْصَرِهِنَّ وَيَحْفَظْنَ فُرُوجَهُنَّ وَلَا يُبَدِّيْنَ زِينَتَهُنَّ إِلَّا مَا ظَهَرَ مِنْهَا
وَلَيَضْرِبَنَّ بِخُمُرِهِنَّ عَلَى جُبُوبِهِنَّ وَلَا يُبَدِّيْنَ زِينَتَهُنَّ إِلَّا لِبُعُولَتِهِنَّ
أَوْ ءَابَاءِهِنَّ أَوْ ءَابَاءِ بُعُولَتِهِنَّ أَوْ أَبْنَاءِهِنَّ أَوْ أَبْنَاءِ بُعُولَتِهِنَّ أَوْ
إِخْوَانِهِنَّ أَوْ بَنِي إِخْوَانِهِنَّ أَوْ بَنِي أَخْوَاتِهِنَّ أَوْ نِسَاءِهِنَّ أَوْ مَا مَلَكَتْ
أَيْمَانُهُنَّ أَوِ الْتَّيْعِينَ غَيْرِ أُولَئِكَ الْأَرْبَةِ مِنَ الْرِّجَالِ أَوِ الْطِّفْلِ الَّذِينَ لَمْ
يَظْهِرُوا عَلَى عَوْرَاتِ الْتِسَاءِ وَلَا يَضْرِبَنَ بِأَرْجُلِهِنَّ لِيُعْلَمَ مَا يُخْفِينَ
مِنْ زِينَتِهِنَّ وَتُبُوْأ إِلَى اللَّهِ جَمِيعًا أَيْهَا الْمُؤْمِنُونَ لَعَلَّكُمْ تُفْلِحُونَ

٣٠-٣١ النور:

مؤمنانو ته ووايه چي د خپلو سترگو (كتل) راکم کري او خپل عورت وساقي،
دا ورته ډپر غوره دئ، يقيناً چي الله په هغه خه به خبر دئ چي دوي ئي
کوي. او بايمانه بسخو ته ووايه چي د خپلو سترگو (كتل) راکم کري، او خپل
فروج وساقي او خپله گانه خرگنده نه کري، مگر هغه ئي چي خرگنده وي او
خپل تكري دي په خپل گربوان واقوي او خپله گانه دي له خپلو مېرونو،
خپلو پلرونو، د خپلو مېرونو له پلرونو، خپلو زامنو، د خپلو مېرونو زامنو،
خپلو ورلونو، ورپلونو، خورييو، خپلو بسخو، خپلو وينخو، هغو ترلاس لاندي

سپرو چي بي شهوته دي او له هغو ماشومانو پرنه چي د سخو په عورت حبر
نه دي بل چا ته نه خرگندوي او خپلي پښي دي داسي (پر زمکه) نه وهی
چي هغه گانه ئي معلومه شي چي پتوي ئي او اي مؤمنانو! تول د الله لوري
ته رجوع او توبه وکړئ چي بريالي شئ.

د دغو مبارکو آيتونو لارښوونی دا دي:

• مؤمنان په دي گمارل شوي چي د خپلو ستړگو کتل راکم کري او خپل
عورت وساتي، دلته د ستړگو په اړه د (يغضوا) صيغه کارول شوي چي کمول
افاده کوي، او دي ته په پام سره چي تري وروسته د عورت (شم خاى) ساتنه
راغبې نو مطلب ئي پردي او نامحرم ته له داسي کتنې ډډه کول دي چي
شهوت پاروي، لکه پر له پسې او زيات کتل او هغه هم د شهوت په نظر،
ورپسي وييل شوي چي دا ورته ډېر غوره دي، يعني همدا کار له اخلاقې پلوه
ورته غوره دي، په گناه کي له پربوتو ئي ساتي، او د آيت په پاي کي وييل شوي
چي الله تعالى په هغه خې بنې خبر دي چي دوي ئي کوي. يعني دا لارښوونی
د هغه الله تعالى له لوري دي چي د انسان د کېنو او عملونو د پایلو او
نتائجو په اړه بشپړ علم لري، د همدي جامع او کامل علم له مخي ئي دا
لارښوونی ورته کري دي.

• با ايمانه سخئي هم په دي گمارل شوي چي د خپلو ستړگو کتل راکم کري
او خپل عورت وساتي او خپل زينت خرگند نه کري، مګر هغه ئي چي خرگند
وي. که خه هم په مخکني آيت کي حکم تولو (نارينه وو او سخو) ته متوجه
وو، خو له دي کبله چي سخو ته ځيني نوري لارښوونی ضروري وي نو خکه

مخکنی حکم بیا تکرار شوی او پر هغه سرپیره د چپل زینت نه بسودو

لاربسوونه هم ورته شوی. دلته خو پوبنتني راولابرپري: د زينت معنی خه
د ۵؟ آيا مراد ئي گانه او زينتي شيان دي، كه د بدن سينگار شوي غري او كه
په خپله جمال، بسکلا او بسايسٽ؟ کوم خه ته خرگند زينت ويل شوي او له
نه بسودلو مستشنا شوي؟ په دې اړه خو خبری بايد په پام کي ولرو:

• د زينت معنی بايد تر تولو وراندي په قرآن کي او مخصوصاً د دې آيت
شاوخوا کي ولتيوو او وګورو چي دلته په کومه معنی راغلى، دا صحيح نه ده
چي د خپلي سليقي او خوبني معنی ورواغوندو. په همدي آيت کي ويل
شوي: (وَلَا يَضْرِبُنَّ بِأَرْجُلِهِنَّ لِيُعْلَمَ مَا يُخْفِيَنَ مِنْ زِينَتِهِنَّ: او خپلي

پښي دي داسي (پر زمکه) نه وهي چي هغه گانه ئي معلومه شي چي پتوسي
ئي)، دا فقره په ډېر وضاحت سره بسيي چي دلته زينت د گانبي په معنی
راغلى، خکه پر زمکه د پښو په کلکو وھلو سره یوازي پته گانه خرگندپري او
غږي اوږبدل کېري او د نامحرم توجه جلبوسي، نه بل خه، که دلته زينت له
گانبي پرته په بله معنی نه شو اخيستي نو په مخکنيو کي ئي هم په بله معنی
اخيستل بي دليله خبره ده. دا صحيح نه ده چي خوک له خپله خانه زينت
د جمال او بسکلا په معنی تعبيير کېري او ادعاء وکړي چي مراد تري مخ، ستګي
او شوندي دي، په دې فقري کي او تري وراندي فقري کي چي وايي: (وَلَا
يُبَدِّيَنَ زِينَتَهُنَّ إِلَّا مَا ظَاهِرٌ مِنْهَا: او خپله گانه دې نه خرگندوي، مګر
هغه ئي چي خرگنده وي) زينت د گانبي په معنی راغلى او له گانبي پرته ئي

په بلي معنى قطعاً نشو اخيستي، له دواړو په خرگنده توګه معلومېږي چې
له زينت نه مراد ګانه ده، څکه په مخکني کي (ما ظهر منها) او په دي کي (ما
يخفين من زينتهن) ويل شوي، پر زمکه د پښي کلک و هللو سره له ګاني پرته
بل خه نه خرگندېږي، نو اطلاق ئې په بل خه نشي کېدی. که له (ما يخفين)
مراد ګانه وي نو له (ما ظهر منها) هم له ګاني پرته بل خه مرادول استباه
ده. که خه هم زينت له ګاني علاوه په نورو معانيو هم راغلي وي. د قرآن
په هیڅ آيت کي زينت د انسان د جمال، بشکلا او بشایست په معنى نه دئ
راغلي، په مخ، شونډو او ستړګو او نورو بشایسته برخو ئې اطلاق نه دئ شوی.

- د (ما ظهر منها) مراد نه مخ دئ او نه جامه، بلکي هغه ګانه ده چې
بسټي ئې په مخ او لاسونو کاري، لکه ګوتې، تېك، دېدې (والى)، او
غایړګه. البته د ګاني د نه خرگندولو مراد په اصل کي د وجود هغه برخه نه
خرگندول دي چې د تزئين لپاره ئې ګانه کارول کېږي، لکه غاره، سينه،
غورونه، پزه او نور غري. د آيت له دي برخې دا هم معلومېږي چې که بشو
خپل مخ سینګار کېږي وي، ستړګي ئې توري او شونډي ئې سري کېږي وي ورته
روا نه دي چې لوح ئې کېږي، څکه چې د زينت له خرگندولو منع کېږي شوې
دي. او زينت په اصل کي د دي لپاره وي چې د بل توجه خان ته جلب کېږي،
هر هغه کار چې بسټي د نامحرم د توجه راجلبلوو لپاره وکړي ناروا دئ.

- بشو ته لارښوونه شوې چې خپل تکري دي پر خپل ګربوان واقوي او
خپله ګانه دي له خپلو مېرونو، پلرونو، د خپلو مېرونو له پلرونو، خپلو زامنو،
د خپلو مېرونو له زامنو، خپلو ورونو، ورپرونو، خوریېو، خپلوانو بشو، خپلو

وينخو، هغو ترلاس لاندي سريو چي بي شهوته دي او له هعو ماشومانو پرنه
 چي د بسحوبه عورت خبر نه دي بل چا ته نه خرگندوي او خپلي پښي دي
 داسي پر زمکه نه وهي چي پته گانه ئي معلومه شي. دلته هم خو پونستني
 راولارېپري: پر گربوان د تکري اچولو معنی خه ۵۵؟ آيا معنی ئي دا ده چي
 خپل تکري به پر مخ داسي اچوي چي گربوان ئي هم پت کري؟ او كه ئي
 معنی دا ده چي د تکري يوه پیخه به پر خپلي غاري داسي راتاو کري چي
 غاري او گربوان ئي هم ورپت کري؟ په دي اره هم د صحابه وو تر منځ د
 رأيي اختلاف تر سترګو کېري او هم د فقهاء او محدثينو تر منځ، هم د
 مخکنيو او هم د وروستنيو، خيني د بسحوبه او لاسونه تر بند پوري عورت
 نه بولي او پت ساتل ئي فرض او واجب نه گئي او د بسحوبه د بدن همدا برخي
 د (ما ظهر) مصدقابولي، خو خيني نور د دي پټول هم فرض گئي او د (ما
 ظهر) مصدقابولي، خو خيني نور د دي پټول هم فرض گئي او د (ما
 نورو برخو خرگندېدا گئي. احناف د لومړي رأيي پلويء کوي او یقیناً چي
 همدا رأيي دقیقه او سمه ۵۵. دلائل ئي دا دي:

- د مخ پټول مو په هغه صورت کي فرض گئي شو چي: ۱- د پټولو په اره
 ئي د نص الفاظ صراحت ولري، حال دا چي په ټول قرآن کي د مخ پټولو په
 اره صريح حکم نه مومو. ۲- که دا فرض وي نو د حج په دوران کي به بسخي
 د يوه فرض په ترك کولو نه مکلف کېدې او دا به نه ورته ويل کېدل چي د
 احرام په حالت کي به مخ او لاسونه نه پټوي. خوک چي حج ته د استثنائي
 حالت نوم ورکوي اشتباه کوي، په حقیقت کي حج معیاري حالت دئ، خه

چي په حج کي جائز وي په بل وخت کي په اولي درجه جائز دي.

- که خوک د پېر احتیاط له کبله افراط کوي نو دومره دي ووايي چي مخ پتیول مستحب دی، نه دا چي فرض او واجب ئي وگئي، هغه هم محیط ته په پام سره.
- د نارينه او بسخي لپاره د فرض حجاب حد همغه دئ چي په حج کي باید مراعات شي، تر دي زيات ئي په مستحباتو کي راخي.

• دي ته باید متوجه وو چي د نارينه او بسخي لپاره د احرام لباس يو داسي معیار دئ چي سبئي مسلمان نارينه او مسلمانه بسخه په همدومره لباس مكلف دی، تر دي زيات ئي نه فرض دي او نه واجب، بلکي مستحب دي او د دوي خوبني او ظروفو ته پرېښوډل شوي، که د حج په خبر ستر عبادت کي، د بيت الله خوا ته، د لکونو خلکو په منځ کي دومره لباس کافي وي؛ نو په نورو وختونو کي خو په اولي درجه کافي دئ، خوک چي وايي نارينه د سر په پتیولو او بسخه د مخ او لاس په پتیولو مكلف دي په دين کي غلو او بي خايم سختي کوي او خلک په هغه خه مكلف کوي چي الله تعالى نه دي پري گمارلي، که د بسخي لپاره مخ او لاسونه پتیول ضروري وي نو الله تعالى به د حج په دوران کي پري مکلفه کړي وه او که د نارينه لپاره سر پتیول ضروري وي نو الله تعالى به په حج کي پري مکلف کړي وو. بسخي به په دي نه گمارل کېدي چي د حج په دوران کي به نه مخ پتیوي او نه به دستکشي په لاس کوي، نارينه به پر دي نه گمارل کېدل چي سر به نه پتیوي او داسي بوتونه به نه پښو کوي چي تر پنوي ئي زياتي پښي ورپتني کړي، که مخ او لاسونه پتیول

(c) ketabton.com: The Digital Library فرض وي نو بسخو ته به جائز نه و هچي په لوخ مح او له دستکشو پرنه لوحه لاسونو سره ملونج وکړي، که خه هم خوا ته ئې کوم نامحرم نه وي!! له پکول، خولی، پتکي او لوونګي سره ملونج کول يو برابر دي، او حتی ويلی شو چي که خوک د الله تعالى په وراندي د خپل عجز او انکسار بشودلو لپاره لوخ سر ودرپېري نه یوازي گناه ئې نه ده کېږي بلکې د ثواب داسي کار ئې کېږي چي د حج په دوران کي ئې کوي. د احنافو د فقهاءوو رأيه همدا ده، اهل حدیث د احنافو له رأيه سره مخالفت کوي او هغه احاديث هم يا نه مني او يا ئې تأویلوي چي د احنافو د رأيه تأیيد کوي. دوى وايي: د حج په دوران کي بسخی باید نقاب پر مخ راکش کېږي خو داسي چي له مخ سره به ئې نه لګپېري!! ګواړي په دې سره ئې هم پر حدیث عمل کېږي او هم ئې پر خپل مذهب!! خیني بیا داسي دی چي وايي په لوخ سر ملونج کول مکروه دی!! که پونته وکړو چي د کوم نص په استناد؟ قرآن خو دا خبره نه ده کېږي، په احاديثو کي خو دا خبره نه ده شوې، رسول الله صلی الله علیہ وسلم خو هم د حج په دوران کي لوخ سر ملونج کېږي او هم په خینو نورو وختونو کي، تاسو د خه په استناد دا خبره کوي؟! داسي خه به تري واوري چي حیران به شي، وايي: الله تعالى فرمایي: خذوا زینتکم عند کل مسجد، د دې آيت ترجمه هم داسي کوي: هر جومات ته د تلو په وخت کي خپل زینتني لباس واغوندئ، خو نه د دې آيت ترجمه دغسي ده او نه ئې مطلب دا دئ چي پکړي، يا خولی په سر کړئ، خکه دلته مسجد د اسم زمان په توګه راغلي نه د اسم مکان، مراد ئې د سجدې او مانځه وخت دئ نه جومات، او مقصد ئې

دا دئ چي د هغو خلکو غلطه عقیده تردید کړي چي وايي په ریو، حیرو، خیرنو، پینه شوو، ورینو، کرباسي او ملنګي جامو کي ملونځ کول ډېر ثواب لري!! الله تعالى فرمایي چي تر تولو بشکلې جامي مو د مانځه لپاره واغوندي، الهي شريعت موره ته وايي چي جومات ته د تلو په وخت کينبي جامي واغوندي، عطر ووهئ، که مو داسي خه خورلي وو چي له خولي مو بد بوي تلو يا د ډېرو خولو په سبب بد بوي درنه تلو جومات ته له تللو ډډه وکړه، خان پاکيزه او ستره کړه بيا جومات ته ولار شه. د خذوا زينتم معنى او مراد دا دئ، نه د خولي او پګړي په سر کول.

• که په حجاب کي مخ شامل وي نو په ډېرشم آيت کي دي حکم مورد نه درلود چي مؤمنانو ته ووايه: خپلي ستړگي تیتی واقوی، دا حکم خو په هغه صورت کي وارد دئ او مجال لري چي د بسخو مخ لوخ وي.

• د ستړگو تیت اچول غوره کار دئ؛ له ګناه د مخنيوي وسیله ۵۵، الله تعالى مؤمنان پري ګمارلي، خو دي ته باید متوجه وو چي کتل خو پرپړدئ حتى له زنا مخکي تول ناروا کارونه په صغیره ګناهونو کي رائي، نه په کبیره ګناهونو کي او د یوه فرض په پرپښودو کي.

• د بسخو لپاره د ستړگو تیت اچول همځه حکم لري چي د نارينه وو لپاره ئي لري، په دي دواړو کي په تفکيك او امتياز باور درلودل د دي آيتونو د روحيي خلاف خبره ۵۵.

• په قرآن کي د ستر په ارتباط درې الفاظ راغلي: حجاب، خمر او جلابيب، خيني دا درې واړه سره خلط کړي او د تیکري او پیروني په معنى ئي ونيسي،

حال دا چي حجاب هغه خه ته ويل شوي چي د دوو لوريو تر منج د ليدا
مانع شي، لکه د دروازې پر سر پرده، کومه دره او دبوال، قرآن د حجاب لفظ
هلهه کارولی چي مؤمنانو ته وايي: کله چي له امهات المؤمنين (د رسول الله
صلی الله عليه و سلم له مېرمنو) کوم خه غوارئ نو د حجاب (پردي) تر شا
ئي وغوارئ، د حجاب له شا ورغبر کړئ چي اې د مؤمنانو موري! دا شي مي
په کار دئ. دغې لارښوونې ته په پام سره ويلى شو چي تیکري ته د حجاب
نوم ورکول او مستوري بسخي ته محجبه ويل غلطه نومونه ده. خمار هغه
واړه تیکري ته وايي چي مېرمني ئې پر سر کوي او غاړه او ګربوان پري پتنيوی،
او جلباب هغه لوی پروني ته وايي چي بسخي ئې پر خپل سر اچوي او پر
خپل ټول ځان ئې راتاووی.

• موره په هغه صورت کي ادعاء کولي شوي چي مخ هم په خمار (تیکري)
سره پتیول ضروري دي چي تر جیوبهن مخکي د وجوههن ذکر راغلي وي، که
مراد د مخ پتیول وي نو دوه خبری ضروري وي: ۱- باید په صراحت سره د
مخونو (وجوههن) یادونه شوي وي، ۲- د مخ لپاره باید د غطاء (پتیولو) لفظ
راغلي وي نه د یضربن چي دلته د غورولو او اچولو په معنى دئ، له مخ سره
د غطاء لفظ بنائي او پر ګربوان د تیکري له اچولو سره د یضربن صيغه.

• ځيني د ابن شهاب الزهري په هغه روایت استناد کوي چي د افک د
قضبي په ارتباټ راغلي او په هغه کي عائشې رضي الله عنها ته دا وينا منسوب
شوې چي د حجاب آيت نازل شوي وو نو خکه ما خپل مخ په تکري پت کړ.
د دي روایت په اړه خو پونستني شوې چي هیچا ئې څواب نه دئ ويلى: د

افک له پېښي ورلاندي نازله شوې که وروسته؟ که وايي چې وروسته نازله شوې نو د روایت د برخه ردوي چې د حجاب حکم د بنی المصطلق له غزوی مخکي راغلی وو او که وايي چې ورلاندي نازله شوې نو په دې سره د روایت هغه برخه ردوي چې د سعد بن معاذ رضي الله عنه او په جومات کي د هغه د وينا يادونه کوي خکه سعد بن معاذ رضي الله عنه د احزاب په غزوی کي تپي شوې او لړ وروسته له همدې تپ وفات شوی!! همدا راز عائشې رضي الله عنها ته دا وينا منسوبول چې د حجاب آيت ته په پام سره ئې خپل مخ پت کړي، صحيح انتساب نه دئ، خکه د حجاب د آيت موضوع د مخ پتیول نه بلکي له امهات المؤمنین د پردي له شا خه غوشتل دي، که په تکري سره د مخ پتیولو يادونه ئې کړي وی نو د احزاب د سورې ۵۹ آيت ته به ئې اشاره کوله چې وايي: **يَأَيُّهَا النَّبِيُّ ۖ قُلْ لِّاَزُواجِكَ وَبَنَاتِكَ وَنِسَاءُ الْمُؤْمِنِينَ يُدْنِينَ عَلَيْهِنَّ مِنْ جَلَبِيهِنَّ ذَلِكَ أَذْنَىٰ أَنْ يُعْرَفُنَ فَلَا يُؤْذِنَ ۚ وَكَانَ اللَّهُ غَفُورًا رَّحِيمًا ۝**: اې پیغمبره! خپلو مېرمنو، او خپلو لوښو او د مؤمنانو مېرمنو ته ووايې چې خپل پیروني ورباندي راتاو کړي، همدا دې ته نبردي ۵۵ چې وپېژندۍ شي او ونه خورول شي، او الله مهربان بخشنونکي دئ.

• په ۳۱ آيت کي چې ويل شوي بايمانه بشخي دي خپل زينت له خپلو مېرونو، پلرونو، د خپلو مېرونو له پلرونو، خپلو زامنو، د خپلو مېرونو زامنو، خپلو ورونو، وربونو، خوريبيو، خپلو بشخو، خپلو ويئخو، هغو ترلاس لاندي

سېرو چي بې شهوته دی او له هغۇ ماشومانو پېرنە چى دېسحۇپه عورت خېر
 نه دی بل چا ته نه خېركندوي، دلتە خو پۇستىنى راولارپېرىي: دا كوم زىنت دئ
 چى پر مېرىھ علاوه پورتىنيو ته ئې ھم بسۈول مانع نه لرى؟ او دا كوم زىنت
 دئ چى لە خېلۋانو او شاوخوا بسخۇ پرتە ئې نورو بسخۇ تە ھم بسۇدل جائز
 نه دى؟ آيا د دې زىنت اطلاق لە گانې پرتە پە بل خە كولى شو؟ دوه خوابونە
 درلودى شو: يو دا چى د بدن ئىينىي برخى داسى دى چى لە مېرىھ علاوه د
 بسخى نور خېلۋان ئې ھم لە لىدو نه دى منع شوي، لكە وېستان، غارە، مت،
 او گواكى پە دې آيت كى پە زىنت سره ھمدەغۇ برخو تە اشارە شو. بل دا
 چى بسخى لە دې منع شوپى چى خېلە ۋولە گانە لە مېرىھ او پورتىنيو خېلۋانو
 او نېردى خلکو پرتە بل چا تە وېسيي. د دې پۇستىنو مختصر او يوازىنى خواب
 دا دئ چى دلتە لە زىنت مراد گانە دە نە بل خە. كە د آيت الفاظو تە خېر
 شو نو پە يقىن سره وىلى شو چى دوھەمە رأىيە دقىقە دە، دا خكە چى زىنت
 پە عامە صىغە راغلى د خاصلۇ لپارە ئې ھېش موجە دليل نە مومۇ، پە كوم
 دليل بە يوازى خو غېرى تىرى مزادوو؟ مخ او لاس لە پردىيە بسخۇ ھم ستر نه
 دئ او له مخ، لاس او پېنىي پرتە نور غېرى خېلۋانو نارىنە وو تە ھم بسۇدل
 منع دى. دا بە چېرى عجىبىيە وي چى خوک دلتە (نساءەن) داسى تعبير كېرى
 چى گواكى پردىيە بسخۇ تە خېل جمال بسۇدل منع دى او خېلە تە ئې بسۇدل
 مانع نه لرى!! حال دا چى معنى ئې لە كوم شك پرتە دا دە چى لە خېلۋانو
 پرتە نورو بسخۇ تە د خېل گانۇ لە بسۇدلو منع شوپى، بسخۇ تە د سىنگار او د
 گانۇ د كارولو امتياز ورکىي شوي، خو دا د خېل مېرىھ پە ورلاندى او د هەغە

(c) ketabtop.com: The Digital Library

د ارضاء او توجه جلبلوو په موخه نه د پردي نارينه د توجه جلبلوو او یا له نورو بسخو سره د مسابقي، رقابت او خان بسودني لپاره. له داسي خان بسودنو چي په تولني کي کومي فتنې راولارېپري له هیڅ عاقل انسان پتي نه دي، که په یوې ميلمستيا او واده کي ځينو بسخو سينګار کړي وي او رنګ رنګ ګانيبي ئي اچولي وي او په خوا کي ئي داسي مېرماني وي چي د سرو زرو ګانيبي خو پرېړده حتی سمي جامي هم نه لري، په دي سره له یوې خوا د دوى تر منځ جدي کرکه او دبمني راپیدا کېږي، له بلي خوا نوري مېرماني دي ته هڅول کېږي چي خپل مېرونه دي ته اړ کړي چي دوى ته هم همداسي ګانيبي برابري ګړي، که له حرامو لارو وي او که له حلالو!! دا یقیناً چي تولنه د منفي رقابتونو او حсадتونو په لوري بیاپي او فتنې راولاروي. قرآن د قارون یادونه کوي چي په ګابو ئي خان سينګار کړي خپل قوم ته راووت، ناپوهانو د ده حالت ته په پام سره وویل: کاش موب هم د ده په څېر وي او همغه خه مو درلودي چي ده ورکړي شوي!!

یقیناً چي د حجاب په اړه د هغو خلکو رأيه ډېرہ کمزوري ده چي د بسخو مخ او لاسونه هم په ستر کي شاملوي او فرض ئي ګني، همغسي کمزوري لکه جومات ته د بسخو د تگ په اړه د دوى رأيه. په دي اړه ټول مسلمانان متفق دي چي د رسول الله صلی الله عليه وسلم په زمانې کي او د هغه تر رحلت پوري بسخي جومات ته تلبې او د جماعت په ملونځونو کي ئي له نارينه وو سره یو ئاي برخه اخيسته، داسي چي مخکي به نارينه، ورپسي ماشومان او د صفوفو په وروستي برخې کي به بسخي ودرېدي، د اختر په ملونځونو کي

به ئى هم بىرخه اخيسته، او كله كله به رسول الله صلى الله عليه وسلم دوی لپاره بېلە غوندە جوړوله او دوی ته به ئى خانگري موعظه اوروله. نه يوازي دا چي مسجد ته تلي او د جماعت په ملونځونو کي به ئى شركت کولو بلکي گن شمېر مېرمنو د امهات المؤمنين په شمول په غزواتو کي هم شركت کړي. په دې اړه روایات دومره زیات او دومره صريح دې چي هيڅوک ترې انکار نشي کولي. راشئ وګورو چي قرآن په دې اړه خه حکم کړي، آيا په قرآن کي داسي لارښوونی مومو چي جومات ته د بنټو د تلو جواز ترې استنباط شي؟ رسول الله صلى الله عليه وسلم په دې اړه خه لارښوونی کړي؟

قرآن په مکرره توګه او په عامه صيغه (تولو مؤمنانو) ته سپارښتنه کوي چي خپل ملونځونه په جمع اداء کړي، په جمع د مانځه دا سپارښتنه عامه ده، تولو مؤمنانو ته راجع ده، يوازي د نارينه وو لپاره نه ده، د قرآن بل آيت په دې ګواهي ورکوي چي بنټي هم په دې سپارښتنی کي شاملی دي، خکه قرآن د مریم عليها السلام په اړه فرمایي:

يَمَرِيمُ أَقْنَتِي لِرَبِّكِ وَأَسْجُدِي وَأَرْكَعِي مَعَ الْرَّكِعَيْنَ^{٤٣}

آل عمران: ٤٣

اې مریمي! خپل رب لره تسليم اوسيه، سجده کوه او له رکوع کوونکو سره يو خاي رکوع کوه.

د مریمي عليها السلام يادونه دې لپاره راغلي چي وښيي يوه مؤمنه مېرمن بايد خنګه وي، مریم عليها السلام ته د عامې پر تولو بنټو فضيلت

ورکړی شوی، قرآن هغه د مؤمنو مېرمنو لپاره د عوره مثال او بېلکي په توګه
معرفی کوي. د مریم عليها السلام روزنه په مدرسه او جومات کي شوې او
هغه ستر شخصیت تري جوړ شوی چې د انسانی تاریخ له پیل تر پای پوري
هیڅ بسخه د هغې مقام ته نشي رسپدی، دي ته له نورو ملونځ کوونکو سره
د ملونځ کولو سپارښتنه نه خانګري او خصوصي سپارښتنه ده او نه منسوخ
شوې سپارښتنه. البته بسخو ته دا لارښوونه د نارينه وو له اړوند سپارښتنې
يوazi دومره توپیر لري چې نارينه جومات ته پر تلو مکلف شوي او بسخو
ته دا رخصت ورکړي شوي چې کولي شي جومات ته ولاړي نشي او په خپل
کور کي ملونځ وکړي، خو که ئې وغوبستل جومات ته ولاړه شي هیڅوک ئې د
مخنیوی حق نه لري. دا د رسول الله صلی الله عليه وسلم داسي مکرره
سپارښتنه ده چې د حجه الوداع په تاریخي او مهمي خطبې کي ئې هم د
نورو سترو او مهمو امورو تر خنګ یو خل بیا تکرار کړه.

عَنْ عَائِشَةَ - رضى الله عنها - قَالَتْ خَرَجْتُ سَوْدَةً بَعْدَ مَا ضُرِبَ الْحَجَابُ
لِحَاجَتِهَا، وَكَانَتْ امْرَأَةً جَسِيمَةً لَا تَخْفِي عَلَى مَنْ يَعْرِفُهَا، فَرَآهَا عُمَرُ بْنُ
الْخَطَّابِ فَقَالَ يَا سَوْدَةً أَمَا وَاللَّهِ مَا تَخْفِينَ عَلَيْنَا، فَإِنْظُرِي كَيْفَ تَخْرُجِينَ، قَالَتْ
فَإِنَّكُفَّأْتِ رَاجِعَةً، وَرَسُولُ اللَّهِ صلِّي اللهُ عَلَيْهِ وَسَلِّمَ فِي بَيْتِي، وَإِنَّهُ لَيَتَعَشَّى.
وَفِي يَدِهِ عَرْقٌ فَدَخَلَتْ فَقَالَتْ يَا رَسُولَ اللهِ إِنِّي خَرَجْتُ لِبَعْضِ حَاجَتِي فَقَالَ
لِي عُمَرَ كَذَا وَكَذَا. قَالَتْ فَأَوْحَى اللَّهُ إِلَيْهِ ثُمَّ رُفِعَ عَنْهُ وَإِنَّ الْعَرْقَ فِي يَدِهِ مَا
وَضَعَهُ فَقَالَ "إِنَّهُ قَدْ أَذِنَ لَكُنَّ أَنْ تَخْرُجَنَ لِحَاجَتِكُنَّ". بخاري: ۴۷۹۵

له عائشې رضى الله عنها روایت دئ چې د حجاب له لازمېدو وروسته، سوده

رضی الله عنها (په حجاب کي) د کوم ضرورت لپاره بھر ووئله، هعه دنکه مېرمن وھ، چا چي پېژندله نو پري پتیه نه پاته کېدھ، عمر رضی الله عنھه ولیده او ورته وئي ويل: اې سوده! والله چي پر مور پتیه نه پاته کېږي، وګوره خنگه وحې! وايي: هغه بېرتە راستنھه شوه، په داسي حال کي چي رسول الله صلی الله علیه و سلم زما په کور کي وو او ماښامنی ئې خورلو او په لاس کي ئې غوبنین هدوکي وو، هغه راغله او وئي ويل: يا رسول الله! زه د خينو اړتیاواو لپاره بھر وو تلم او (عمر رضی الله عنھه) دا دا راته وویل، (عائشه رضی الله عنھا) وايي: الله تعالى هغه ته وحي وکړه، بیا په داسي حال کي ترې لوړه شوه چي هغه غوبنین هدوکي ئې لا په لاس کي وو او وئي فرمایل: یقیناً چي تاسو ته د خپلو حاجتنونو او اړتیاواو لپاره د وتلوا اجازه درکړي شوي.

د دي روایت له مخي دا خبره په ڇاډ او اطمئنان سره کولی شو قطعاً د توجیه ور نه برېښې چي عمر رضی الله عنھه به د رسول الله صلی الله علیه و سلم د دي وينا له اورېدو وروسته هم په خپلي رأيي تینګار کړي وي!! او سخېي به ئې جومات ته له تلو منع کړي وي.

حَدَّثَنَا سُلَيْمَانُ بْنُ حَرْبٍ قَالَ حَدَّثَنَا شُعبَةُ عَنْ أَيُّوبَ قَالَ سَمِعْتُ عَطَاءَ قَالَ سَمِعْتُ ابْنَ عَبَّاسَ قَالَ أَشْهَدُ عَلَى النَّبِيِّ صَلَّى اللَّهُ عَلَيْهِ وَسَلَّمَ - أُو قَالَ عَطَاءَ أَشْهَدُ عَلَى ابْنِ عَبَّاسٍ - أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ خَرَجَ وَمَعَهُ بِلَالٌ، فَظَنَّ أَنَّهُ لَمْ يُسْمِعِ النِّسَاءَ فَوَعَظَهُنَّ، وَأَمْرَهُنَّ بِالصَّدَقَةِ، فَجَعَلَتِ الْمَرْأَةُ تُلْقِي الْفَرْطَ وَالْخَاتَمَ، وَبِلَالٌ يَأْخُذُ فِي طَرَفِ تُوبَةِ (بخاري: ۹۸)

له ابن عباس رضی الله عنھما روایت دي چي: یو خل رسول الله صلی الله

عليه و سلم په داسي حال کي (د نارينه وو له لیکو یا منحه) ووچي بلال

رضي الله عنه هم ورسره وو (بسخو ته ورغى) گمان ئې وکړ چي بسخو د ۵۵
وعظ او نصيحت نه دئ اورېدلۍ، نو هغوي ته ئې وعظ وکړ، د صدقې ورکولو
امر ئې ورته وکړ، نو بسخو خپلي لښتې او ګوتې د صدقې په توګه اچولي او
بلال رضي الله عنه په خپلي ملن کي راتولولي. د دي روایت په اړه خو خبرې
توجه غواړي: د دي روایت په اصلې مطلب هلته سم پوهېږدي شو چي نور
روایات هم وګورو، د نورو روایاتو په رنا کي راته جوته کېږي چي دا د اختر
ملونځ وو، پیغمبر عليه السلام لومړي ملونځ کړي، بیا ئې خطبه ويلى، بیا د
خلکو له منځه تېر شوی او د بسخو د مانځه خای ته ورغلى، هغوي ته ئې بیا
وعظ کړي، د صدقې ورکولو ته ئې هڅولې او هغوي خپلي ګانې صدقه کړي.
دا او دي ته ورته ګن شمېر روایات بېي چي د پیغمبر عليه السلام په
دوران کي بسخو د جماعت په ملونځونو کي شرکت کولو، د ودرېدو خای ئې بېل
او د نارينه وو تر شا وو، پیغمبر عليه السلام د هغوي روزني ته خاصه توجه
کوله، د اختر په مانځه کي له عامې خطبې وروسته د بسخو خوا ته ورغلى او
هغوي ته ئې بیا وعظ کړي. خو متأسفانه اوس حالت داسي دئ چي بسخي
مېلو، ودونو، زیارتونو ته تلى شي، نه خاوندان او خپلوان پري اعتراض کوي
او نه واعظان، خو جومات ته ئې تګ منوع دئ!! خوک چي وايي اوس د
فساد او فتنو دور دئ نو خکه جومات ته د بسخو تګ بشه نه دئ!! هغوي ته

وايو:

له فساد او فتنو نه د بسخو د مخنيوي لار خو دا ۵۵ چي هغه جومات

خوک وايي چي د پيغمبر عليه السلام په وخت کي تر نن نه فتنې لبېي وي؟! دا خبره يوازي هغه خوک کولي شي چي له حقائقو بې خبر وي، په مدینه کي بسخي هغه مهال جومات ته تللي چي محدود شمېر کسانو ايمان راوري وو، قرآن وايي چي دېر ئالي به منافقينو، مرجفينو او د بيمارو زرونو خاوندانو هغه بسخي ٿورولي چي جومات ته به تلبي، د دغو مفسديينو له امله ئي بسخي جومات ته له تلو منع نه کري بلکي امر ئي ورته وکړي چي له جلباب سره جومات ته ولاري شي.

آيا خوک دا حق لري چي ووايي: اوس د فتنې دور دئ نو بسخي دي حج نه کوي، يا د حج په دوران کي دي مخ او لاسونه هم پتکوي؟ که دا حق نه لرو نو له جومات ئي خنگه منع کوو؟ رسول الله صلی الله علیه وسلم خو د خپل مبارڪ ڙوند په وروستيو شببو او په خپلو وروستنيو خطبو کي فرمایي: که ستاسو بسخي غواړي چي په جومات کي ډونځ وکړي نو مخنيوي ئي مه کوي!!!

خوک چي وايي د عمر رضي الله عنه په وخت کي دا پرېکړه وشوه چي بسخي دي جومات ته نه خي! هغوي ته وايو: دا نه د یوه حکم د تغیير په معنى اخيستي شو او نه د تعطيل په معنى، يوازي دومره ويلی شو چي که دا ادعاء صحيح وي نو دا پرېکړه هغه مهال د خاصو ظروفو او شرائطو په وجه شوي، داسي نه د چي د دې پرېکړي مخالفت حرام او ناجائز وي او نن چي د اسلام او مسلمانانو مصلحت دا تقاضا او غوبښته کوي چي د بسخو

(c) ketabton.com: The Digital Library ديني او اخلاقي روزني ته لازياته توجه وشي او له نورو حواوو نې جومان ته واړوو نو دا کار حرام او ناروا وکنیو!! حرام هغه دي چي الله تعالى او د هغه رسول حرام کړي.

خیني وايي: کاش اوس داسي جوماتونه او داسي واعظان وي چي د بسخو روزنه وکړي شي،... د کومي فتنې له مخي چي د بسخو ملونځ په کور کي غوره ګنيل شوي کېدی شي هغه په جومات کي د ننه احتمالي فتنه وي نه د لاري په اوږدو کي. د دوى په خواب کي باید ووايو: که رسول الله صلی الله علیه وسلم بسخو ته ويلي وي چي ستاسو ملونځ تر جومات په کور کي غوره دئ نو یوه بسخه به هم جومات ته نه وه تللي، د بسخو له عمل او د رسول الله صلی الله علیه وسلم له ويناوو معلومپري چي د پیغمبر علیه السلام تر رحلت پوري بسخي جومات ته راتلي، او رسول الله صلی الله علیه وسلم په خپلي وروستي خطبي کي دا سپارښته کړي ده چي که بسخو غوبنټل جومات ته ولاړي شي مخنيوئي ئې مه کوي، رسول الله صلی الله علیه وسلم حتی د عمر رضي الله عنه دا مطالبه ونه منله چي ويل ئې: يا رسول الله! خپلي مېرمني دی بھر ته له وتلو منع کړه، رسول الله صلی الله علیه وسلم له خه څنډ وروسته وفرمایل: ما ته وحي شوي چي دوى منع نه کړم. موبديوازي د دومره خه ويلو حق لرو چي ووايو: جوماتونه باید داسي جور شي چي هم د بسخو د مانځه ئاي بېل وي او هم ئې د تګ راتګ لاره بېله وي، خو هغه حلال کار نشو حرامولی چي رسول الله صلی الله علیه وسلم نه دئ تحريم کړي. د عمر رضي الله عنه په اړه په روایاتو کي رائخي چي هغه له کوره د بسخو له

وٽلو او د جومات ته تلو سره موافق نه وو، خو عملاً ئي حات ذاتي وو چي
دى به مخكي جومات ته روان وو او مېرمن به ئي ورپسى وو خو هغه ئي
منع كولى نشوي.

له نامحرم سره خلوت

اسلام زنا تحريم کېري او هر هغه خه ئي هم منع کېري چي زنا ته لار
آواروي او په زنا منتج کېري، د نامحرمو تر منع په خلوت کي او يوازي ناسته
او ولاره ئي هم په دې لې کي نېبولي او هغه ئي ناجائز گېلى، دې روایاتو ته
خير شئ:

عن جابر.... مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلَا يَخْلُونَ بِإِمْرَأَةٍ لَيْسَ مَعَهَا دُوْ
مَحْرَمٍ مِنْهَا فَإِنَّ تَالِثَهُمَا الشَّيْطَانُ ». مسنـد احمد

له جابر رضي الله عنه روایت دئ چي رسول الله صلي الله عليه و سلم
و فرمایل: خوک چي پر الله او د آخرت پر ورخي ايمان لري له کومي بشئي
سره دې په ذاتي حال کي گوبني نه گوري چي له هغى سره خپل محرم نه
وي، خكھ درېبىم به ئي شيطان وي.

عَنِ ابْنِ عَبَّاسٍ، قَالَ : سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ ، يَقُولُ : لَا يَخْلُونَ
رَجُلٌ بِإِمْرَأَةٍ وَلَا تُسَافِرُ امْرَأَةٌ إِلَّا وَمَعَهَا دُوْ مَحْرَمٍ. البيهقي

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ
يَقُولُ : « لَا يَخْلُونَ رَجُلٌ بِإِمْرَأَةٍ وَلَا تُسَافِرُ امْرَأَةٌ إِلَّا وَمَعَهَا دُوْ مَحْرَمٍ ». رَوَاهُ
الْبُخَارِيُّ فِي الصَّحِيفَةِ عَنْ عَلَيِّ بْنِ الْمَدِينِيِّ وَرَوَاهُ مُسْلِمٌ عَنْ أَبِي بَكْرِ بْنِ أَبِي

شیئه وَزَهَرِ بْنِ حَرْبٍ كُلُّهُمْ عَنِ ابْنِ عَيْنَةَ.

عن ابن عباسِ يَقُولُ سَمِعْتُ النَّبِيَّ صَلَى اللَّهُ عَلَيْهِ وَسَلَّمَ يَخْطُبُ يَقُولُ « لَا يَخْلُونَ رَجُلٌ بِامْرَأَةٍ إِلَّا وَمَعَهَا دُوَّ مَحْرَمٍ وَلَا تُسَافِرِ الْمَرْأَةُ إِلَّا مَعَ ذِي مَحْرَمٍ ». مسلم

له ابن عباس رضى الله عنهم روايت دئ چي رسول الله صلي الله عليه و سلم په خطبي کي فرمایي: نه دي کوم سبری له داسي بسخي سره گوبني گوري چي محرم ئې ورسره نه وي او نه دي بسخه له محرم پرته سفر کوي.

د جنسی شذوذ انتهاء او بدی پایابی

قرآن په دې اړه فرمایي:

إِن يَدْعُونَ مِنْ دُونِهِ إِلَّا إِنَّهَا وَإِن يَدْعُونَ إِلَّا شَيْطَانًا مَرِيدًا ۝
لَعْنَةُ اللَّهِ وَقَالَ لَا تَخِذُنَ مِنْ عِبَادِكَ نَصِيبًا مَفْرُوضًا ۝ وَلَا أُضْلِنَهُمْ
وَلَا أُمْتَنِيهِمْ وَلَا مُرْتَهِمْ فَلَيَبْتَتِنَ مَاعِنَ الْأَنْعَمِ وَلَا مُرْتَهِمْ فَلَيُغَيِّرُنَ
خَلْقَ اللَّهِ وَمَنْ يَتَّخِذِ الْشَّيْطَانَ وَلِيَّا مِنْ دُونِ اللَّهِ فَقَدْ خَسِرَ
خُسْرًا مُبِينًا ۝ يَعِدُهُمْ وَيُمَتِّهِمْ وَمَا يَعِدُهُمُ الْشَّيْطَانُ إِلَّا غُرُورًا
۝ أُولَئِكَ مَا وَلَهُمْ جَهَنَّمُ وَلَا يَحِدُونَ عَنْهَا مَحِيصًا ۝

النساء: ۱۱۷-۱۲۱

دوی خو له الله پرته یوازي د بسخو عبادت کوي او له سرکښ شیطان پرته د

بل خه عبادت نه کوي. همغه چي الله رتلى او ويي ئى دى: هرومرو به ستا
له بندگانو تاكلې برخه ترلاسه كوم. او حتماً به ئى تېربااسم او حتماً به هيلى
په يى راولاروم او خامخا به ورته امر كوم نو د خاروو غورونه به غوخوي او
هرومرو به ئى گمارم نو د الله د مخلوق جو ربنت به بدلوى او خوك چي له
الله پرته شيطان دوست ونيسي نو په بىكاره تاوان سره ئى تاوان وکىر. وعدى
ورسره کوي او هيلى په يى راولاروي او شيطان خو له تېرايستو پرته خه وعده
نه ورسره کوي. دوى همغه دى چي مېشت ئاي ئى دوزخ دئ او له هغه به
د خلاصون چاره نه مومي.

د دى مباركو آيتونو ستر ارشادات دا دى:

- خوك چي له الله پرته بل ته د دعاء لاسونه اوچتوى، خپل حاجات
وروپاندى کوي او د هغه عبادت کوي، ڈېر كمزوري معبدان مرستى ته
رابلى، ڈېريو مشركانو د بىخۇ په خېرە كى ئان ته معبدان جور كېي او
عبادت ئى کوي، دوى يوازى د بىخۇ عبادت کوي، جنسى بى لارىتوب ئى
هغه ئاي ته ورسوي چي پر زىرە او ذهن ئى بى مهارە جنسى قمايلات مسلط
شى، ټول ژوند ئى د دې تر اغېز لاندى راشى، هر خە له دغى زاوىبى گورى،
د جنسى هوس بندە شى، هم ئى دوستى د دې لپارە وي او هم ئى دېمنى،
له دې پرته بله مينه نه پېشنى، شراب دا اور لا تېز كېي، د بىخۇ او نارىنە وو
آزاد اختلاط او بربىنلىق ورباندى مزىد تىل توى كېي، مستە موسىقى، رقص
او نخا او د عشق او شھوت په ستايىنى كى سىندرى لازيات ورته ملن ووهى،
هم ئى بتان او هم ئى مجسمى د بىخۇ انخورونه شى . كە تاسو دا اوس غربى

ټولني ته لپه دقت سره خیر شئ نو د قرآن د دعه ایت مصدقه به په چپلو سترگو و ګورئ، هري خوا ته به دي د بنخو مجسمي ترسټرگو شي، هم په معبد کي او هم په مغازه کي، هم د کشيش په وينا کي او هم د تلویزیون په تجاري اعلاناتو کي، هلتله د تجارت لپاره بنخه او د دي بنايیست استعمالېږي، هلتله لورو مراتبو ته رسپدلي د بنخو له لاري وي، هلتله مور او پلار هېر شوي، د دي ميني تغیر ټول شوي، ئخا ئې جنسی هوس او تعلق ته خالي شوي، له نکاح او د کورنۍ له جوړولو ډډه کېږي دا ځکه چې نکاح د آزاد جنسی تعلقاتو مانع کېږي، له اولاد سره د بنخې او مېړه علاقه او مينه نشه او دا د دي لپاره چې اولاد ساتل او روزل زحمت غواړي او د جنسی تلذذ او خوند اخيستو په وړاندي خنډ کېږي، مېړه او بنخه د دي پر ئخا چې اولاد ولري، سپې او پشې ساتې، خيني د سپې ساتل تر زوي درلودلو غوره ګني او خيني ئې سپې د جنسی موخو لپاره ساتې، هلتله به تاسو له کشيشانو هم واورئ چې مریم عليها السلام په زنا تورنوی او په دي خبری خاص تأکید کوي او وايي چې هغې توبه وکړه او بیا ئې دا مقام ترلاسه کړ او دا د دي لپاره چې د یوه زناکار ولس معبد هم باید د زنا سمبلو وي، هلتله به تاسو د فرويد په څېر د دوى له فیلسوفانو هم واورئ چې وايي: د انسان د ټولو کړو وړو، اړیکو او روابطو منشاً جنسی تمايل دئ، د پلار مينه له لور سره او د مور مينه له زوي سره له دغه تمايل راولارېږي، هم د انسان د وینسي ټول فعالیتونه او هم ئې د خوب خوبونه جنسی منشاً لري.

• د دوى په اصل کي د شیطان عبادت کوي، شیطان غولولی، خوک ئې دي ته

هخولی چي د مریمی علیها السلام مجسمه جوړه کړي او حکوم ټې دی نه چې
د منا، نائلة او عزی په خپر سخینه بتان معبودان ونیسي او په وراندي ټې
ګونډه شي.

- دوی د هغه رتيل شوي شیطان په تحریک د شرك مرتكب شوي چې په
څو خبرو ټې لوره کړي:
- د الله د بندگانو یوه برخه به هرو مرو په دام کي غورئوم.
- له سمي لاري به ټې تېرباسم.
- په کړو لارو تګ به ورته بنایسته کوم، داسي چې له هغې ډېري هيلى او
طمعي ولري او رنګين رنګين خوبونه ورته وګوري.
- په دې به ټې ګمارم چې د خپلو بتانو لپاره خاروي په نخبنه کړي او
غورونه ټې ورغوڅ کړي.
- او په دې به ټې ګمارم چې الهي سنن بدل کړي، د فطرت خلاف ګام
واخلي، د الله د مخلوق په جوړښت کي تغییر راولي.

په دغو خو لنډو جملو کي د شیطان تول هغه خبیث کارونه په ګوته
شوي چې په خپلو ملګرو ټې ترسره کوي. د شیطان ملګرتیا او تول هغه
کارونه کول چې د شیطان د حزب غری ټې باید ترسره کړي، له سمي لاري
انحراف او کړېدل او په کړو لارو کي خپلو موخته د رسپدو هڅه کول، شرك،
د دروغجن معبد لپاره قرباني، له فطرت سره جنګ او د هغو الهي سننو د
بدلولو هڅه چې د ټولو مخلوقاتو په پیدایښت او جوړښت کي مراعات شوي.

دا چي گوري خوك سامم او پاکيزه جنسي تعلقات پرپردي او ناوي لاري او غير فطري طريقي غوره کوي، دا د همجنсанو تر منع غير فطري جنسي تعلقات، د نارينه او نارينه، او بسخي او بسخي تر منع نكاح، له حيواناتو سره جنسي نبردېكت، د خپل فطرت خلاف هغه مخدره مواد استعمالول چي بي سده ئي کري او د خپلو حواسو اداره کول له لاسه ورکري، دا چي نارينه غوايري خان د بسخي په خپر کري او بسخه خان د نارينه په خپر، په لباس کي هم او په حرکاتو او سکناتو کي هم، دا چي نارينه بيره خريي، هره ورخ د خپل مخ د پوستيکي په مليونهاوو حجرات رېبي، لنده موده وروسته ئي مخ گونئي گونئي شي، د زني لاندي غوبنه ئي راوچېپري، دا همغه له فطرت سره جنگ دئ چي شيطان خپل ملګري ورباندي گماري، دا چي گوري خوك د دروغجنو معبدانو لپاره په انسان، حيوان او حتی په خپل خان ظلم کوي، خوك د خاروي غور غوشوي، خوك خان وهي، خوك رياضتونه په خان مني، خوك رهبانيت ته مخه کوي او خوك له نكاح ډډه کوي، دا هر يو په حققت کي د شيطان هغه قسمونه ربتنيني کوي.

د حدودو نافذول د چا دنده او صلاحيت دي؟

باید دې پوبنتي ته هم خواب وویل شي چي د حدودو نافذول د چا دنده او صلاحيت دي؟ آيا له اسلامي حکومت او امام پرته بل خوك حدود جاري کولي شي؟ دې پوبنتي مختصر او لنډ خواب دا دئ چي له اسلامي حکومت او د مسلمانانو له امام او امير پرته هيڅوك د حدودو نافذولو دنده

(c) ketabton.com: The Digital Library او صلاحیت نه لري، نه پلار د زوي په اړه، نه مېړه د حچي مېرمني په اړه،
نه بادار د خپل مریي په اړه، نه د کلي ملا او ملك د کليوالو په اړه حدود
نافذولی شي. که ستا حالت داسي وي لکه د رسول الله صلی الله عليه و سلم
حالت په مکه کي يا د مدینې په لوړیو کلونو کي؛ نو د حدودو نافذول تر
هغه وختندهو چې ستا حالت له هغه حالت سره ورته شي چې رسول الله
صلی الله عليه و سلم د مدینې په وروستیو کلونو کي او هغه مهال درلود
چې د حدود اړوند آيتونه نازل شول. هغه خوک ډېر ناپوه او د اسلام له
حقیقته ډېر بې خبره دئ چې د افغانستان په اوسيني حالت کي چې د صلیبی
خواکونو په اشغال کي دئ او د دارالحرب حیثیت لري حدود نافذولی او په
دي سره غواړي خان اسلام ته ډېر متعهد او ملتزم ثابت کړي او ګمان کوي
چې بشایي له دي لاري به اسلام ته کوم خدمت وکولی شي!! الله تعالى خپل
رسول نه په مکه کي د حدودو په نافذولو مکلف کړ او نه د مدینې په لوړیو
کلونو کي، هغه مهال ئې د حدودو اړوند لارښوونی او احکام راولپېل چې
مدینه د یوه مستقل ملک په توګه راخرګنده شوه، د سیمی اکثریت خلکو
ایمان راوړ، د مدینې ټولی چاري د مسلمانانو په واک کي وي، دوى نه یوازی د
مدینې داخلي امنیت تأمین کړي وو بلکي د بهرنیو یړغلونو په وړاندی ئې له
دي مستقل هپواد او نوي نظام په وار وار دفاع کړي وه، له داسي حالت
وړاندی د حدودو نافذول او هغه هم په دارالحرب کي؛ هم د قرآنی لارښوونو
خلاف عمل دئ او هم د رسول الله صلی الله عليه و سلم د سنت خلاف. بې
علمه خلک د الفاظو په چکر کي پر پوئي او د واقعیتونو پر ئای تشن نومونې

معتبری گني، گمان کوي چي که خو کسانو پر چا د امير المؤمنين نوم ګپسود
نو هغه حقيقتاً امير المؤمنين شو او له دي وروسته ئي تولي هغه دندي او
مسئوليتونه په غاره دي او ټول هغه صلاحيتونه لري چي د اسلامي حکومت
خليفه او امير ئي لري !! که خه هم هغه نه فوخ ولري او نه تر تسلط لاندي
مصطفئونه او خوندي سيمه !!

اسلامي شريعت د حدودو نافذولو ته په داسي سترگه گوري لکه چي د
روغتون ډاكتير د جراحی عملياتو ته گوري او يوازي هغه مهال د خپل مریض
په عملياتو لاس پوري کوي چي مریض ئي په پرهبز گمارلى، لازمي لارښووني
او سپارښتنی ئي ورته کړي، ضروريدوا ئي ورکړي، خو له دي ټولو سره سره
نه دئ روغ شوي او په پاڼي کي له دي پرته بله چاره نه وي پاڼه چي عمليات
ئي کړي.

د دي لپاره چي دا مبحث مور ته مزيد واضح شي او اړوند احکام ئي
لازيات راته جوت شي راشئ هغه روایات هم له نظره تېر کړو چي په دي
اړه راغلي:

• د چا په اړه چي د حد جاري کېدا پرېکړه وشي هيڅوک ئي باید شفاعت
ونه کړي:

عن ابن عمر قال قال رسول الله صلى الله عليه وسلم : مَنْ حَالَتْ شَفَاعَةُ
دُونَ حَدًّ مِنْ حُدُودِ اللَّهِ فَقَدْ ضَادَ اللَّهَ فِي ملکه. السنن الكبرى للبيهقي، المعجم
الكبير للطبراني

(c) ketabton.com - The Digital Library عن أبي هُرَيْرَةَ، قَالَ: قَالَ رَسُولُ اللَّهِ: "مَنْ حَانَتْ شَفَاعَتُهُ دُونَ حَدِّ مَنْ حَدَّدَ اللَّهُ فَقَدْ ضَادَ اللَّهَ فِي مُلْكِهِ،

له ابن عمر رضي الله عنهما او ابوهريره رضي الله عنه روایت دئ چي رسول الله صلی الله علیه و سلم وفرمايل: د چا شفاعت چي له الهي حدودو د کوم حد د پلي کېدو مانع شي نو يقيناً چي له الله تعالى سره ئى د ده په ملك کي دبمني او ضديت کري.

• د مسلمانانو امام دا حق لري چي د حد نافذولو تر خنگ زناکار د مصلحت له مخي خه موده تبعيد کري:

عن ابن عمر رضي الله عنهما : أن النبي صلی الله علیه و سلم ضرب و غرب و أن أبا بكر ضرب و غرب وأن عمر ضرب و غرب. المستدرک

له ابن عمر رضي الله عنهما روایت دئ چي رسول الله صلی الله علیه و سلم په درو وهل کري او تبعيدول ئى کري، ابوبکر رضي الله عنه په درو وهل کري او تبعيدول ئى کري او عمر رضي الله عنه په درو وهل کري او تبعيدول ئى کري.

عن أبي هُرَيْرَةَ رضي الله عنه أَنَّ رَسُولَ اللَّهِ صلِّي اللَّهُ عَلَيْهِ وَسَلَّمَ قَضَى فِيمَنْ زَئِيْنَ وَلَمْ يُحَصِّنْ بِنَفْيِ عَامِ بِإِقَامَةِ الْحَدِّ عَلَيْهِ. البخاري

له ابو هريره رضي الله عنه روایت دئ چي رسول الله صلی الله علیه و سلم د هغه چا په اړه چي زنا ئى کري خو واده ئى نه وو شوي؛ تر یوه کال پوري د تبعيد او د حد د اجراء پېکره کري وه.

له دي او دي ته ورته رواياتو په دېر صراحت سره معلومېږي چې نبعيد

د حد جزء نه دئ بلکي داسي سزا ده چې د قاضيرأيي ته پرېښوول شوي.

• له هغو گناهونو پرته چې د سزا حد ئې تاکل شوي؛ لکه زنا، غلا، بغاوت،
شوکي، شراب خبیل او قذف يعني بي گناه کسان تورنول، د نورو گناهونو
سزا تر لس درو نشي زیاتېدى:

عنْ أَبِي بُرْدَةَ بْنِ نِيَارٍ، أَنَّ رَسُولَ اللَّهِ صَلَى اللَّهُ عَلَيْهِ وَسَلَّمَ كَانَ يَقُولُ: لَا يُجْلِدُ
فَوْقَ عَشْرِ جَلَدَاتٍ إِلَّا فِي حَدٍّ مِنْ حُدُودِ اللَّهِ. رواه البخاري

له ابو بردہ بن نیار رضی الله عنہ روایت دئ چې رسول الله صلی الله علیه
و سلم به ویل: تر لسو درو زیات و هل نشته مگر له الهی حدودو په کوم
حد کي. يعني په بل هیڅ مورد کي تر لسو درو زیات و هل نشته.

البته ځینو فقهاوو په ځینو مواردو کي تر ۴۹ او ۷۶ درو پوري تعزيري
سزا ګاني هم جائز ګنلي دي.

• په مخ او د بدنه پر نازکو ځایو وهل او د وھلو لپاره څوک برښهول منع
دي:

عن أبي هريرة رضي الله عنه : أَنَّ رَسُولَ اللَّهِ صَلَى اللَّهُ عَلَيْهِ وَسَلَّمَ قَالَ : «إِذَا
ضَرَبَ أَحَدُكُمْ قَلْيَقَةَ الْوَجْهَ». أخرجه أبو داود.

له ابوهريره رضي الله عنہ روایت دئ چې رسول الله صلی الله علیه و سلم
و فرمایل: که ستاسو کوم یو وھل کوي نو په مخ له وھلو دي ډډه وکړي.

• په اسلام کي لوڅول، ټول، زولانه کول، ولچک کول نشته:

عنْ عَبْدِ اللَّهِ بْنِ مَسْعُودٍ قَالَ : لَا يَحْلُّ فِي هَذِهِ الْأَمْمَةِ تَجْرِيدٌ وَلَا مَدْ وَلَا عُلْ وَلَا
صَفَدُ. سنن بيهقي

له عبد الله بن مسعود رضي الله عنه روایت دئ چي وايي: په دي (اسلامي) امت کي نه (د چا د تعذيب لپاره) بربنديوں شته، نه تړلی راکاړل، نه زولنه کول او نه ولچک اچول. يعني په اسلام کي دا جائز نه دي چي خوک د وهلو په موخه بربندي کړي شي، په وني او لرګي پوري وتړل شي، په لاس او پنسو کي ئې زولنې او ولچک واقچول شي.

• هغه اعتراض هیڅ ارزښت نه لوړي چي له وهلو وروسته وي:
عن أبي عيينة بن المهلب قال : سمعت عمر بن عبد العزيز يقول : من أقر
بعد ما ضرب سوطا واحدا فهو كذاب. مصنف ابن أبي شيبة
له أبي عيينة بن المهلب روایت دئ چي له عمر بن عبد العزيز رضي الله عنه
مي واور بدال چي وييل ئې: خوک چي له یوې درې وهل کېدو وروسته اقرار
وکړي نو هغه دروغجن دئ.

• هغه واکمن د الهي عذاب مستحق دئ چي په حد کي کموالي او زياتوالی
کوي:

« يؤتي بواں نقص من الحد سوطاً، فيقال له لم فعلت ذاك؟ فيقول رحمة
لعبادك، فيقال له أنت أرحم بهم مني! فيؤمر به إلى النار، ويؤتي بهن زاد
سوطاً فيقال له لم فعلت ذلك؟ فيقول لينتهوا عن معاصيك، فيقول أنت أحكم
به مني! فيؤمر به إلى النار » تفسير كبير

(c) ketabton.com: The Digital Library

د الله تعالى په وړاندي به داسي چارواکي راوستل شي چې په حدې بې یوه
دره کموالی کړي، ورته وبه ويل شي: ملي دي دا کار وکړ؟ وبه وايي: ستا پر
بندګانو د رحم له کبله، نو ورته وبه ويل شي: آيا ته تر ما زيات پري مهربان
وي؟ نو د اور په لوري د بېولو امر به ئې وشي، او داسي خوک به راوستي شي
چې یوه دره ئې زياته کړي، ورته وبه ويل شي: ملي دي دا کار وکړ؟ وبه وايي:
د دې لپاره چې ستا له عصيان او سرغراوي ډډه وکړي، نو ورته وبه ويل شي:
آيا ته د دوى په اړه تر ما زيات بشه حکم کوونکي وي؟ نو د اور په لوري د
بېولو امر به ئې وشي.

● پر خپلي گناه پرده اچول غوره دي:

عَنْ عَبْدِ اللَّهِ، قَالَ : جَاءَ رَجُلٌ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ : إِنِّي
عَالَجْتُ امْرَأًةً مِنْ أَقْصَى الْمَدِينَةِ فَأَصْبَطْتُ مِنْهَا مَا دُونَ أَنْ أَمْسَهَا، فَأَنَا هَذَا،
فَأَفْضِ فِي مَا شِئْتَ، فَقَالَ لَهُ عُمَرُ : لَقَدْ سَتَرَكَ اللَّهُ، لَوْ سَرَّتْ عَلَى نَفْسِكَ، قَالَ :
وَلَمْ يُحِبِّ النَّبِيَّ عَلَيْهِ السَّلَامُ شَيْئًا، فَقَامَ الرَّجُلُ فَانْطَلَقَ، فَأَتَبَعَهُ النَّبِيُّ رَجُلًا
فَتَلَاهُ عَلَيْهِ هَذِهِ الْأَيَّةُ : أَقْمِ الصَّلَاةَ طَرَفَ النَّهَارِ وَزَلْفًا مِنَ الظَّلَلِ إِنَّ الْحَسَنَاتِ
يُدْهِنُ السَّيِّئَاتِ، فَقَالَ رَجُلٌ مِنْ الْقَوْمِ : وَهَذِهِ لَهُ خَاصَّةٌ يَا رَسُولَ اللَّهِ؟ قَالَ :
بَلْ لِلنَّاسِ عَامَّةٌ مَسْنَدُ ابْنِ أَبِي شِيبَةِ وَمُسْلِمٍ

له عبد الله بن عمر رضي الله عنهمما روایت دئ چې وايي: یو سړی رسول الله
صلی الله عليه وسلم ته راغی او وئې ويل: د بشار د لري برخی له یوې بشئي
سره می له مجامعت (جنسي نېدېکت) پرته نور هر خه وکړل، زه دا دئ دلته
ولار یم چې خنګه دي خوبنه وي زما په اړه پرېکړه وکړه، عمر رضي الله عنه

(c) ketabton.com: The Digital Library

ورته وویل: الله پر تا پرده اچولی وہ کاش تا هم پر حپل خان پرده اچولی
وی، راوی وایی: رسول الله صلی الله علیہ وسلم هیخ ونه ویل، نو دا سری
پورته شو او ولایر، نو رسول الله صلی الله علیہ وسلم یو سری ورپسی ولپرسی
(راوئی غوبت) او دا آیت ئی ورتہ ولوست: أَقِمِ الصَّلَاةَ طَرَفِ النَّهَارِ وَزُلْفًا
مِنَ الظَّلَلِ إِنَّ الْحَسَنَاتِ يُدْبِهُنَ السَّيِّئَاتِ: د ورخی دواړو خواوو او د شپی په
یوی نبودی برخی کی ملونځ کوه، یقیناً چې نېټګنۍ بدی له منځه وږي. د هغه
قوم یوه سری وویل: يا رسول الله! آیا دا یوازي د ده لپاره مختص ده؟ وئی
فرمایل: نه بلکې د ټولو خلکو لپاره ده.

• که د مسلمانانو امیر ته کومه قضیه وړاندی شي هغه مکلف دئ چې د
الله تعاليٰ قانون به نافذوي، خو داسي تفحص او تجسس به نه کوي چې د
 مجرم له اعتراض او شاهدانو له گواهي پرته له نورو لارو د متهم جرم ثابت
کړي او سزا ورکړي، د جرم ثابتولو او د حد جاري کولو ته باید لپواليما ونه
لري.

قال رسول الله صلی الله علیہ وسلم ... وَمَنْ جَاءَ مِنْكُمْ مُطْلَعْنَا عَلَى عَوْرَةَ
سَتَرَهَا اللَّهُ فَلَيَسْتَرْ بِسَرْرِ اللَّهِ، وَيُسِرْهَا إِلَى مَنْ يَمِلِكُ مَغْفِرَتَهَا، فَإِنَّا لَا نَمِلِكُ
مَغْفِرَتَهَا، وَنُقِيمُ عَلَيْهِ حَدًا ... ". المعجم الكبير للطبراني

رسول الله صلی الله علیہ وسلم فرمایلی: ... او ستاسو کوم یو چې راشی او
غواړی مورډ پر داسي پت کار خبر کړي چې الله پری پرده اچولی نو هغه دي
د الله په ستري کی خان مستور وساقي او هغه چا ته دي وړاندی کړي چې د
هغې (ګناه) د بخنبلو خاوند دئ، او مورډ د بخنبلو خاوند نه یو، او حد به

آيیها النّاسُ قَدْ آنَ لَكُمْ أَنْ تَنْتَهُوا عَنْ حُدُودِ اللَّهِ مَنْ أَصَابَ مِنْ هَذِهِ الْقَادُورَاتِ
شَيْئًا فَلَيَسْتَرِ بِسْتِرِ اللَّهِ فَإِنَّهُ مَنْ يُبَدِّي لَنَا صَفَحَتْهُ نُقْمٌ عَلَيْهِ كِتَابُ اللَّهِ. موطا

مالك

رسول الله صلی الله عليه و سلم فرمایی: ای خلکو! تاسو ته هغه وخت
رارسپدلى چي د الهی حدودو له تجاوز ڈده وکړئ، او خوک چي له دغو ناولو
کارونو کوم خه وکړي نو د الله په پرده کې دی خان پت وساتي، دا خکه چي
که خوک مور به خپله عمل پاڼه خرگنده کړي مور به د الله کتاب پري قائموو
(د کتاب الله مطابق به سزا ورکوو).

• د حدودو د پلي کولو تلوسه مه کوي:

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ « ادْفُعُوا الْحُدُودَ مَا
وَجَدْتُمْ لَهُ مَدْفَعًا ». سنن ابن ماجه

له ابو هریره رضي الله عنه روایت دئ چي رسول الله صلی الله عليه و سلم
فرمایی: حدود دفع کړئ (له پلي کېدو) تر کومه چي د دفع کولو وجه او
مدرک ورته موندلی شئ.

عن عائشة رضي الله عنها، أن رسول الله صلی الله عليه وسلم قال : « ادرءوا
الحدود عن المسلمين ما استطعتم، فإن وجدتم مسلماً مخرجاً فخلوا سبيله،
فإن الإمام أن يخطئ في العفو خير من أن يخطئ بالعقوبة » المستدرک على
الصحيحين للحاکم

(c) ketaabfan.com: The Digital Library عن عائشة رضى الله عنها قالت: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اذْرِعُوا الْحُدُودَ عَنِ الْمُسْلِمِينَ مَا اسْتَطَعْتُمْ ؛ فَإِنْ كَانَ لَهُ مَخْرَجٌ، فَخُلُوا سَبِيلَهُ ؛ فَإِنْ الْإِمَامَ أَنْ يُخْطِئَ فِي الْعَفْوِ، خَيْرٌ مِنْ أَنْ يُخْطِئَ فِي الْعُقُوبَةِ" سنن البيهقي و رواه الترمذى مرفوعاً وموقوفاً.

له عائشى رضى الله عنها روایت دئ چي رسول الله صلی الله عليه و سلم فرماییلی: تر هغه چي توانپدی شئ له مسلمانانو د حدودو پلي کپدا دفع کرئ، که کوم مخرج (د وتلو لار) ورته وي نو لار ئې ورته پرانیزئ، يقینی خبره دا ۵۵ چي که امام په عفو کي خطا شي دا تر دې غوره ۵۵ چي په سزا ورکولو کي خطا شي.

عن ابی هریرة: يَقُولُ جَاءَ الْأَسْلَمِيَّ إِلَى نَبِيِّ اللَّهِ صَلَّى اللَّهُ عَلَيْهِ وَسَلَّمَ فَشَهِدَ عَلَى نَفْسِهِ أَنَّهُ أَصَابَ امْرَأَهُ حَرَاماً أَرْبَعَ مَرَاتٍ كُلُّ ذَلِكَ يُعْرِضُ عَنْهُ النَّبِيُّ صَلَّى اللَّهُ عَلَيْهِ وَسَلَّمَ فَأَقْبَلَ فِي الْخَامِسَةِ فَقَالَ «أَنْكِتَهَا». قَالَ نَعَمْ. قَالَ «هَتَّى غَابَ ذَلِكَ مِنْكَ فِي ذَلِكَ مِنْهَا». قَالَ نَعَمْ. قَالَ «كَمَا يَغِيبُ الْمِرْوَدُ فِي الْمُكْحَلَةِ وَالرَّشَاءِ فِي الْبَيْرِ». قَالَ نَعَمْ. قَالَ «فَهَلْ تَدْرِي مَا الزِّنَا». قَالَ نَعَمْ أَتَيْتُ مِنْهَا حَرَاماً مَا يَأْتِي الرَّجُلُ مِنْ امْرَأَتِهِ حَلَالاً. قَالَ «فَمَا تُرِيدُ بِهَذَا الْقَوْلِ». قَالَ أَرِيدُ أَنْ تُطَهِّرَنِي. فَأَمَرَ بِهِ قُرْجَمَ فَسَمِعَ النَّبِيُّ صَلَّى اللَّهُ عَلَيْهِ وَسَلَّمَ رَجُلَيْنِ مِنْ أَصْحَاحِهِ يَقُولُ أَحَدُهُمَا لِصَاحِبِهِ انْظُرْ إِلَى هَذَا الَّذِي سَتَّرَ اللَّهُ عَلَيْهِ فَلَمْ تَدْعُهُ نَفْسُهُ حَتَّى رُجِمَ رَجْمَ الْكَلْبِ. فَسَكَتَ عَنْهُمَا ثُمَّ سَارَ سَاعَةً حَتَّى مَرَّ بِجِيقَةَ حِمَارٍ شَائِلٍ بِرِجْلِهِ فَقَالَ «أَيْنَ قُلَانُ وَقُلَانُ». فَقَالَا نَحْنُ ذَانِ يَا رَسُولَ اللَّهِ قَالَ «أَنْزِلَا فَكُلَا مِنْ جِيقَةِ هَذَا الْحِمَارِ». فَقَالَا يَا نَبِيَّ اللَّهِ مَنْ يَأْكُلُ مِنْ هَذَا

قال «فَمَا نُلْتَمَا مِنْ عَرْضٍ أَخْيُكُمَا آنَّا أَشَدُّ مِنْ أَكْلِ مِنْهُ وَالَّذِي نَفْسِي بِيَدِهِ إِنَّهُ
الآنَ لَفِي أَنَهَارِ الْجَنَّةِ يَنْعَمِسُ فِيهَا». سنن أبي داؤد و مصنف عبد الرزاق

له ابو هريره رضي الله عنه روایت دئ چي یو اسلامي سري رسول الله صلي
الله عليه و سلم ته راغى او پر خپل خان ئى خلور خلي دا گواهي ورکهه چي
له یوي بسخي سره ئى زنا کري، په هر خل کي رسول الله صلي الله عليه و
سلم مخ تري اداوو، نو په پنحوم خل ئى مخ ورواداوو او وئي ويل: آيا
مجامعت دي ورسره کري؟ وئي ويل: هو، وئي فرمایل: دومره چي ستا دغه
(غرى) د هغې په هغه (غري) کي غائب شو؟ وئي ويل: هو، وئي فرمایل:
داسي لکه چي سلايي په رانجومي کي پتپيري او پري په خا کي؟ وئي ويل: هو،
وئي فرمایل: آيا پوهېږي چي زنا خه ته وايي؟ وئي ويل: هو؛ له دې سره مي
هغه کار په حرامه توګه کري چي سري ئى له خپلي مېرمني سره په حلاله
توګه کوي. وئي فرمایل: په دې وينا سره خه غوارې؟ وئي ويل: غواړم چي ما
پاک کري!! نو امر ئى وکر او هغه رجم شو، بيا رسول الله صلي الله عليه و
سلم له خپلو دوو اصحابو واورېدل چي یوه ئى بل ته ويل: دې ته وګوره
چي الله پري پرده اچولي وه خو خپل نفس تر هغه آرام پري نښود چي د
سپي په خېر رجم شي، نو خو شبې ئى د دوى په وړاندي سکوت وکر، تر
هغه چي د یوه داسي خره د جيفه (مزگي) خوا ته تېر شو چي له پيسوبه
ئي پسبي شخي ولاري وي، نو وئي فرمایل: فلاني او فلاني چېري دي؟ هغوي
وویل: موږ دغه یو یا رسول الله! وئي فرمایل: کوز شئ او د خره له دې
مزگي خه و xorie، هغوي وویل: یا رسول الله! خوک به دا و xorie؟ وئي

(c) ketabton.com: The Digital Library فرمایل: کوم تپری چې تاسو همدا اوس د خپل ورور پر عرض او عزت وکړے د
دې تر خوراک ډېر سخت کار (گناه) دئ، په هغه ذات قسم چې زما سا ئې
په واک کې ده هغه اوس د جنت په نهرونو کې غوتي و هي.

په بل روایت کې داسي راغلي:

ثُمَّ جَاءَتْهُ امْرَأَةٌ مِنْ غَامِدَ مِنَ الْأَزْدِ، فَقَالَتْ : يَا رَسُولَ اللَّهِ، طَهْرِنِي، فَقَالَ :
وَيَحْكِ ارجعي، واستغفري الله، وتؤوي إليني، قَالَتْ : لَعَلَكَ تُرِيدُ أَنْ تَرْدُنِي كَمَا
رَدَدْتَ مَاعِزَ بْنَ مَالِكَ، قَالَ : وَمَا ذَلِكَ، قَالَتْ : إِنَّهَا حُبْلَى مِنَ الزِّنَ، قَالَ : أَئْبِبْ
أَنْتَ؟، قَالَتْ : نَعَمْ قَالَ : إِذَا لَا تَرْجُمُكِ حَتَّى تَضَعِي مَا فِي بَطْنِكِ، قَالَ : فَكَفَلَهَا
رَجُلٌ مِنَ الْأَنْصَارِ حَتَّى وَضَعَتْ، فَأَتَى النَّبِيُّ صَلَّى اللَّهُ عَلَيْهِ وَسَلَّمَ، فَقَالَ : قَدْ
وَضَعَتِ الْغَامِدِيَّةُ، فَقَالَ : إِذَا لَا تَرْجُمُهَا، وَنَدْعُ وَلَدَهَا صَغِيرًا لَيْسَ لَهُ مَنْ
يُرِضِّعُهُ، فَقَامَ رَجُلٌ مِنَ الْأَنْصَارِ، فَقَالَ : إِلَيْ رَضَاعَهُ يَا رَسُولَ اللَّهِ، فَرَجَمَهَا السَّنْنُ
الصغرى و مسلم.

بيا د ازد د قبيلي د غامد له تبره یوه بشخه ورته راغله او وئي ويل: يا رسول
الله! ما پاكه کړه! وئي فرمایل: افسوس پرتا، بېرته ستنه شه او له الله تعالى
بخښنه وغواړه، او توبه ورته وکړه، وئي ويل: بشائي ته غواړي ما داسي رد
کړي لکه ماعز بن مالک چې دي رد کړ، وئي وفرمایل: او دا خه دي؟ وئي
ويل: دا له زنا حامله شوې، وئي فرمایل: ته مېروښه یې؟ وئي ويل: هو، وئي
فرمایل: تر هغه دي نه رجم کوو چې خپل بچې وزېږوې، راوي وايي: نو د
انصارو یوه سېري د هغې کفالت په غاره واخیست تر هغه چې بچې ئې
وزېږاوو، نو هغه سېري رسول الله صلي الله عليه وسلم ته راغي او وئي ويل:

غامديه مېرمني بچي وزېراوو، نو رسول الله صلي الله عليه و سلم وقريمايل:
په داسي حال کي ئي نه رجم کوو او بچي ئي نه پرېبردو چي وور وي او داسي
څوک نه لري چي تي ورکري، نو له انصارو یو سړۍ ودرېدو او وئي ويل: يا
رسول الله! د هغه رضاعت زما پر ذمه شو، نو بيا ئي هغه رجم کړه.

**ولي په ګواهي کي دوه مېرمني له یوه نارينه سره برابري
دی؟**

د سخو د حقوقو دروغجن مدافعين د اسلام دا اصل د اعتراض ور او د
سخو په اړه تبعيض ګنې چي وايي: يا به دوه متفق عليه نارينه شاهدان
شهادت ورکوي او يا به د دوه نارينه شاهدانو د نه موندلو په صورت کي یو
نارينه او دوه سخينه شاهدان وړاندي کېږي!! په داسي حال کي چي قرآن د
دې پرېکري دلائل زموږ مخي ته اېښي او ویلي ئي دي چي دا یوازي د دي
لپاره چي که یوه سخه خبره هېره کري بله ئي ورپه ياد کري، دا ځکه چي د
سخې عاطفه هومره قوي ۵۵ چي د دي حافظه هم تر اغېز لاندي نيسې،
گورئ چي عاطفه ئي د اولاد ټولی نادودي او غلط کارونه حتی جفاګاني
ورباندي هېروي، هري مور ته خپل اولاد ډېر بي ګناه معلومېږي، زوي ئي د
ګاوندي له زوي سره په جګري کي سخت ملامت وي خو دا تري په حقه او
ناحقة دفاع کوي، خپله مورنې عاطفه ئي دي ته هخوي چي له خپل زوي
دفاع وکري، همدغه عاطفه د بي وزلي پوروړي په نسبت د شهادت ورکولو
په وخت کي په دي همغه کار کوي چي له خپل زوي د دفاع په وخت کي ئي

هغه ناپوه کسان چي دا د بسخو په نسبت تبعيض گني، په دي هم نه پوهېږي چي شهادت ورکول امتياز نه بلکي يو مکلفيت دئ او اسلام د مکلفيتونو په برخه کي تل بسخو ته امتيازات ورکړي چي خو مثالونه ئي دا دي:

- سنګر ته له تلو ئي معاف کړي، مګر دا چي نفیر عام وي او يا دا په خپله خوبنه تگ وغواړي.
- جومات ته ئي د تلو حق ورکړي خو ورباندي مکلفه کړي ئي نه ۵۵.
- نکاح د بسخې او نارينه ترمنځ یوه برابره معامله ۵۵، په دي سره د دواړو یوې طبیعي او انساني اړتیا ته څواب ویل کېږي، خو اسلام نارينه د مهر په ورکولو مکلف کړي، د کور او د کورنۍ قول مصارف ئي او د خپلي مېرمني او ماشومانو نفقة او جامه ئي د نارينه په غاره اچولي او بسخه ئي معافه کړي. دا په داسي حال کي چي بسخه له مېړه مهر اخلي او د مېړه په شمول له خپلوانو میراث ترلاسه کوي او دا حق ورکړي شوی چي کولی شي خپله دغه شتمني په کار واچوي او گته ترلاسه کړي. گورئ چي په اقتصادي چارو کي هم امتياز ورکړي شوی خو له مکلفيت معاف شوې دي.

- بسخو ته دا حق ورکړي شوی چي گانه وکاروی، سره زر او ورېښم وکاروی، خو د خپل مېړه لپاره، د خپل مېړه لپاره سینګار نه یوازي ورته جائز گني بلکي د ثواب کار ئي بولي، خو دا حق نه لري چي خپله گانه پرديو ته وښي

چي د نامحرم او پردي حساسيت او شهوت پاروي او د دي لوري ته ئي
هخوي. حتی عطر او د گانو غړ هم په دي کي نيسې.

ولي لور ته د زوي په پرتله نيمائي ميراث ورکول کېږي؟

خيني معاندين د ميراث د وېش او د لور او زوي د برخي په اړه دا
اعتراض لري چي ملي د زوي برخه د لور په پرتله دوه برابره ۵۵، دي اعتراض
ته د خواب ويلو لپاره بايد هغه آيت خپلي مخي ته کښېردو چي دا لارښونه
په کي راغلي، آيت دا دي:

يُوصِيَكُمُ اللَّهُ فِي أَوْلَادِكُمْ لِلَّذَّكِ مِثْلُ حَظِّ الْأُنْثَيَيْنِ فَإِنْ كُنَّ نِسَاءً
فَوَقَ أَنْثَيَيْنِ فَلَهُنَّ ثُلَّتَا مَا تَرَكَ وَإِنْ كَانَتْ وَاحِدَةً فَلَهَا الْتِصْفُ
وَلَا بَوِيهٍ لِكُلِّ وَاحِدٍ مِنْهُمَا الْسُّدُسُ مِمَّا تَرَكَ إِنْ كَانَ لَهُ وَلَدٌ فَإِنْ لَمْ
يَكُنْ لَهُ وَلَدٌ وَوَرِثَهُ وَأَبْوَاهُ فَلِأُمِّهِ الْثُلُثُ فَإِنْ كَانَ لَهُ وَإِخْوَةٌ فَلِأُمِّهِ
الْسُّدُسُ مِنْ بَعْدِ وَصِيَّةٍ يُوصِي بِهَا أُوْ دَيْنٌ عَابَاؤُكُمْ وَأَبْنَاؤُكُمْ لَا
تَدْرُونَ أَيُّهُمْ أَقْرَبُ لَكُمْ نَفْعًا فَرِيضَةٌ مِنْ اللَّهِ إِنَّ اللَّهَ كَانَ عَلِيمًا

حَكِيمًا « النساء: ۱۱ »

الله ستاسو د اولاد په اړه درته توصيه کوي: نارينه ته به د دوو بشو د برخي
په خېر وي، نو که ټول ئي تر دوو زياتي بشئي وي نو دوى ته به د د د

پرپښي (مال) دوه ٿلٿه وي او که يوه وي نو نيمائي به ئي د دي وي، او پلار، مور ته ئي، هر يوه ته، د د د پرپښي (مال) شپرمه برخه د، که ئي اولاد وو، خو که ئي اولاد نه وو او ميراث ئي مور، پلار ته پاته شوي وو، نو مور ته ئي درپيمه برخه د، خو که ئي ورونه وو، نو مور ته ئي شپرمه برخه د، له هغه وصيت وروسته چي دي ئي کوي او له پور وروسته، نه پوهپري چي کوم يو به ئي په نفع کي تاسو ته نبدي وي، پلروننه مو که زامن مو؟ دا الهي فريضه د، بي شكه چي الله دېر باحکمته پوه دئ.

دلته د ميراث د وپش په اړه لاندي لارښووني شوي:

- د زوي برخه به د دوو لوښو د برخني په اندازه وي.
- که ئي زوي نه وو او يوازي لوئي تري پاته وي، دوه وي يا تر دوو زياتي، نو د ميراث له دريو دوه برخني به د دوي وي.
- خو که يوه وه نو نيمائي به ئي د دي وي.
- د اولاد په شتون کي مور، پلار ته شپرمه شپرمه برخه رسپري.
- که ئي اولاد نه وو، يوازي مور او پلار ئي وارثان وو، نو مور ته ئي درپيمه برخه رسپري، پاته دوه برخني به ئي د پلار وي.
- خو که ئي ورونه وو، نو شپرمه برخه د مور د او پاته ټول پلار ته سپارل کپري، ورونو او خويندو ته د پلار په شتون کي خه نه رسپري.
- د ميراث له وپش مخکي به د مړي وصيت تر سره کپري او پورونه به ئي پري کپري.

(c) ketabton.com: The Digital Library • په مکرره توګه د وصیت ذکر د دې لپاره راغلی چې په دې سره د هعو خپلوانو ستونزه هم حل کېدی شي چې په میراث کي ثابته او مشخصه برخه نلري، د مال خاوند کولي شي د خپل مال له درېیمي برخي دوي ته خه وټاکي.

• که دا د میراث وېش ستاسو خپلي خوبني ته پرېښودی شي، پخپله د هر یوه برخه وټاکئ، نو ووايئ چې د هر یوه برخه به خنگه تاکئ؟ د برخو په تاکلو کي به کوم خه د ملاک او معیار په توګه غوره کوئ؟ نبردېوالی که گتیه او منفعت؟ پلار ډېر درنېږدي او گتیور دئ که زوی؟ د کوم برخه به زیاته غوره کوئ او د کوم لړ؟ تاسو ته ممکنه نه ۵ چې په دې اړه حکيمانه، عاملانه او عادلانه پرېکړه وکړي شئ.

• دا برخي د هغه الله له لوري تاکل شوې چې هم نې پوه دئ او هم د حکمت خاوند، هره پرېکړه ئې حکيمانه او په علم ولاړه پرېکړه ۵۵.

په دې کي هغو کمعقلو کسانو ته هم خواب ویل شوی چې د میراث د وېش په اړه پر اسلام اعتراض کوي، خان د بسخو د حقوقو مدافع ګني، دې ته ئې پام نه دئ چې د میراث وېش د یوه کامل اقتصادي نظام یوه وړه برخه ۵۵، په دې اړه هر بحث باید د تول نظام په ترڅ کي وشي، نه یوازي او له نورو برخو بېل!! د اسلام په اقتصادي نظام کي بشئي په داسي حال کي له اقتصادي مکلفيت فارغ او معاف دي چې د شتمنيو د لاس ته راوړلو ګن شمېر مدارک لري، له خپلوانو او مېړه میراث ترلاسه کوي، مهر اخلي، خپلي شتمني په کار اچولی شي، کسب کار کولي شي او عوائد درلودي شي، خو هم د پلار په کور او هم د خاوند په کور کي د دې تول مصارف د نورو په غاره

دی!! دا خو باید بسخو ته خاص او فوق العاده امتیاز وکړو، ډېر کمعقله
انسان به دا د بسخو په اړه تبعیض ګنې، په کار خو دا وه چې دوی ويالي وی:
د نارینه برخه لږ او پېتی ئې دروند دئ، باید بسخه د دې پېتی په پورته کولو
کې د ده مرسته وکړي، لږ تر لږه زړه سوی ولري. خو حکيم او علیم خدای
همدا غوره کړي، د نارینه د پیاوړو متړ تقاضا همدا ده چې پېتی ئې تر
بسخو دروند وي.

اسلام او مریتوب

ځینې په دې خبری اعتراض کوي چې اسلام ملي مریتوب تأیید کړي،
ولی ئې نارینه وو ته اجازه ورکړي چې وینځي وساتي او حتی له نکاح پرته
ورسره مباشرت وکړي، غلامي خو د عدالت خلاف او د انسانانو ترمنځ د
برابری، مغایر او د ظالمانه طبقاعي نظام نښه ده، دا ملي اسلام له یوې خوا د
عدالت دعوى کوي او له بلي خوا غلامي او مریتوب جائز ګنې!!

د دغۇ بي خبرو په خواب کي باید ووايو: مګر تاسو خبر نه ياست چې
د مریتوب د ختمولو لپری د اسلام او مسلمانانو په لاس پیل شوه، دا اسلام
وو چې هم ئې په ټول پراخ او خور اسلامي خلافت کي د مریتوب ټغر ټول
کړ او هم په ټولي نړۍ کي، اسلام هغه وخت د غلامي په ضد غړ اوچت کړ
او د غلامانو د آزادولو سلسله ئې شروع کړه چې غرب لا د دې تصور هم نه
شو کولی، اروپا او امریکا نړدې دووولس سوه کاله له اسلام وروسته د غلامي
د ختمولو لپاره تیار شو، په امریکا کي د جمهور رئیس ابرهام لینکلن په دور

کی مریتوب لغو او د غلامانو آزادی اعلان شوه، **حو دا اعلان تر کلونو گلوبو**
هسي د کاغذ پر سر د تورو کربنو په خبر پاته وو، په عمل کي غلامانو د مخکي
په خبر په غلامي کي ژوند کاوو، چې له آزادېدو وروسته بېرته خپلو بادارانو
ته ورستانه شول، دا خکه چي نه ذهناً د آزاد ژوند کولو لپاره تيار وو او نه
په ټولني کي د دوي لپاره د آزاد ژوند ضروري لوازم او شرائط برابر شوي وو.
که حقایقو ته پام وکړو نو په امریکا کي مخکنی غلامان لومړی د زمکه والو
په هغو بزگرانو بدل شول چي د دوي په زمکو پوري تېلی وو، له زمکو سره
به یو خای خرڅبدل او له یوه به بل ته انتقالېدل او بیا د بورژوازي (پانګوال)
نظام په راتلو سره دا په زمکو پوري تېلی مریې په داسي کارګر بدل شو چي
د خولو او تباکو حاصل ئې د فابریکو د خاوندانو په چېب کي پرپوخي. په
پانګه وال نظام کي د غلامانو، بزگرانو او کارګرانو د آزادۍ خبره یوازي هغه
څوک کولي شي چي د آزادۍ په معنى او مفهوم نه پوهېږي!!

اسلام د غلامي د ختمولو لپاره دغه حکيمانه لار غوره کړه:

- غلامانو او د هغوي بادارانو ته ئې وویل: تاسو په خپلو کي ورونه یاست،
د یوې کورنې غږي، د یوه نیکه او انا اولاد.
- مسلمانانو ته ئې امر وکړ چي مریې ته مریې مه واين، هغه ستاسو ورور
دئ، د ورور خطاب ورته وکړئ، دروند او له توانه ئې زیات کار ورباندي مه
کوئ، په خوراک خښاک کي ئې له ئخان سره شريک کړئ.

- وینځي ئخان ته نکاح کولي شئ، دا د عار او پېغور خبره مه ګنئ، له نکاح
پرته هم کولي شئ له هغوي سره مباشرت وکړئ، په دي سره هم د هغوي

یوې طبیعی او انسانی اړتیا ته ئو밥 ویل کېږي، **حو کله هعوی دا مباشرت**
نه خونسلو نو دي کار ته ئې مه مجبوروئ.

- دا پرېکړه ئې وکړه چې هیڅوک د آزاد انسان د مریبی کولو حق نلري او
دا په حقیقت کې د غلامی د لغو کولو په لار کې لومړی او تر ټولو اساسی
اقدام وو.
 - د موجوده غلامانو د آزادی لپاره ئې له یوې خوا په عام طور خلکو ته
وویل: د مریبی آزادول د ثواب ستر کار دئ. او په خاصه توګه ئې وویل: له
چا چې دا او هغه ګناه وشهو کفاره ئې د غلام آزادول ۵۵.
 - بادارانو ته ئې وویل: که ستاسو کوم غلام د آزادېدو غونښته وکړه، نو یا
ئې مجاني او د الله د رضا لپاره آزاد کړئ او یا ئې د کومي معاوضې او خدمت
په مقابل کې، لکه دا چې خو کسان وروزې.
 - اسلامي حکومت ئې په دې مکلف کړ چې د دولتي شتمنيو یوه برخه
باید د غلامانو د آزادولو لپاره مختص کړي.
- دغه حکیمانه تدابیر وو چې نه یوازي په لنډه موده کې د غلامی جرري
وایستل شوې، بلکې د پرون ورځي له غلامانو ستر شخصیتونه جوړ شول
او د لویو لویو سیمو د چارواکو او والیانو په توګه وټاکل شول.
- دا په داسي حال کې چې په اروپا، امریکا او ټولو غیر اسلامي هېوادونو
کې د غلامی بازار ګرم وو او هیچا د انسانانو د برابری شعار نه شو منلي. اما
دا چې اسلام ولی له بري وروسته او په ټول حجاز له تسلط بعد غلامي تحریم

نه کړه او د ټولو غلامانو د آزادولو اعلان ئې ونکړ، حواب ئې باید له یوې خوا د هغه وخت په اجتماعي ظروفو او شرائطو کي ولتیو او له بلي خوا د اجتماعي ستونزو په حلولو کي د اسلام په خاصي کړنلاري کي. اسلام د ځینو خاصو اجتماعي ستونزو د حل کولو لپاره دا کړنلاره خپله کړي چې ورو ورو د هغوي جرري باسي، تدریجي بدلون غوره ګني، لومړي د داسي تبدیلي لپاره ذهنی شرائط برابروي، مقدماتي کارونه سر ته رسوی، رینې یوه په بلي پسي قطع کوي او په پاي کي د دې اجتماعي ستونزی کرغېښ بوټي له بېخه باسي، د شراب او قمار په اړه اسلام همدا اسلوب غوره کړ، په تدریج سره ئې د دې خبيثه بوټو جرري وايستلي، د مریتوب په اړه ئې هم همدا طريقة اختيار کړه، لومړي ئې وویل: ټول انسانان یو د بل ورونه او د یوه خدای بندگان دی او له یوه مور او پلار پیدا شوي. بیا ئې وویل: د مریي آزادول د ثواب ستر کار او د ګناهونو د جبران وسیله ده، مسلمانان ئې وهڅول چې غلامان له کومي معاوضي پرته آزاد کړي، بیا ئې وویل: هیڅ (حر) او آزاد انسان نشي مریي کېدى، هیڅوک دا حق نلري چې د (حر) او آزاد انسان په غاړه کي د مریتوب کړي، واقوي. بیا ئې وویل: هر غلام دا حق لري چې له خپل مالک سره (مکاتبه) وکړي، یعنی خپله آزادي په بیع واخلي، له غلامي آزاد شي او په مقابل کي ئې مالک ته خه ورکړي. او په پاي کي ئې وویل: د دولت د مصري بودجي یو مورد د غلامانو اخيستل او آزادول دي.

د غلامانو د آزادولو او د غلامي د تدریجي ختمولو دا طريقة دي ته ورته ده چې کوم دولت د فيوډالي نظام د ختمولو او د زمکو د عادلانه وېش

په اړه دا فیصله وکړي چې د زیاتو زمکو له خاوندانو رمکي په بیع واحی او په بې زمکو ئې ووېشي او په دې خاطر د زمکو له مصادرې دده کوي چې په دې سره کېدی شي په ډېرو هغوا کسانو ناروا تېرى وشي چې شتمني او زمکي ئې له جائزه لارو ترلاسه کړي. اسلام نه غواړي په هیچا، تر هیڅ نامه لاندي تېرى وشي او جائز حق ئې تر پېښو لاندي شي.

غرب او د بسټو حقوق

له هغې ورځي وروسته چې په غربی هېوادو کي مخکنی ظامانه فيودالي نظام او سني پانګوال نظام ته په اوشتولو شو، د تولید وسائل له مخکنی زور حالت نوي حالت ته ارتقاء وکړه، زړه د غویو یوې په تراکتیور بدله شوه، د بزگ او کارګر خای ماشین ونیولو، زمکه، شتمني او د تولید وسائل د لازیات محدودو شتمنو لاس ته ورغلل، د ټولنی اکثریت له زمکي او د تولید له نورو وسائلو محروم او دې ته اړ شول چې د خپلو ورځنیو اړتیاوو د تأمین لپاره د زمکه والو په زمکي او د شتمنو په فابریکي کي د کارګر او بزگ په توګه کار وکړي، د دوى او د دوى د کار اقتصادي ارزښت ورو ورو لږ شي، خبره دې خای ته ورسپېري چې د ټولنی تر نوي سلنی زیات وګړي له تولیدي وسائلو او اقتصادي استقلال محروم شي، ژوند ئې د بل په زمکي، فابریکي، شرکت او دفتر پوري وټړل شي، خه چې د خپلو خولو او تناکو په بدلت کي ترلاسه کوي لږ برخه ئې ده ته په لاس ورشي او ډېره ئې د شتمن په جیب کي ولوپوی، د پانګوال نظام دغه حالت او بهير بسټي دې ته اړي کړي چې داسي شاقه

کارونو ته غاړه کښېږدي چي د دوى له فطری جو رېست سره مطابقت نه لري، په کانونو، د درنو وسائلو تولید فابرېکو او که بنایسته وي نو د پردي په دفتر ی د سکرتر په توګه کار وکړي، خپل ماشوم او روزنه ئې وروکتون ته محول کړي، او کار ئې هغه ئای ته ورسېږدي چي د اولاد له زېړولو او روزلو لاس واخلي، حتی د خپل عرض او ناموس په پلورلو لاس پوري کړي، دا په داسي حال کي چي په ټول عامې کي تر هر خه ستر کار د ماشوم پیداينست او د هغه روزنه ده، په ټول کائنات کي داسي کار نشهه چي د ماشوم له پیداينست او روزني سره برابري وکړي شي، د ماشوم روزنه یوازي دا نه ده چي قى ورکړي شي، ومينځل شي او جامي ئې وربدلي شي، دا کارونه په وروکتون کي هم کېدۍ شي، خو هغه خه چي ماشوم ئې له خپلي مور او د هغې په غېړ کي او د هغې له ميني، عاطفي او پېرزويني ډک چلن زده کوي له بلي لاري او له بل چا ئې نشي زده کولي، په حقیقت کي د ماشوم د شخصیت بنست د مور په غېړ کي اېښودل کېږي، دا مور ده چي د ماشوم د راتلونکي شخصیت خرنګوالی تاکي، د تاریخ لور او اتل شخصیتونه د اتلوا میندو په غېړ کي روزل شوي، د تاریخ ستر جنایتکاران يا هغه وو چي بدې میندي ئې په برخه شوي يا د مهرباني مور له غېړ محروم شوي، عجیبه ده چي غربیان مور له دي ستري دندې محروموي او د کار لپاره ئې کانونو ته لېږي، او دي ته د میندو د حقوقو نوم ورکوي!!! پېغمبر صلی الله عليه و سلم فرمایي: هغه کس به په جنت کي د ده خوا ته وي، (دومره ورنېږدي لکه د لاس دوه منځنۍ گوتي)، چي یو ماشوم وروزې يا یو یتیم وپالي، اسلام د یوه انسان هدایت ته

تر ټولو هغو شيانو ورته غوره دئ چي د ملر وړانګي پري لګپري، حتی که دا توله زمکه د سرو زرو وي، د ده په واک کي وي او د الله تعالى په لار کي ئې وقف کېي تر دي د یوه انسان لارښونه او هدایت ده زيات ثواب ورپه برخه کوي، له دي لارښونو معلومېبوي چي اسلام د یوه ماشوم روزني او د یوه انسان هدایت ته خومره ارزښت ورکړي.

په غرب کي تر انسان ثروت او دولت ته ارزښت ورکړي شوي، انسان او کرامت ئې د شتمنو د ګټيو قرباني شوي، نن د غربې هبوادو نوي سلنې شتمني د لس سلنې شتمنو په واک کي دي، د امریکا ټولي خبری او تصویري رسنۍ د شپرو لویو شرکتونو په لاس کي دي، خوک چي په غرب کي د سیاسي او اقتصادي آزادۍ او عدالت خبره کوي يا ډېر ناپوه دئ او د آزادۍ او عدالت په حقيقي معنۍ نه پوهېږي او د غربې ټولني له اجتماعي، اقتصادي او سیاسي جوړښت او تاریخ خبر نه دي، او یا سرسپارلي اجیر مبلغین دي چي د استخاراتي شبکو له لوري گمارل شوي، دوى دي ته آزادۍ وايي چي بسخه د نارينه په ملعي بدله شوي، یوه نانځکه تري جوړه شوي، د خو ډالرو په بدل کي دي ته چمتو کېږي چي خپل عرض وپلوري، د بل د خوشحالولو لپاره نخا وکړي، سندري ووايي، د تجاري موخو لپاره د دي له بشایست کار واخیستل شي، د خلکو جلبولو لپاره سینګار وکړي، حتی برښدي شي!!!

د دي په مقابل کي اسلام بسخو ته هغه مقام او منزلت ورکړي چي د نړۍ په هیڅ دین او نظام کي ئې بېلګه نشو موندلی، د ژوند په ټولو برخو کي

ئي د نارينه په پرتله سخو ته امتيازات ورکري، له اقتصادي پلوه ئي سخونه
دا امتياز ورکري چي د پلار په کورني کي پلار او د مېره په کورني کي مېره د
سخوي د اقتصادي اړتیاوو متکفل دي، او دا په داسي حال کي چي هغه
اقتصادي استقلال لري، د عوائدو تول هغه مدارک ورته منل شوي چي نارينه
ته منل شوي، له پلار، مېره او نورو خپلوانو ميراث ترلاسه کوي او له مېره
مهر، کولي شي خپله شتمني په خپله خوبنه په کار واچوي. دي ته نه اړ کېږي
چي د اولاد له روزني لاس واخلي او ماشوم وړوکتون ته وسپاري. راشئ د
قرآن دي آيت ته خير شو او وګورو چي د دغو مطالبو په اړه خه وايي:

مَا أَفَاءَ اللَّهُ عَلَىٰ رَسُولِهِ مِنْ أَهْلِ الْقَرَىٰ فَلِلَّهِ وَلِرَسُولِهِ وَلِذِي الْقُرْبَىٰ
وَالْيَتَامَىٰ وَالْمَسَاكِينِ وَأَبْنَى السَّبِيلِ كَيْ لَا يَكُونَ دُولَةً بَيْنَ الْأَغْنِيَاءِ
مِنْكُمْ وَمَا إِنَّمَا تَنْهَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَإِنَّتَهُوا
وَاتَّقُوا اللَّهَ إِنَّ اللَّهَ شَدِيدُ الْعِقَابِ ۖ الحشر: ۷

د دغو کليو د استوګنو کوم خه چي الله پر خپل پيغمبر لورو لي نو دا د الله،
د پيغمبر، د خپلوانو، يتيمانو، مسکينانو او د مسافرانو دي، دا د دي لپاره
چي هغه ستاسو د غنيانو تر منځ لاس په لاس نه شي، پيغمبر چي تاسو ته
څه درکري هغه واخلي او له خه ئي چي منع کړئ له هغه ډډه وکړئ او له
الله ووپرېږي، يقیناً چي الله شديد العقاب دي.

دلته د اسلام د اقتصادي نظام یو بنستيز او ااسي اصل زموره مخي ته
څلپرېږي، وايي: فء خکه غنيمت نه ګڼل کېږي او باید په حاجتمنو ووېښل

شي چي شتمني د غنيانو تر منځ لاس په لاس نشي، يعني مال او دولت د خو شتمنو او غنيانو په لاس کي محصور او محدود نشي بلکي په پراخه پيمانه ووبشل شي او د خو کسانو په لاس کي د شتمنيو له ټمرکز مخنيوي وشي، دا اصل که له يوې خوا مورډ ته لارښونه کوي چي د غنيمت او فء د وېش قوانين د دي لپاره وضع شوي چي د مفتوحه سيمو زمکي، مالونه، وسائل او نوري شتمني یوازي د هغه لاس ته ورنشي چي وسله لري او په فتوحاتو کي ئې برخه اخيستي، بلکي د حاجتمنو اړتیاواو ته په پام سره په ضروري مواردو کي وکارول شي، له بلي خوا مورډ ته وايي چي د اغنياواو په لاس کي د شتمنيو ټمرکز هغه خه دي چي الله تعالى ئې نه خوبنوي او دا باید د اسلامي نظام د مهمو اهدافو په ضمن کي وي چي د شتمنيو وېش عادلانه وي او د اغنياواو په واک کي د هغوي له ټمرکز مخنيوي وشي، داسي نه لکه اوسنۍ غربی پانګوال نظام چي په هغه کي غني ورڅه تر بلي لازيات غني کېږي او فقير لازيات فقير کېږي، دا نن په امريكا کي پانګوال نظام په دي منتج شوي چي د متعدده ایالاتو نوي سلنې شتمني د خو شتمنو په واک کي ۵۵، که پر امريكا باندي داسي قهرجن او څوکمن پوليسي نظام حاکم نه وي چي هر پاخون ئې په شدت او قهر سره څيلی نو ډېر پخوا به دا نظام ړنګ شوي وو، دا نبردي دوهم کال دئ چي په امريكا کي د دي نظام په ضد تر دي نامه لاندي پاخون پيل شوي چي (وال ستيريت محاصره کړئ)، وال ستيريت د امريکائي پانګوال نظام د ملا تير دئ، که امريكا د وسلو د خرڅلوا بازارونه له لاسه ورکړي، که پالر په جهاني تجاري تبادلاتو کي خپل ئخای نورو اسعارو ته پرېدې او اوسنۍ

(c) ketabten.com: The Digital Library
اعتبار ئي له منځه ولار شي، که امریکا په خپلو مستعمراتو ی خپل مارکیټونه
له لاسه ورکړي، نو امریکا به نه یوازي خپل او سنی حالت د لندي مودې لپاره
ونشي ساتلي بلکي ډېر ژر به د شوروی اتحاد په برخليک اخته شي.

اسلام دي هدف ته د رسپدو لپاره چي شتمني د اغنياوه تر منځ لاس
په لاس نه شي، خانګړي جامع او اغېزمنه تګلاره غوره کړي، سود او احتکار
ئي حرام کړي چي دا دواړه د پانګوال نظام دوه اساسی بنستونه دي، د میراث
داسي قانون ئي وضع کړي چي د هر شتمن له وفات وروسته د هغه شتمني
د ډېرو تر منځ ووبېشل شي، زکات ئي فرض کړي، صدقات او کفارې ئي لازم
کړي، اغنياوه ته وايي: ستاسو په مالونو کي د مسکینانو یو ثابت حق دئ چي
باید اداء ئي کړئ، حکومت په دي گماري چي د نېستمنو متکفل وي او د
دولت له بیت امال د دوى حاجتونه رفع کړي.

سُبْحَانَكَ اللَّهُمَّ وَبِحَمْدِكَ، أَشْهَدُ أَنَّ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ

Get more e-books from www.ketabton.com
Ketabton.com: The Digital Library